

విషయ సూచిక

1. సంప్రార్థనము	517
2. వీరపూజ—దనరా—శ్రీమతి వెలిదండి చూడీకుడు తమ్మగారు	519
3. మేలుకొలుపు—శ్రీమతి స్థానాపతి దుక్కిణమ్మగారు	521
4. విజయుని జమ్మియాత్ర—శ్రీమతి జూలూరు తులశమ్మగారు	522
5. శారదాసంస్తుతి—శ్రీమతి కల్పల పార్వతమ్మగారు	523
6. హనుమత్సందేశము—శ్రీ లక్ష్మీ సరస్వతులు
7. ఆంధ్రమహిళామహాసభ—శ్రీమతి కనుపర్తి వరలక్ష్మమ్మగారు	524
8. సంసారగోష్ఠి—శ్రీమతి తాయి జయలక్ష్మిగారు	527
9. 'సూగులు'—శ్రీమతి గంజి అన్నపూర్ణగారు	530
10. కుటుంబమును గాపాడిన బాలుకు—శ్రీమతి టి. చంద్రమతిగారు	531
11. స్వార్థత్యాగిని—శ్రీమతి అన్నపూర్ణాదేవిగారు	532
12. కేదెల రామక్క జీవిత చారిత్రసంగ్రహము—'చిత్రలేఖ'	533
13. దైవభక్తి—శ్రీమతి చర్ల నగరాజకుమారిగారు...	544
14. భగినీ నివేదిత—శ్రీమతి యేర్లగడ్డ చిలకమ్మగారు	545
15. శ్రీజన్మ ప్రశస్తమనదే—శ్రీ సాధ్వీ రత్నమ్మగారు	547
16. గానకళ—'మాదేవి'	550
17. కుమారీహితబోధ—శ్రీమతి మిరియప్పల్లి సర్పమాంబగారు	553
18. 'శ్రీకన్నీరు'—శ్రీమతి తాడి నాగమ్మగారు	554
19. నిరీక్షణ—శ్రీమతి ఆదూరి లీలావతిదేవిగారు	556
20. భగవద్గీతా మాహాత్మ్యము—ఉభయభాషాప్రవీణ శ్రీమతి భువనగిరి లక్ష్మీకాంతమ్మగారు...	557
21. సతీత్వము—శ్రీమతి బి. సీతాలక్ష్మిగారు	558
22. 'కాలమహాత్మ్యము'—శ్రీమతి ఆచంట సత్యవతిమ్మగారు	559
23. పిచ్చికల్లాలు—శ్రీమతి తులసీ లక్ష్మణగారు	562
24. కొండవీడు—శ్రీమతి కర్లపాలెం రాజ్యలక్ష్మమ్మగారు
25. శ్రీశారదాదేవి స్తుతి—కవిరాణి శ్రీమతి చిల్లపాటి సీతాంబగారు...	563
26. కోకిలగానము—శ్రీమతి కోకా హనుమాయమ్మగారు

27. దీపావళిసరదా—శ్రీమతి సమయమంత్రి వందేమాతరంగారు	...	564
28. స్వప్నదృశ్యము—శ్రీమతి పొణకా కనకమ్మగారు	...	566
29. వ్యాకరణచర్చ—శ్రీమతి కూనిశెట్టి రామరత్నమ్మగారు	...	568
30. చాప్లెన్ ఫలము—శ్రీమతి కామరాజు మైత్రేయిగారు	...	570
31. పరమసుఖము—శ్రీమతి చర్ల సుశీలగారు	...	571
32. గానము—శ్రీమతి యెర్నేని శేషమ్మగారు	...	572
33. ఆరోగ్యబోధిని	...	573
34. పాకకళ	...	575
35. మనోరమాసంఘము—శ్రీమతి దివాకర్ల శారదామణిగారు	...	576
36. వార్తలు—విశేషములు	...	579
37. బాలవిజ్ఞానశాఖ	...	580
38. భావతరంగిణి	...	585
44. గ్రంథపరిచయము	...	589
45. లోకంపోకడలు	...	591

చచ్చినవారికి విందు, కవిసమయము; పెండ్లిచదువులు; పోటోగ్రాఫులకు శిక్షలు; దయ్యాలలేని దేశమేదీ?

46. సంపాదకీయములు	...	599
------------------	-----	-----

సంచికాప్రశంస; కార్మికగర్భిణుల ఆరోగ్యరక్షణము.

త్రివర్ణచిత్రము:

‘సింహవాహిని’

ఛాయాచిత్రములు:

బృందావనము : స్వర్ణాలయము; మధుర : స్నానఘట్టము; కుమారి పద్మావతీసాలగ్రామ్; శ్రీమతి చందాబాయ్, శోభనాచలపతి దేవాలయము : ఆకిరిపల్లి జగన్నాథాలయము; పురి; మద్రాసు సారస్వతశాఖీయ బాలికల గోపికానృత్యము; కుచేల నాటకము ప్రదర్శించిన బాలికామణులు; మిస్. జుబేడా; ‘వృషభరాజాయతే నమః’; మిస్. సుల్తానా జిలాని; మిస్. సులోచన; హైందవవిద్య లింకా బ్రతికియున్నవి; చంద్రదేవయ్య; చిద్విలాసము; శ్రీమతి యేలమ్యూర్ సతీమణి; శ్రీమతి శుభావతి కన్య, బి.యే.; వ్యాపతి కరివరద రామారావు పంతులుగారి ధర్మపత్ని; తాడేపల్లిగూడెం సతీహితసమితి; శ్రీమతి కపిలగౌరి భగూబాయ్ దేశాయ్ గారు; కేసరికట్టిరం-బెంగళూరు; శ్రీ కుమారి పద్మావతీగారు; భగారా ఒలపాతము జయపురసంస్థానము.

ను ప్రసిద్ధమైన

‘జే’ మార్కు-

మిస్కి-ఇంగువ

న

ప్రతి గృహాలక్ష్మీయు

సంతోషముతో

యుపయోగించు

చున్నది.

ఎల్ల వోట్ల యందును

విక్రయించును.

గోపాల్ జీ

& కంపెనీ

203 కోవిందప్ప

నాయక్ విధి,

మద్రాసు.

బొంబాయి, ను. బకో. ఇ. ఇ.

మధుర.



The advertisement shows a box of 'J' brand Asafoetida. The box is labeled 'J' and 'ASAFOETIDA'. To the right of the box is a black and white illustration of a woman's face, smiling. Below the box and woman, the text reads 'The best ASAFOETIDA in the market'.



పి. కో. ది. డి. రా. డి. పి. పి.

(లేటు పి. యన్. పొన్ను స్వామిపిళ్ళేవారి కుమారులు)

1854-వ సంవత్సరమున స్థాపితము.

ఉత్తమతరగతి కర్రసామగ్రుల నిర్మాతలు

(పి. యన్. పొన్ను స్వామిపిళ్ళే భవనములు)

మీ భవనమును అలంకరించుటకును దానిని ఆకర్షణీయుముగ చేయుటకును మీకు కర్రసామగ్రులు కావలయును.

త్వరగా చేసేయిత్తుము. నమ్మక మైన పనితనము.

కర్రసామగ్రులను కొనుటకుపూర్వము మాతో సంప్రదింపుడు.

పురాతనమైన, ప్రఖ్యాతిగల కంపెనీ.

39 & 44, ఎస్ట్ నేడ్ వెస్టు; మద్రాసు.

శ్రీమత్కృష్ణకావిజయము

ఉత్తమ యక్షగాన ప్రబంధము. పసుమర్తి కృష్ణమూర్తిగారు రచించినది.

వలయువారు నాలుగణాల బిళ్లలు

“గృహాలక్ష్మీ కార్యాలయం, ఎగ్మూరు, మద్రాసు”కు పంపునది.

గృహలక్ష్మి ఏజెంట్లు

బాపట్ల:	ఎ. జగన్నాథరావు.
తెనాలి:	కొమ్మూరి కాశీవిశ్వనాథంగారు, సోల్ రిప్రజంటేటివ్ ఆఫీస్.
మచిలీపట్టణము:	పి. సత్యనారాయణంగారు, C/o తాడేపల్లి సుబ్బారావు బ్రదర్స్.
మచిలీపట్టణము:	ఎస్. బి. లింగమ్, చీఫ్ ఏజెంట్లు.
హైదరాబాదు:	ఎన్. లక్ష్మీబాయింగారు, పెద్దచావిడి, ఆంజనేయగుడి దగ్గర, 168, సుల్తాన్ బజారు. (మన ప్రాంతపు 1 రూడెస్మానియా మా 1-3-0 అగును)
నిడదవోలు:	తాడిమేటి కుటుంబశాస్త్రిగారు.
తాడేపల్లిగూడెం:	కాశీరాజు శ్రీరాములుగారు. [లిమిటెడ్.
జెమ్షెడ్ పూర్:	టి.వి. రమణయ్యగారు, C/o ది ఇండియన్ హ్యూమన్ రైట్స్ కంపెనీ,
బరంపురం:	ఎన్. కె. మూర్తి అండ్ సన్స్.
గుంటూరు:	వెల్ కం అండు కంపెనీ.
సామర్లకోట:	ఆరాధ్యుల మాటయ్యగారు, మర్చంట్లు
సిరాపురం:	ఎం. నూకరాజు, ఆంధ్ర న్యూస్ పేజెస్.
రాజమండ్రి, విశాఖపట్టణం:	ఎ. కృష్ణమూర్తి బ్రదర్స్.
మదరాసు:	వై. నారాయణంగారు, 364 ఎస్ ప్లనేషు. ఆకుండి వేంకటేశాస్త్రిగారు.
తణుకు:	నడింపల్లి సూర్యనారాయణంగారు, న్యూసు ఏజెంట్లు.
బెజవాడ:	ఆంధ్రా ఇన్ డస్ట్రీయల్ స్టోర్స్, బకింగు హోమ్ పేట.
పాలకొల్లు:	లోల్లా వెంకటరావుగారు.
ఒంగోలు:	తాతా జాలయ్య శెట్టిగారు, వర్తకులు.
రంగూను:	వి. భగవతిశాస్త్రిగారు, న్యూసు ఏజెంట్లు 244 ఫేర్ వీధి.
చిత్తూరు:	వాటంబాటి. వెంకటరమణయ్య శెట్టిగారు 163 బజారురోడ్డు.
సెకండ్రాబాదు:	కె. సుందరరావుగారు Cloth Mills Agent. పొగాకు బజారు.
ఏలూరు:	బి. విశ్వనాథంగారు.
విజయనగరం:	ఇవటూరి సుందరశివరావుగారు.
తిరుపతి:	వై. వి. సుబ్బయ్య & కంపెనీ.
నరసాపురం:	వై. సత్యనారాయణంగారు.
కాకినాడ:	పడిమి సూర్యనారాయణంగారు.
కొవ్వూరు:	కె. సి. చెన్న కేశవయ్యర్.
గూడూరు:	సి. సి. సుబ్బయ్య, మర్చంట్లు.

హిగిన్ బాతమ్ స్టాలుబిడ్డ దొరకును.

ఇతరచోట్లకు ఏజెంట్లు కావలెను. వివరములకు దరఖాస్తు పంపుకోవడు.




‘సింహవాహిని’

శ్లో॥ మాణిక్యవీణా ముపలాలయస్తీమ్ | మదాలసామంజుశవాగ్విలాసామ్ |
మహేంద్రసిలద్యుతి కోమలాంగీమ్ | మాతంగకన్యామ్ మనసాస్మరామి ||
చతుర్భుజే చంద్రోకళావతంసే | కుచోన్నతే కుంకుమరాగశోణే |
పుండ్రేక్షుపాశాంకుశ పుష్పబాణ | హస్తే నమస్తే జగదేకమాతః ||

మాతా మరకతశ్యామా | మాతంగీ మధుశాలినీ |
కుర్వంకటాక్షం కళ్యాణి | కదంబవనవాసిని |
జయమాతంగతనయే | జయనీలోత్పలద్యుతే |
జయసంగీతరసికే | జయలీలాశుకప్రియే ||

—“కాళి దాసుఁడు.”



సంప్రదానము

శారదసీర దేందు ఘనసార చటీర మరాళ మల్లికా |
హార తుషార ఘనరజతాచల కాశ ఘణీశ కుండ మం |
దార నుభాపయోధి సితతామర సామరవాహినీ శుభా |
కారతనోష్ఠ నిన్నమదిగానగ నెన్నడుగల్గు భారతీ ||

అంబ, నవాంబుజోజ్వల కరాంబుజ, శారదచంద్రచంద్రికా |
డంబర చారుమూర్తి, ప్రకటస్ఫుట భూషణరత్నదీపికా |
చుంబిత దిగ్విభాగ, శ్రుతిసూక్త వివిక్తనిశ్చలభావ, భా |
వాంబర పీఠవిశ్రుతవిహారిణి, నన్గృహజూడు భారతీ ||

ఓ జగన్నాథా,

‘భాగవతమ్’

నీ దయావిశేషమువలన మరియొకతూరి యీ సోదర సోదరీవర్గములతోగూడ నీ దివ్య పాదపద్మములను సేవించి యానంద మొందఁ గలుగుచున్నాము కదా! సత్య ధర్మములను నిలిపి తద్విరోధులగు దైత్యుల దండింపఁబూని నీ వెత్తిన శక్త్యాద్యవతార ములు సర్వజగద్విశ్రుతములు. వేయేల! నీ యుక్తిచేతనే యీశుండు జగదీశుండుగా బ్రకాశించుచున్నాడు. నీ పాదరేణువే యొ

కటి విధాతకు విశ్వసృష్టియందు వస్తువ యగుచున్నది. ఇట్టి యనంతమహిమా విలసితవగు నిన్నుఁ దెలియుట కీ మానవు లేపాటివారు!! తల్లీ, ఒకప్పుడు నీ చిద్విలాస ప్రదర్శనములకు రంగభూమియై వెలయుచుండీన యీ పుణ్యభూమియెడ విముఖునై యున్నావేల? అనంతకోటిమూర్తులతో నీ వత్వంత మహావైభవముల వెల్లివిరియఁ జేయుచుంటివే!! పూజ్యసాంప్రదానము

తేలి సిరులు గురిపించినావే !! ధర్మము నెరపినావే !! కవిరాజవీరముల నలంకరించినది నీ దివ్య మంగళస్వరూపమే కదా ! ఇప్పుడు నీతనై చెలువొందవేమి ? పాంచాలివై భర్తృజనదాస్యవిముక్తి యేల సంపాదించవు ? సత్యవై ఘోరనరకదుర్మదభంజనమేల సేయవు ? కౌమారీ, నీ వలనవై తివో ? లేకయున్న నింతకాల మిట్లూరకుందువా ?!! పరమలోభము, దురహంకారము, పారుణబోతుండనము మొదలగు దుర్గుణగణము, మూర్తిమంతమై, గజ్జలు గట్టుకొని గలగలమని యానందనాట్యము సేయుచుండేనే !! ఓ చండికాఁ నీ చెవులఁబడుటలేదా ?! నిదురించుచున్నావా ? ఆఁ కటకటా ! మహాత్ములు మోహభ్రాన్తులగుచున్నారు. సత్యము నామమాత్రావశిష్టమగుచున్నది. సాధువీడనమే సదాచారమగుచున్నది. ఇట్టి కష్టకాలమున నీ యుదాసీనత చెల్లురా తల్లి దేవతా మతల్లీ.

అరుగో యిల్లాండ్రుఁ నీ ప్రతిమూర్తులుఁ నీ దివ్యపదపద్మములకు నీ రాజనముల బట్టి ‘మంగళమే తల్లీ సర్వమంగళాశ్రిత కల్పవల్లీ’ అని వీణాద్యాయుధ సురటనములు చెలగమనోహరముగఁ బాడుచున్నారు. ఆర్యా, ఆ యార్యలయందు, అత్యంతమహిమా స్పదంబైన నీ యంశంబు బ్రతిఫలింపఁ జేయుదువుగాక!! ఆర్యసంతతు లై శ్వర్యవంతములై యలరారునట్లనుగ్రహింపుమో యాదిశక్తి, యీమహిభారత్నములయం దీ వావిర్భవించి యీ దీనుల మానమర్యాదలను గాపాడి నీ

జగన్మాతృనామము సార్థకము జేసికొందువు గాక

ఓ దీనరక్షకీ, ఆగమవిదులు నిన్ను వాణివనియు, నిందిరవనియు, శర్వాణివనియు నుతింపుచున్నారే !! లంతేకాదు మరి !! ఈ ‘ముపురమ్మల’కును ‘మూలపుటమ్మ’వు నీవు. ఇట్టి నీ వావంతదయ దలంతువేని, అజ్ఞానాంధకారబంధురమై యున్న యీ భరతదేశమే మరల తొంటివలె సంస్కృత విజ్ఞానకళావిశిష్టమై తేజరిల్లఁగలదుఁ దారిద్ర్య దేవతా సమూర్చితమైన యీ హిందూ దేశమే మరిల నానాటి కవిజనవినుతమైన వసుమతియగును!! నిర్వీర్యమై బెండువడి యున్న యీ పేదనీమయే మగుడ నానాటి యనివార్యక్షాత్రవీర్య విలసితంబగు నార్యా వర్తమగును!!

ఓ జగద్ధాత్రీ, దేశకాలపరిస్థితులఁ బట్టి నీ యనంతశక్తి వివిధరూపముల విజృంభించి దేశమునకుఁ బట్టియున్న యీ సంకీర్ణభావ గతిని దప్పించి నూత్నయవోత్సాహము నాపాదించవలయునని ఆపెద్దల యాశయముః నీవు తల్లివై నీ సంతానములకు స్వరాజ్యము స్వారాజ్యతుల్యమను నీదివ్య భోదామృతము నుగ్గుపాలతోఁ బోయుముః ఇల్లాలివై భావదాస్య బద్ధుడగు పురుషుని సద్వివిద్యాధనో న్ముఖునిగాఁ జేయుముః సోదరివై సుద్దులు నేర్పుముః “నూత్నయుగ కారకులై వర్ణిల్లి భారతీ స్వాతంత్ర్య సంపాదకులై కీర్తిధనముల నార్జింపుఁడో బిడ్డలారా” యని దీవింపుము.

ఓమ్ తత్సత్ !!!

వీర పూజ - దసరా


పరమపితయైన ఏకేశ్వరుడుగు పరమాత్మ తన సృష్టినంతను భిన్నత్వముతో నింపియుండుటచే తద్భిన్నత్వమునందే ఆయన ఏకత్వమును అనగా ఆయన పితృత్వముచు గ్రహించుటే సృష్టికి పరమావధియని మన పెద్దలు అనేక సంవత్సరముల తరబడిగా తపోసాధనల మూలమున గ్రహించి మన కనుగ్రహించియున్నారు. ఆ ఏకత్వముచు గ్రహించుట సామాన్యము గాదు. ఎచ్చట జూచినను రాగద్వేషములు, సుఖదుఃఖములు, సంతోషవిచారములు ఈ మొదలగు సంఘర్షణలతోనే ప్రతినిత్యమును మన సుసారయాత్ర నడచుచున్నది. వీటిమూలమున గలుగు మానసిక అశాంతికి మానసిక వికారములకు మేరయుండదు. ఎవరైతే ఇట్టి మానసిక సంఘర్షణలకు అతీతులై మానవ జీవిత పరమార్థత్వమునందు నిశ్చలమైన విశ్వాసముతో తమ జీవితమార్గమును నిష్కంఠకముగ నడుపుకొందురో అట్టి వారే నిజమైన మానవులనియు, అట్టివారే నిజమైన గౌరవనీయులనియు నేటికిని ప్రతి ఖండమునందును ఏకగ్రీవముగా ఒప్పుకొనబడి ఆదరణమర్పాదలను బడయుచూ ఉత్కృష్టపదవియందు నక్షత్రముల భాతి వెల్లొందుచున్నారు. నేటికిని మన భరతఖండమున పరమాత్మస్వరూపముగను విదేశీయులచేత గొప్ప ఆదర్శపురుషుడుగను కీర్తింపబడి కొలువబడుచున్న శ్రీరామచంద్రుని వనవాససందర్భమున ఆయన ధీరో

శ్రీమతి వెలిదండి చూడికుడుత్తమ్మగారు


దాత్తలక్షణమును వర్ణించుచూ వాల్మీకి ఇట్లు వర్ణించియున్నాడు. “ఒకవైపున తన దీనయైన మాత భూమిపై బడి శరీరస్మృతి రహితయై విలపించుచుండ, ఇంకొకవైపున తన ముద్దులతమ్ముడు హోరుమని కంటికి కడివెడునీరు గార్చుచుండ వేరొకవైపున సమస్త ప్రజలను తన కనుసన్నమాత్రమున నడచుటకు ఆతురులై శత్రునిర్యూలనము చేయుటకు వలపలాడుచు వాపోవుచుండ ఏమాత్రమును తన నిశ్చిత ధర్మసూత్రము నుండి చలించక నిల్చుటకు రాముని కొక్కనికి మాత్రమే సాధ్యమయ్యెను గాని మఱి యెవ్వడును ఆ ధర్మసంక్లిష్టమార్గమున బోవుటకు సాహసింపడు.” ప్రస్తుతము శత్రు మిత్రులచేతనూ ఒకేవిధముగా పూజింపబడుచూ ప్రపంచమునంతను ఉజ్జాత లూగించుచున్న మహాత్ముని అగ్రస్థానమునకు కారణమేమి? ఆయనయొక్క మానసికోత్కృష్టత, ఎంతటి దూషణములు, ఎన్ని దుఃఖములు, ఎటువంటి విచారములు, ఎటువంటి ఒడుదుడుకులు తన్నెదుర్కొనినను ఈషణ్మాత్రమైన చలించని ఈశ్వరవిశ్వాసముతో హృదయమును మహాసముద్రమువలె పరమ గభీరస్థితియందు నిలుపుకొనుటే మహాత్ములయందు గాన్పించు మహాత్మ్యమునకు కారణము. ఇట్టి శాంతిని, ఇట్టి అంతఃసును పొందుటకు మన కేది సాధనము? పరమేశ్వర సర్వభూతాంతరిత్వమునందుగల ఉత్కృష్టవిశ్వాసమే ఒక్కటై యున్నది.

అవ్యక్తస్వరూపుడైన పరమాత్ముడు ఉత్కృష్ట వ్యక్తులమార్గమున తన్ను దాను వ్యక్తీకరించుకొనుచూ వ్యక్తుడై ప్రపంచ శాంతిని కాపాడుచున్నాడు. అట్టి వ్యక్తులే అవతారపురుషులుగను వీరాధిపతులుగను ప్రపంచమున కొలువబడుచున్నారు. ఇట్టి పవిత్ర ఆదర్శముతోనే కర్మభూమియగు మన భరతఖండమున వారివారి మానసిక బౌద్ధత్యము ననుసరించి భిన్నభిన్న రూపములను కొలుచుట ఆచారమైనది. దీనికి తార్కాణములు గీతలయందు గాన్పించును. ప్రతినిత్యమూ మన గృహసజీవనమున పండుగలను పేర శ్రీకృష్ణ, శ్రీరామ, నరసింహ మొదలగు ఆరాధనలు జరుగుచున్నప్పటికి ఈ దనరా అనగా దశ అహరములు పది దినములు వీరపూజకొరకు ప్రత్యేకింపబడి విశాలమగుమన భరతఖండమున వేరువేరుగా ఉత్సవములు జరుపబడుచున్నవి. అవియే, శక్తిపూజలనియు, భేతాశపూజలనియు, సరస్వతీపూజలనియు అనేక రకములుగా ఆ పదిదినములు మహాఉల్లాసముగా బాలురు, వృద్ధులు, యౌవనులు, యువతులు, మొత్తముమీద అందరునూ ఉత్సవములు, ఆరాధనలు, ప్రార్థనలుజేయుచు పండుగులుగా నేటికిని జరుపుట ఆచారమైయున్నది. అదిగాక ప్రపంచమున సాధారణముగా అశాంతికి కారణము దుర్మార్గులైన బలవంతులు సాధులను బలహీనులను హింసించుటయే. అట్టి అశాంతినుండి తిరిగి ప్రపంచమును ఉద్ధరించెడి మహానీయులెల్లరు పరమ పూజ్యులుగ గొలువబడుట సహజమే గదా.

ఒకానొకప్పుడు దుర్మార్గుడైన యొక రాక్షసునివలన మానవులందరూ అలజడినిపొంది దిక్కులేక అల్లాడుచున్న సమయమున మహామాతయగు ఆదిశక్తి ఆ దుష్టుని సంహరించి శిష్టుల అలజడిని మాన్పినందున ఆ మాతను గొలుచుట ఈ దనరా దినము లలో ముఖ్యమైన ఆచారమైయున్నది. ఈ ఆచారమే క్రమముగా అజ్ఞానముచే హింసాత్మకముగా ఒక్కొక్కచోట భయంకర పరిణామమొంది, హైందవ జాతీయపతనమునకు కారణమైన వేరు పురుగులలో ఒకటై పరిణమించినది. ఇప్పటికిని సాత్వికారాగ్రకుల ఆశక్తిని పశుబలముతో కూడిన రాక్షస శక్తిగా గాక, సాత్వికబలముతో గూడిన జ్ఞానశక్తిగా అనగా జ్ఞానమునకు మూలమైన సరస్వతీదేవిగా ఆరాధించుట ఆచారముగా నున్నది. ప్రస్తుతమున మహాత్ముని అహింసా ప్రతిపాదకమగు ఆదర్శముగూడ అద్దియే గదా. కర్మవశాత్తు విజ్ఞానము నశించుట వలన పవిత్రాచారములన్నియు నేటికి విషమ పరిణామమును చెందినప్పటికీ, తదుద్దేశము నింద్య మనవచ్చునా. ఆదర్శము నశించి ఆరాధనలే మిగిలినచో నష్టదాయకము. ఎల్లెక్ట్రిక్ కత్తెంటు అనేకవిధములైన పనిముట్ల మూలము గాన అనేకవిధములుగా ప్రపంచమునకు ఎట్లు ఉపయోగకరమై అమోఘమైన పనులను జేయుచున్నదో అదేవిధముగా అవ్యక్త, నిరుపాధిక, నిర్గుణమైన పరబ్రహ్మము అమోఘములగు కొన్ని కొన్ని ఉపాధులమూలమున ప్రపంచమున కవసరములగు మార్పులను జేయుచున్నది.



బృహదాననము : న్యర్థాలయము.



మధుర : స్తూపము



కుమారి పద్మావతీసాల్‌గ్రామ్

ఆ కత్తెంటుకు స్వయముగా తన్నుదాను నడిపించుకొను శక్తి లేనందున ఇంకొకరి సహాయమున ఉపయోగింపబడుచున్నది. ఆ నిర్గుణపరబ్రహ్మమాత్రము తన సంకల్ప మాత్రము ననుసరించి ప్రపంచమునకు తెన్ను జూపుచున్నాడు. కేవలము ఆ అమోఘశక్తిని వేరుగా ధారణచేసి తెలుసుకోతగ్గవారు తెలుసుకొనుట అత్యుత్తమమే. మొత్తముమీద సాధారణులకు మాత్రము ఏయే ఉత్తమ ఉపాధులమూలమున భగవంతుడు తన అమోఘశక్తిని ప్రపంచమునకు తేటతెల్లముగా వ్యక్తీకరించెనో అట్టి ఉపాధులతో గూడిన ఆశక్తిని ఆరాధించుట అజ్ఞానము కానేరదు. కేవలము డాంబికములతో గూడుకొని ద్వేషమూలమై నిర్గుణపరబ్రహ్మమును పొందుటకు సోపానముగాక, పతనమునకు మూలమై పరగు ఆరాధనలు మాత్రము పూర్తిగా నిషేధములు, నింద్యములు.

ఇట్టి ఉత్తమవ్యక్తిత్వారాధన ప్రతి మతస్థులచేతను జరుపబడుచున్నది. క్రైస్తవులు క్రైస్తవుని, మహమ్మదీయులు మహమ్మదుని ఇంకా ఆయా మతస్థులు ఆయా మతోద్ధారకులను ఆరాధించుట ఆచారమై యున్నది. కాని మన హైందవమతము మాత్రము అగాధమైన సముద్రముపంటిది. దానియందు అన్నిరకములైన మనుష్యులకు

వారివారి మానసిక అంతస్థులనుబట్టి క్రమోన్నతినీ పొందుటకు అవకాశమున్నది అందులకనియే మనవారు చతుర్విధ ఆశ్రమములను ఏర్పరచి, ప్రతివ్యక్తియు ఈ నాల్గు ఆశ్రమములకు గడపవలసినదిగా ఏర్పాటు చేసి, వారియొక్క మానసిక వైశాల్యతను గనబరుచుకున్నారు. తక్కిన మతములలో మాత్రము అందరికిని ఒక్కమార్గమే తప్ప రెండవమార్గమునకు అవకాశములేదు. ఇట్టి ఆరాధన పరస్పర ద్వేషమునకు హేతువుగాక, పరస్పర సహకారమునకు సాధనమై దురభిమాన నిరూపనమునకు గడగినప్పుడే ఆరాధకులయొక్క యుద్ధేశము ఆదర్శము నెరవేరును. అవ్యక్తమైన పరమాత్మ వ్యక్తిత్వమూలమున ప్రపంచమునం దగుపరిచిన మానవశ్రేయోభివృద్ధికారణములగు సుగుణపుంజములే ప్రపంచమునకు తరుణోపాయములు. అట్టి అవతారపురుషులను, వీరాధిపీరులను, స్మరణజేయుచూ వారి జీవితమార్గమును మన జీవితమందు మిళితపరచుకొనుటే మనకందరకు జీవితోద్ధారక మార్గములలో ఒక్కటై యున్నది. అట్టి ఉద్దేశమును మాత్రము మరువక జాతీయ వీరపురుషారాధనలను గావించుకొనుచూ తద్వారా మానసిక పరిపక్వావస్థను పొంది మన జీవితలక్ష్యమును పొందుటకు ప్రయత్నింతముగాక!!

మేలుకొలుపు

శ్రీమతి స్థానాపతి రుక్మిణమ్మగారు

చిత్తమును విత్తమును మనజీవితమును బట్టిచూచినచో క్షణభంగురములు కావగారాడు యమునకు గరుణలేదు ధర్మమును వేగజేయుడో ధనికులార!

పదిదినములు తక్కువగాపదిరెండగు నెలలునిండె; పదిలపడకనా
మదితాప మార్చవేగమె కదలుము శత్రువులఁబోరఁ గ్రన్ననవిజయా.

ఆనరనాధుపజ్జ సభ సందరుఁజూడ విలగ్నవేణితో
దీనతతో కష్టగృశతదీరి వడంకెడు దేహయష్టితో
మాననిలజ్జతో నెఱపుమై చలియించు దృగంచలంబుతో
నేనొకదాసిభంగి యట నిల్చినఁజూడరె యేపు రద్దనా.

పుట్టితి నగ్నికుండమునఁ భూపతి పాంశుమహిశు కోడలై
మెట్టితిఁ గౌరవాన్వయ మమేయగుణాఘ్యులరై న మీకునే
పట్టపురాణినై హరికిఁబాయని కూరిమిచెల్లెలై యిటుల్
కట్టడి దైవవృత్తములఁ గారియనొందుట మేలె యర్జునా.

సింహవిక్రమకళా శ్రీగల్గనేమిపో పోటరితనమంత పొందకున్న
ఉత్తమక్షత్ర సముద్భూతినేమిపో చిత్తకారిన్యంబుఁ జెందకున్న
లక్షయతూణీర మందిననేమిపో అనదలయిక్కట్టు లరయకున్న
కోదండపాండిత్య కుశలతనేమిపో పరులనుఁబరిమార్చు తెరుగకున్న

బన్నములనెన్నోపడి పరాభవమునై చి జీవితంబెల్ల జింతలంబోవ నిపుడు
ఆడుదానను దుఃఖంబు నావలేక బడితి నీకాశ్లస్సై రింపు భవ్యచరిత.

సత్యోల్లంఘనభీతి మత్స్యపతివేశ్మద్వారముఁ గాచియున్
ప్రత్యేకంబుగమార్చి రూపగుణశుంభద్రాజ చిహ్నంబుల
న్నత్యంతంబుఁజరించు మిమ్ముగని యే నా చింతలందూలుచు
న్నిత్యంబుంబడుపాట్లుగాంచి విజయా నీవింకసై రింతువే.

పరిభవానలశిఖిల సంతప్తమైన నాదుమది నెప్పు డార దీ ఘేదవహ్ని
శత్రుసంతతి శరవృష్టి సమయజేసినపుడె చల్లారినుఖియించు టనఘచరిత.

పలుమరుమాటలేల జని బాహుపరాక్రమ దర్శమేర్పడన్
గలననఁబోరి శత్రుచయగర్వ మఖర్వముగా నొనర్చు మం
తలు తలపోసివల్కితిటు ధాత్రిననుంబలె బన్నమందనే
పొలఁతులుగల్గఁ బో రుషకుపోక యిటాడితి పోయిరమ్మికన్.

అన్నల కెల్లఁదెల్పు మడియాసల పొద్దుబాకార్పలేవునా
విన్నపమాలకింపు మవివేకియటంచుఁ దొలంగఁబెట్టకన్
గ్రన్ననమాధవుంగల్గిసి కార్యగతుల్దగఁదెల్పి యుద్ధనం
పన్నతశత్రుసేనల నసారపరాక్రమలీలఁ ద్రుంపుచూ.

జమ్మికివలగొని నతులను
ముమ్మారొసరించి విజయ ముదమున శరముల్
గొప్పికతప్పదు విజయము
నమ్ముము మద్వచనముల ధనంజయ నీవున్.

శారదాసంస్తుతి

శ్రీమతి కల్పల పార్వతమ్మగారు

చదువుల వేలుపురాణీ మదినిన్ను నె గొలుచుచుండి మామక హృత్కం.
జదలమునందు మరాళీ మదవాహనగాణి బ్రహ్మమానసవాణీ
జగదాధారము సర్వము నిగమాధారంబు జగము సీరజునాథా
రగము నిగమంబు లతఁడును తగభవదాధార మెన్నెదరుగదె బ్రాహ్మీ.
సీనాధుఁడు సీకొమరుఁడు సీనునుజిగియంచవాజి సీనిగమసఖుల్
సీనాధుని పితృభ్రాతయు సీనయత త్వంబు జగమునిశ్యమునేలున్.
నమియింతు సీదుమ్మదుపద విమలారుణ తరుణకమల విస్తృతమాధ్వీ
సముపేతపీఠికను నెద నమరాళినుతాత్మపాద హరితవిపాదా.

హనుమత్సందేశము

శ్రీ లక్ష్మీ సరస్వతులు

- గీ. రామరామాయటంచు నారమణినిన్ను చింతసేయుచునుండెను స్వాంతమందు
భక్తిభావంబులుప్పొంగ భక్తివరద కావఁగారాదో? శ్రీరామకరుణగల్గి
- సీ. ఇంతింతయనరాని యిడుమలఁగుడుచుచు నుదతీలలామంబు స్రుక్కుచుండె
నిద్రయెఱుంగక సీనామభజనంబె పలుమాఱు భక్తితోఁబలుకుచుండె
ఆనాఁడు లక్ష్మణునాడిన కఠినోక్తు లెంచియెంతేనిఁ దపించుచుండె
మునుజన్మమందు చేసిన పాపఫలమంచు నెదలోఁ గృశించి దుఃఖించుచుండె
- గీ. ఏమిచెప్పుదు సతిమాట రామచంద్ర మేననెట్టులొ ప్రాణంబు మిగులఁజేసి
నిన్నుఁజూచెడు నాసతో నున్నదచట జాగుచేసిన నేమానో? చంద్రవదన.

ఆంధ్రమహిళామహాసభ

శ్రీమతి కనుసర్తి వరలక్ష్మమ్మగారు

మన భారతదేశమున నూతనముగా బయలుదేరిన వివిధోద్యమములలో మహిళోద్యమమొకటి. ఈ యుద్యమఫలితముగా స్త్రీలు తమ యవిద్యను తమ అసహాయతను, తమ హైన్యమును, తమ దాస్యమును తెలిసికొని వాసనుండి విముక్తి నొందుటకై తీవ్రమగు కృషిసేయుచున్నారు. సంఘములు స్థాపించుట, సభలు జరుపుట రాయబారములు వెడలుట మున్నగు యత్నములన్నియు నీకృషిఫలితములే. గెలుపుకంటె యోటమియే యధికముగా నున్నను ప్రతి సంవత్సరము స్త్రీలకు సంబంధించిన బిల్లులు భారతశాసనసభలోను రాష్ట్రీయశాసనసభలోను ప్రతిపాదించబడుచుండుటయు నీయుద్యమఫలితమే. స్థానికసంఘములలో నేమి చట్టసభలలో నేమి, రాజ్యాంగవ్యవహారములలో నేమి, స్త్రీలకు ప్రాతినిధ్యము లభించుటయు నీయుద్యమఫలితమే. ప్రయోజనము మాట యెట్లున్నను భారతస్త్రీలయందు గలిగిన యీ పరివర్తనమువలన స్త్రీలది గూడ యొకసంఘమునియు వారి కష్టపరిస్థితులు గూడ పరిశీలింప దగినవనియు, దొరతనమువారును, దేశీయులును గూడ గుర్తించిరిని నిస్సంశయముగా జెప్పవచ్చును.

స్త్రీలలో గల్గిన యీ సంచలనము కారణముగా స్థిరమగు భారతమహిళాసంఘమొకటి యేర్పడి ఆ సంఘము పక్షమున ప్రతిసంవత్సరము అఖిలభారతమహిళాసభలును, వాని కనుబంధముగా రాష్ట్రీయసభలును,

వానికి లోబడి జిల్లాతాలూకాసభలును జరుగుచున్నవి. యీ వద్భారతదేశమునను నీవిధముగా తాలూకాసభలు మొదలుకొని రాష్ట్రీయసభలవఱకు జరుగుచుండుటచే నఖిలభారత మహిళాసంఘమువారు అఖిలభారతస్త్రీజనాభిప్రాయమును గ్రహించి తదనుగుణ్యముగా ప్రయత్నములు సలుపుటకీ సభలెంతయు దోడ్పడుచున్నవి. కాన యీవద్భారతస్త్రీజనాభిప్రాయమును గ్రహించుటకీ సభలత్యంతానశ్యకము లనుట నిస్సంశయము.

మన ఆంధ్రదేశమున గూడ అఖిలభారత మహిళాసంఘమువారి నిబంధనలకు లోబడి యేడు రాష్ట్రీయసభలు జరిగినవి. జిల్లాసభలును అందందు తాలూకాసభలును జరుగుచున్నవి. కాన అఖిలభారత మహిళాసభవారి యుద్దేశము మన తెలుగునాట పూర్తిగా సఫలమగుచున్నదని చెప్పవచ్చును. కాని యేండ్లు గడచినకొలది మన యాంధ్రరాష్ట్రీయమహిళాసభ స్త్రీల సాధికముగా నాకర్షించి విస్తరిల్లుటకు మారుగా అనాదరమునకు గుఱియయ్యెడి సూచనలు కాన్పించుచుండుట యోచింపదగిన విషయము.

ఇందులకు కొన్ని కారణములున్నవి. అఖిలభారతమహిళాసభ యొక్క కార్యక్రమముఆంగ్లమున జరుగుచున్నది. సంఘము వివిధ ప్రాంతములకు సంబంధించిన దగుటవల్లను, ఇంగ్లీషు రాజభాషయై దేశమునందలి సమస్త

వ్యవహారములందే జరుగుచుండుటవల్లను, కేంద్రమహిళాసంఘముయొక్క కార్యక్రమముగూడ నట్లు జరుగుట తప్పని సరియైనది. ఈ హేతువువల్లనే వివిధరాష్ట్రములకు జెందిన స్థాయిసంఘసభ్యురాండ్రు గూడ నాంగ్ల భాషవచ్చిన వారిని మాత్రమే నియమించుచున్నారు. యావద్భారతవిషయ మగుట వలన నిట్టి యేర్పాటు లవసరమే కావచ్చును. కాని అవసరమును బట్టి మితముగా నుపయోగించుకొనవలసిన ఈ భాష యొక వ్యామోహ కారణమై యింగ్లీషు వచ్చినవారినే ఆహ్వాన సంఘాధ్యక్షురాండ్రుగను, సభాధ్యక్షురాండ్రుగను, కార్యనిర్వాహకురాండ్రుగను నియమించుట పరిపాటియైనది. మన రాష్ట్రము నందు జరిగిన యేడు రాష్ట్రీయసభల వృత్తాంతమును తిరుగవై చితిమేని యాంగ్ల భాషాపరిచితిగలవారి చేతిలోమాత్రమే రాష్ట్రీయసభ యెట్లు నడుపబడుచున్నదియు విదితము కాగలదు.

అఖిలభారతమహిళాసంఘము భారత నారీమణుల యాదరమునకు పాత్రము కావలయు నన్న వో నీయాంగ్ల భాషావ్యామోహమును వీడవలయును. దేశభాషలకు ప్రాముఖ్యత నీయవలయును. వారి నిబంధనలు, వారి వార్షికనివేదికలు, యెప్పటి కప్పుడు వారు చేయుచున్న యెల్లకార్యములు, దేశభాషలలో ప్రచురపఱచుచుండవలయును. ఈ విధముగా అఖిలభారతసభతో స్త్రీలకు సంబంధము కలుపవలయును.

కడచిన యేడు రాష్ట్రీయసభలలో

మూడు సభలకు నేను క్రమముగా హాజరైతిని. ఆమూడు సభలలోను, మాకు తెలుగు నిబంధనలు కావలయుననియు, తెలుగు నివేదికలు కావలయుననియు, సఖిలభారత మహిళాసంఘముయొక్క స్వరూపమును మేము తెలిసికొనవలయుననియు, స్త్రీలు కోరిరి. కాని వీరి కోరిక తీర్పబడలేదు. ఈ కారణముచే కేంద్రసంఘముయొక్క యేర్పాట్లు పూర్తిగా తెలిసికొనజాలక యాంగ్ల భాష మరుగున నేవియో రహస్యములు జరుపబడుచున్నవనియు, నవి మాకు తెలియలేదుగదా యనియు స్త్రీలు అసంతృప్తిని వెల్లడింపజొచ్చిరి. స్త్రీలలో నిట్టి భావము వ్యాప్తిగాంచుట రాష్ట్రీయసభలకు క్షేమముగాదు. అవసరమగు సందర్భములందు యింగ్లీషు నుపయోగించుకొనవలయును గాని దాని కధిక ప్రాముఖ్యత పనికిరాదు. వీరే సభావ్యవహారముల కర్హులనియు, నితరు లనమర్థులనియు భావించుట పొరబాటు. ఈ భావ మిప్పటికే స్త్రీలలో వ్యాపించియున్నది. ఇది యింకను ప్రబలించుచుట రాష్ట్రీయసభకు నష్టకరము. అఖిలభారతస్థాయిసంఘము నుండి వచ్చిన ప్రతి చిన్నవిషయము గూడ తక్షణమే దేశభాషలలో పరివర్తితమై యిది దేశభాషలోనే జరుగుచున్న దనునటుల భావించునట్లుగా రాష్ట్రీయకార్యములు నిర్వహింపబడవలయును. ఇదియొక ఆంధ్రరాష్ట్రమును గూర్చిన విషయమే గాదు యెల్ల రాష్ట్రీయసభలందును జరుగవలసిన పద్ధతి యిదియే. అఖిలభారతమహిళాసంఘముని

పేరుబెట్టుకొని యఖిలభారతస్త్రీలకు సుపరిచితముగా దేశభాషలో తెలియపలుపబడదేని యఖిలభారతసంఘ మెట్లు స్త్రీల యామోదము బడయును? కాన యీ విషయమును సఖిలభారతమహిళాసంఘమువారును, రాష్ట్రీయసభలను నడిపెడువారును ముఖ్యముగా గుర్తించి సభావ్యవహారములను దేశభాషలలో నడపుట ధర్మము, ముఖ్యము. శ్రేయస్కరము.

రాష్ట్రీయమహిళాసభ అఖిలభారత మహిళాసంఘమునకు లోబడినది. కావున రాష్ట్రీయసభచేసెడి తీర్మానములన్నియు సాధారణముగా కేంద్రసంఘమువారి సూచనల ననుసరించియుండును. మఱియు సీసభ యొక్క యుద్దేశము విద్యాసాంఘిక విషయములను విచారించుట మాత్రమే. తదితర విషయములు వాని కప్రస్తుతములు. కాన వాని నది ప్రస్తావించుకుండుటయు యుక్తమే. కావున నాంధ్రస్త్రీల (రాష్ట్రీయ రాంధ్ర స్త్రీలతో సహా) నెల్లర నొకవేదికపై జేర్చగల యావదాంధ్రమహిళాసభ యొకటి జరుపబడుట యావశ్యకము.

ఈ విశాల భారతవర్షమునందు ఆంధ్రులదిగూడ యొక ప్రత్యేకజాతి. విశిష్టముగు తమభాషను, తమ సాహిత్యమును, తమ కళాపరిశ్రమలను, తమ యాచారసాంప్రదాయములను, తమచరిత్రమును, తమ జాతీయతను నిలువబెట్టుకొనవలసిన బాధ్యత యాంధ్రులది మాత్రమే. వీనితో నితరరాష్ట్రీయులకు ప్రసక్తిలేదు. ఆంధ్ర మహాజనసభ చేయుచున్న కార్యమిదియే. సభకు ఆంధ్రస్త్రీల విషయమై

విశేషముగా విచారించుటకు అవకాశము లేదు. కాన దీనిని విచారించుటకు ప్రతి సంవత్సరము జరిగెడి రాష్ట్రీయమహిళాసభతో బాటు యావదాంధ్రమహిళాసభయు జరుపుట యావశ్యకమై యున్నది.

తెలుగు యవిదల ప్రాచీనచరిత్ర సామాన్యమైనది గాదు. రాజ్యముల పాలించుట యందేమి, రాజ్యతంత్రముల నడపుటయందేమి, కావ్యముల విరచించుటయందేమి, శాస్త్రముల పరిశీలించుటయందేమి, పరమార్థ విచారమునందేమి, సర్వవిషయములందును నాంధ్రస్త్రీలు విఖ్యాతిగడించి యున్నారు. వీరి సంస్కరణ మాంధ్రమహిళామణుల కాదర్శపాత్రమై తలచరాగలదు. ప్రాచీనాంధ్రేతిహాసమునందే గాక వర్తమానయుగమునను నాంధ్రస్త్రీలు ముందంజతోనే యున్నారు. మతసంఘ రాజకీయాధిక విద్యాది సమస్త విషయములందును నాంధ్రమణుల విద్యావివేకములు, త్యాగసాహసములు గణనీయములై యున్నవి. ఎన్ని సుగుణములున్నను ప్రత్యేకరాష్ట్రము లేకుండుట ఆంధ్రజాతికి గొప్పకొరత. ఈ విషయమై యాంధ్రమహాసభ జేయుచున్న ప్రయత్నమున కాంధ్రమహిళామణుల కృషియు తోడ్పడెనేని యాంధ్రుల చిరసంకల్ప మిడేరగలదు. కాన ఆంధ్రరాష్ట్రీయమహాసభలతో బాటు ఆంధ్రమహిళాసభలును జరిగెనేని సమంజసముగా నుండగలదు.

ధీమతులగు సోదరీమణు లీ విషయమును సమాలోచింతురుగాక !

సంసార గోష్ఠి

శ్రీమతి తాయి జయలక్ష్మిగారు

‘ఇదుగో తలుపు.’

‘.....’

‘నిన్నే తలుపు.’

‘.....’

‘ఏ-నిన్నే-ఏం జేస్తున్నావు. తలుపు తీయి’

అన్నాడు బిగ్గరగా సూర్యనారాయణమూర్తి.

‘అ-వస్తున్నా.’

‘ఎంతసేపు? కాళ్లు గాట్టున్నాయి.’

‘అందుకే వస్తున్నా’ అని తలుపు దెరచింది

అనసూయ.

‘పిలవంగానే తీయలేవు తలుపు కాళ్లు నెత్తి
మాడుతుంటే.’

‘.....’

‘సమాధానం జెప్పవేం. అల్లా చూస్తావు.’

‘.....’

‘చెప్పడొచ్చిందా యేం’ అని దగ్గరకుబోయాడు
కల్లెరుపు జేసుకొని.

‘ఏం జేయమంటారు మరి మడిగట్టుకుంటే.’

‘తలుపు తీయటానికేం.’

‘తిరగమోత వేస్తున్నా-మాడిపోతే ఓ చిన్న
యుద్ధం అవుతుందిగా మనింట్లో.’

‘అదిమాడితే నీ వీరూ మాడుతుంది’ అన్నాడు
సవ్యతూ.

‘మనకున్న ప్రయోజకత్వం అదేగా.’

‘నోరు మూయి.....’

‘మడి గట్టుకున్నాగా.’

‘నాస్సెస్సు. నీకుగాదూ చెప్పటం.’

‘అబ్బో, ఫస్టు ఫారానికే యింత యింగ్లీషు’
అంటూ చక్కాబోయింది వంటయింట్లోకి.

సూర్యనారాయణమూర్తి చొక్కా విప్పేసి
అలోచిస్తున్నాడు కుప్పలో కూర్చొని. నాలుగు

తెలుగు ముక్కలు చదువుకుందో లేదో దీనికి పెద్ద
గర్వం చదువుకున్నదానని. సేను వట్టి మూరుణి
అనే యిది అనుకోవటం. చదువుకున్న పెళ్లాం
గావాలి అంటారు కొందరు. ఉంటే యిల్లాగే వుం
టుంది గాబోలు. ఛీ! పిచ్చి! నా ప్రగమభార్య
చదువుకున్నది గాదూ !!

కాస్త గృహలక్ష్మి, భారతి చదువుతున్నదో
లేదో, సేను విద్వాంసురాలననే,..... ఉన్న
వూరూ, కన్నతల్లి ఓమోస్తరని చెప్పేవాళ్లు వెర్రి
వాళ్లుగారు. స్వగ్రామాన్ని వదిలేకాను యిది వచ్చిం
తరువాత. కాస్త దీనికి సందిచ్చేటప్పటికి నెత్తి
కక్కుతోంది. మూడోపెళ్లి గదా అని మూకీభావం
వహిస్తున్నాను. నలుగురు తిడతారని.....

‘వంట అయింది.’

‘.....’

‘మిమ్మల్నే. వంట అయిందండీ.’

‘ఏంజేశా వన్నంటాకి.’

‘కాయ, కూర, పులుసు.’

‘ఏం కాయలు. నీ తలకాయా.’

‘కనుక్కున్నారే మీరు నిజంగా మీతలకాయే.’

‘గాడిదా! ఒళ్ళు పగులుతుంది.’

‘ఏంమకంత కోపం మీకు. అనపకాయ తల
కాయ తలకాయవైపు నాది అన్నారూగా మీరు
నిన్న కోస్తూ.’

‘.....’

‘ఇంత మరుపు అయితే యెలాగండీ ... సరే
గాని మడిగట్టుకోండి త్వరగా.’

‘పోవాలా యేమిటి పరలత్తమృగా రింటికి.’

‘మేము చీట్లు ఆడుతు చుట్టలు తాగంగా.’

‘సాడుం బీలుస్తారా మరి.’

‘కాదు గంజాయి.....’

‘నోరు మూయి’ అంటూ చివలునలేచి చెంప మీద గొట్టినాడు సూర్యనారాయణమూర్తి నెమ్మదిగా, అంటే తగిలీ తగలకుండా.

అనసూయ కళ్లనీరు గారున్నా గోడననుకుని నిలబడ్డది. కుమిలిపోతోంది లోపల. అనేక ఆలోచనలు తట్టాయి మనస్సులో. భార్యలపై ఎంత అసెకారముంది గాబోలు భర్తలకు అని అనుకుంది

‘పో, వడ్డించు త్వరగా.’

‘... ..’

‘నిన్నే పోవే.’

అనసూయ మాటాడకుండా పోయింది వంట యింటోకి.

సూర్యనారాయణ సావిత్రి గోడనున్న పటాన్ని చూస్తున్నాడు. పాపం, యిది బతికివున్న రోజుల్లో అమానుకురాలు నా గొడవే బట్టేదిగాదు. దానికి ఎంతసేపూ తులసిపూజలు, దానధర్మాలు దప్ప. చచ్చిపోయినవాళ్లే మంచివాళ్లు యెప్పుడూ! అని అనుకుంటున్నాడు.

‘వడ్డించాను. రావచ్చు’

‘... ..’

‘ఇంకోతడవ జెప్పితే తంటా గాబోలు.’

సావిత్రికి వచ్చి చూసింది ఆయనగారి సితి. పటాన్ని జూడడం, పెదవి విరుచుకోవడం

‘ఆవిడెరుమాత్రం బ్రతకరిచ్చారు సరిగ్గా. చచ్చి పోయి తర్వాత యేడిస్తే యేంలాభం. బతికివున్నప్పుడే మైపోయిందో యీ ప్రేమ.’

‘ఇక చాలు. ఆపు నీ గ్రంథము. ప్రేమ అంటే యేమిటో తెలుసు నీకు.’

‘ఎబ్బే నాకేం తెలుసు కాళిదాసంత పండితులాయను మీరు.’

‘ఆఁ అవును. ప్రేమగలవాడైతే పెళ్లాన్ని యెందుకు వదిలేస్తాడు.’

‘ఆలోచనలేకుండా చేయటానికి మనంత మూర్ఖుడు గాదు లెండి ఆయన’

‘సాదామిని అంత పండితురాలవు గాదూ నీవు. మొదట కాళిదాసు మాత్రం మూర్ఖుడు గాదా మరి.’

‘ఆ గొడవంతా యెందుకు లేండి మనకు...’

చెప్పిందానిలో యిదన్నా కాస్త జూపకంపుంది. పదార్థాలు చల్లారిపోతున్నాయి. ‘చల్లారినయేని చవులుదప్ప’ అన్నాడు శ్రీనాథుడు కాశీఖండంలో, రాండి త్వరగా.’

సూర్యనారాయణమూర్తి వచ్చి కూర్చున్నాడు పీటమీద. తింటానికి ప్రారంభించాడు గబాగబా

‘కొంచెం నెమ్మదిగానే తిందరూ. లగ్నం మించిపోవటంలేదు.’

‘... ..’

‘మీకే జెప్పేది.’

‘పోయి. పెరుగుబొయ్యి.’

‘అవుడేనా? పెరుగులే దివ్యాళ.’

‘ఎందుకనీ’

‘పనిజేనేది రాలేదు.’

‘రాకపోతే.’

‘తెప్పించలేదు.’

‘పనిజేనేదాన్ని కోప్పడాలి మం.’

‘నేను కోప్పడలేను. మనం యిచ్చే రూపాయి డబ్బులకు అంత కోప్పడాలా యేమిటి... .. ముప్పై రూపాయి కూలి చేసుకుంటే సంపాదిస్తారు వాళ్లు. పరిజనులందు దియ గావుండాల్ట’

‘సరే దయ గావుంటే నెత్తికమ్మతారు. చూడు మనింటిపక్కనున్న ఓస్సీలుగారి భార్య యెల్లా ఆధారితీ చేసి పని చేయించుకుంటుందో పనివాళ్లే చేత.’

‘బాబో. ఆ పోలిక నా కక్కర్లేదు లెండి. పోనేదా మరి మజ్జి’


వినుకుకుంటూ అన్నం తిన్నాడు. వాకిట్లోకి వచ్చి కూర్చున్నాడు కుర్చీలో. అతివేగంగా భోజనంజేసి అన్నీ సర్దుకొనివచ్చింది అనసూయ.

‘మంచి తాంబూలములేని భోజనము’ అన్నాడు.

‘సంతతిలేని గృహమే’ అన్నది.



శ్రీమతి చందాబాయి



శ్రీభావాచలపతి దేవాలయము : ఆకిరివల్లి



జగన్నాథాలయము : పురి

‘ఏది అంతాపాడు—ఆపద్యం . . . సరేగాని
యెల్లావస్తాయి యిలాంటి పద్యాలు నీకు.’

‘చదువుకుంటే.’

‘నేను చదువుకోలా మరి.’

‘ఇప్పుడు చదువుకోండి చూద్దాం.’

‘ఇంకా యిప్పుడేం వస్తుంది . . . అయినా
ఆడవాళ్ళదగ్గర చదువుకోనా.’

‘ఆ రాకేంజేస్తుంది? జగ్గకవి, మల్లినాథసూరి
యెప్పుడు చదువుకున్నారు.’

‘పెళ్లాం కాపరానికి వచ్చింతవ్వత.’

‘మరింకేం. యెలా తెలిశాయి మీ కివి.’

‘ఓతడవ చెప్పావుగా నీవు.’

‘ఆ మరచిపోయాను.’

‘మరి మరుపు నీకా, నాకా?’

‘సరే గానీండి. మీ డబ్బుకు తగిన చదువుంటే
యెంతో బాగుండేది. బంగారానికి వాసనున్నట్లు . .
.....’

ఇంకేం, నీవు రాదుకునే నూనెలో వేయిబంగారం... నాకు చదువులేకపోతే మరేం లోటులేదు. చదువుకున్నప్పటినుంచీ అడ్డమైనవాళ్ళ కాళ్లా పట్టుకోటమేగా! . . . అదిగాకుండా ధనమంటే సర్వమూవున్నట్టే. ఐతైవ్య బలముంటే అన్నీ సాధించవచ్చు అందరూ భయపడతాడు. * అందుకనేగా భీష్మాదులు, దుర్యోధనాధులు ద్రౌపదిని మానభంగం జేస్తుంటే చూస్తూ పూరుకున్నారు. చదువుకున్నదానివిగా! ఆ స్లోకాలు రావు నీకు.’

‘నేను సంస్కృత భారతం చదవాలా.’

‘మరి మూలం చదవంచేనా భారతాన్ని గురించి చెప్పతావు.’

‘నేడీయన ప్రసంగంజూస్తే వింతగావుంది’ అనుకుంది మనస్సులో.

‘మూలాన్ని అనుసరించి వ్రాసిందేగా’ అన్నది.

‘అనువాదంలో భేదముంది.’

‘ఎక్కడ?’

‘చాలా చోట్ల.’

‘ద్రౌపదీ వస్త్రాప్రహరణంలో వుందా.’

‘పూర్తిగా ద్రౌపదీ వస్త్రాప్రహరణం జరగలేదని నీవు చదివే గృహలక్ష్మీతో వ్రాశారే! దాన్ని జదిపి అంటున్నావు గాబోలు.’

‘అవును. మీరు చదివారా మూలం.’

‘లేదు. మీబోటి విద్యావతులు చెప్పుకుంటుంటే విన్నా.’

‘ఏమని?’

‘జరిగిందని.’

‘చెప్పండి చూద్దాం.’

‘ప్రొద్దుబోయింది. యింకోమారు చెప్తున్నాను.’

‘ఆంధ్రభారతం అన్నా చదివారా?’

‘కొంచెంగా ఆదిపర్వం.’

‘సప్తమాశ్వాసం చదివారా?’

‘ఆ చూచాను. ఏం?’

‘ఈ పద్యం జదివారా.’

‘చెప్పు చూద్దాం.’

చం|| ‘నెఱిగురులు’ విలోలనిత నేత్రయుగంబును

నొప్పులొల్కువా

...లతాలలితాంగి.....విలాససంపద.

ఆ. 2-ప. 73

‘ఇదేమిటి నెఱిగురులు అని వుండాలిసింది యిట్లా వుండేం. తప్పుగాదూ. లతా..... ఏం చెప్పుతారూ. లతవలె

‘సరే.....ఓహో. ఆ పండితుడు వ్రాసిన టీకచూచి అంటున్నావేం. అది తప్పు. యిట్లాగే వుండాలి . . . నెఱిగురులు అంటే పక్రములైన వెండుకలు.’

* “బలవాంశ్చ యథాధర్మం లోకేపశ్యతి పూరుషః ధర్మవేలాయాం భవత్యభీహతిః పరః| నవివేక్షం చతే ప్రశ్నమిమంశకోఽమి నిశ్చయాత్.” (సంస్కృత భారతం—ఐతైవ్యబలం)

‘నెటిగురులు - సాధువు. ఇది కర్మధారయసమా సంగాన ‘క’ ‘గ’ అయింది.

“నూ” పరుసావాస్వరూపే ప్రభుమాంతో పరి సితాః | కాకా సంబోధనేచా పిహ్యవ్యయే కర్మ ధారయే | అచేతనార్థేశబే’ అని శృంగారభూషణంలోవుంది . తెలిసిందా. ఇక లతకు.....

లతా లలితాంగి - ప్రియ-గుప్తపరే మనోహర మైన దేహం గలది.

‘శ్యామాతు మహిశాహ్వయా | లతాగోపందనీ గున్దాప్రియంగుః ఫలినీపతీ’ అని అమరం. అన్ని లతలలో బ్రియఃగులత శ్రీదేహమున కత్యంత సదృశం. మేఘసందేశంలో ‘శ్యామాస్వంగం చకితహరిణీ ప్రేక్షణే దృష్టిపాతం’ అనివుంది. ‘కృత్యాశ్యామా విటపసదృశం స్రస్తయుక్తం ద్వితీయం’ అని మాళవి కాగ్నిమిత్రం.

ఇంకా ప్రియగుప్తు గందపొడికిని, కలపమునకు సుపయోగిస్తుంది. చూడు ఋతుసుహారంలో.

‘ప్రియంగు కాళీయక కుంకుమాక్తంస్తనెషు గౌరేషు విలాసినిభిః | ఆలిప్యతే చందనమంగనాభి ర్మదాలసాభి ర్మృగనాభియుక్తం’ అని కాళిదాసు

వాణాడు. దీనికిగల పరిమళమును నొక సాదృశ్య కారణము. ఇన్ని పథముల సద్విశల సంఘటిల్లుట బట్టియే దీనికి మహిళా నామంగలిగిందని నిఘంటువు లోని ‘మహిళాహ్వయా’ అను నామము చెప్పుక చెప్పుతున్నది. కాబట్టి యిట్టివాట్ల ‘లతా’ శబ్దానికి సాధాగణలత యనిగాక ‘ప్రియంగువు’ అని అగ్రము చెప్పాలి అది మహాకవి హృదయానుగుణము . . . ఏం అంటేనా! తప్పు జెప్పానా!! తప్పు అయితే మీ పండితులను అడుగు. ఏం చెప్పతాలో!!

‘ఎప్పుడు చదివారూ మీరు యివన్నీ ఆరు నెలలనుంచీ చెప్పాడు గారేం. యింట్లోనే చదువు మనేదాన్నిగా’ అన్నది ఆపందంతో.

‘ఎచ్చే నాకేం వచ్చు. పట్టి మూఝణాయను. అంటూ చొక్కా తొడుక్కొని చక్కాబోయాడు’ పక్కలాకులు మెక్కుతూ.

అననూయ ఆశ్చర్యపకుతూ నిలబడ్డది కొంచెం నేపు. ‘నిపురుగప్పిన నిప్పు’ అన్నది. వాకిట్లోకి జూచింది. మా ‘సంసారగోష్ఠి యెవరైనా విన్నారేమోనని, నవ్వుతారేమోనని... ..చెంటనే లోపలికి బోయింది సవ్యకుంటూ.

—o—

‘గూగులు’

శ్రీమతి గంజి అన్నపూర్ణ గారు

ఎక్కడి గువ్వవచ్చు! మదియేలనటల్ కడుకుందికూయ, నీ చక్కని యాకృతుల్ వినయచాయలు మాయునుగాదె తల్లి! చూడక్కడ నొప్పవచ్చు, మరి యంతయు కంపితమొందుమేను, గూడక్కడ నున్నదే! త్వరితమెక్కవె! గూగులు మానుమాచెలీ! కొట్టెన? నీమనోహరుడు కోవగతిన్ నెట్టులై నపోయెనా? నట్టడవిన్ నినున్ విడచి నాధుడు శూలవనిన్ తెలంచకన్ ఎట్టెడివాడటమ్మ నినుయిట్టు లఘాతమునందు ద్రోసెనా? కొట్టెడివారలన్ వినవె! కోమలి! వీడవె సత్స్వరంబునన్.

అబలలంచును గాదె వారంతరితి

బాధలనుపెట్ట పలువిదాల్ బలిమికోలది

రమ్ముసోదరి త్వరిత వేగమ్ముతోడ

నరయపోదము నాధుల నాధుగూడ.

కుటుంబమును గాపాడిన బాలుడు

శ్రీమతి. టి. చంద్రమతిగారు

హిందూదేశమును పాలించుచున్న మహిమ్మదీయ పరిపాలనములో ననేకమంది హిందువులు మహిమ్మదీయమత స్వీకరణము నిమిత్తమై ప్రభుత్వమువలన బాధింపబడుచు వచ్చిరి.

అప్పుడొక పల్లెటూరిలో కాపురమున్న యొక్కైతలు యీ బాధలు పడలేక మతము విడువ మనసొప్పక భార్యను ముగ్గురు బిడ్డలను దోడ్కొని హిందూరాజు పాలించు రాజ్యమునకు గోవ సంకల్పించుకొనెను.

తానట్లు దేశమువిడిచి పోవునట్లు రాజభటులకు దెలిసిన వారడ్డగింతురను భయమున తన బిడ్డలను ముగ్గురను గంఠలో బెట్టి గాడిదవీపుపైన వేసి కట్టి యాపైన కాయకూరలను ఆకుకూరలను సమృద్ధిగా వేసి మూసివేసెను.

పిమ్మట భార్యయు తానును కలసి గాడిదను నెమ్మదిగా తోలుకొనుచూ దారిని బోవువారికి సంతలో కాయకూరలమ్ముకొన బోవు వారను నభిప్రాయము గల్గించుచూ సాగిపోవుచుండిరి. అట్లు కొంతదూర మరుగునడికి వారికొక సైనికుడెదురుపడెను. ఆ సైనికుడు వారి ముఖములు గాంచి వారి నిజస్థితిని గురించి యనుమానించి కాయకూరల మధ్య బిడ్డలదాచి తీసుకొనిపోవుచున్నారేమోననితలచి 'మీ ఆనబకాయలు ముదురులో లేతలోచూచెదను' అని యనుచు కైజారుదీసి కత్తితో నా గంఠలో బొడిచి పైకెత్తెను. కత్తిమొన యెరుపెక్కెనుగాని

యేనిధమైన చప్పుడు వినరాలేదు. అందునలన నాతడు సందేహ విముక్తుడై కత్తి కంటిన యెరుపురంగు బహుశా యెర్రముల్లంగి దుంపల రసమైయుండునని తలచి వానిని విడచి వెడలిపోయెను.

పాప మా తల్లిదండ్రుల పరితాపమా యీశ్వరుని కెరుక. వారును ప్రాణములుగ్గ బెట్టుకొని పొడవనచ్చు దుఃఖమును మ్రింగుకొనుచు మ్రింగుకొనుచు త్వరితమగా ఖరమును దోల్చికొని యొక నిర్జన ప్రదేశము జేరిరి. తరువాత ఒక వైపున బిడ్డ లేవిధమైన యాపదజెందడకండ నిదురించుచుండిరేమో యను యసము మఱియొకవైపున యా సైనికుని ఖడ్గము వానిని కిక్కురు మనకుండ చంపవేసినదేమో యను భయము నుగిల్గి డోలాయమానముగా మానసమూగులాడుచుండ వారు గిబగిబ నాగంపలపైనున్న కాయకూరలనులాగి పారవైచి గంపలు దెరచిచూచిరి. అందున్న బిడ్డలు జీవముల తోనె ఉండిరి. కాని యాఖరి బాలుని పైకి దీయునప్పటికి వాడు మూర్ఛిల్లునట్లుండెను. కాలి వ్రేలొకటి తెగిపడియుండెను వారా బాలుని పైకెత్తగానె యా బాలుడెంతో కష్టముతో కన్నులువిప్పి వానినిజూచి చిరు నవ్వువచ్చి "కాని అమ్మా నేను ఏడ్వలేదు" అని ఎంతో గర్వముగాజెప్పి మూర్ఛపోయెను.

ఆ తల్లిదండ్రు లా బాలునికివలయు నుపచారము లొనర్చుచూ సర్వేశ్వరునికి పండన శతంబు లర్పించిరి.

స్వార్థత్యాగిని

విషవ్రణంబుచే గృశీభూతుడై దుర్భర వ్యధ ననుభవించుచున్న పతియొక్క పాదార వింద సన్నిధిని శోకంబుచే క్రుంగుచు ధర్మ పత్ని పరిచారము లొనర్చుచు దైన్యంబున మందస్వరమున ఇట్లు పలికెను.

‘మహాప్రభో! అనుజ్ఞ యిండు. పాద దానికి అనుజ్ఞ యిండు.’

‘ప్రియా! నీ వాపనికి బూనకుము. నీ గట్టిపట్టుదల గట్టి పెట్టుము’ అని ఆరోగి మరల వ్రతున్నతరించెను. ‘నాథా! తమ రిగల విష వ్రణంబున వ్యధపందుచుండ నా కీ జీవము లేల, భోగములేల ఈ ప్రాణితో యీ విశ్వమునకు బ్రయోజనమేమి?’

‘ప్రియా! మాటిమాటికి నిట్టిమాట లాడ కుము. నీ మృదులదేహమును యీ విష వ్రణమున కాహుతియొర్చుట సహింప రానిది. తలపెట్టకుము సుమీ!’

‘ప్రాణేశ్వరా! విశ్వకల్యాణకరణధురీణ మగు తమ జీవమును మానవకోటి యభిల షించుచున్నది. తమయందు విశ్వ మాధార పడియున్నది అట్టి మీరు అనువులబాసి నవో అజాండుము అంధకారబంధురమగును. మీ పుత్రులు గోడుగోడున విలపింతురు. సర్వము శూన్యమగును. అమూల్యమైన తమ జీవకుసుమము రాలిపోకుండ కాపాడు భారము నాపైయున్నది. నా విధ్యుక్త ధర్మమును నన్ను నెరవేర్చునిండు. అనుజ్ఞ యిండు. నామాట త్రోసివేయకుడు.’

‘సతీ! పలుమాటలేల. నీ వాపనికి బూన వలదు. నీవే యీ రాజ్యమున కధికారిణివై

శ్రీమతి అన్న పూర్ణాదేవిగారు

కన్నబిడ్డలవలె బ్రజల కాపాడుచు సుఖము లందుము. నాకు నేహో రేహో మతణ మాసన్నమైయున్నది నా సుఖమరణము నకు ఆటంకము కల్పింపకుము. మరలుము’

‘ప్రాణపతీ! కరుణింపరా. ముమ్మాటికి నా కనుజ్ఞనీయరా. అబలనగు నేను రాజ్యాధికారిణివై దేని నిర్వహింపగలను? అశక్తను. అబలను. తమ పాదదాసిని. నన్ను తరింపనిండు. అనుజ్ఞయిండు.’

‘ప్రియా! ఇక మాటలాడకు నిద్రపచ్చు చున్నది. నీవు పరుండుము. ఆ పనిని మాత్రము తలపెట్టకు. భద్రములందుము’ అతడు నిద్రించెను. నిశీధము. నిశ్శబ్దము.

‘వైద్యవిద్వాంసులు నుడివినరీతి యీ విషవ్రణము నాఘ్రాణించి, నా పతి ప్రాణ ముల కాపాడి నే జీవముల బాయుడు. ఇప్పుడు వీరు గాఢనిద్రయందున్నారు. నా తలపెట్టిన పని కిదియే తగినయదను’ అని మదిని విచారించి ఆ సతీమతల్లి తన పతి పాదరాజీవములకు బ్రణమిల్లి, ఈశ్వరు దల పోసి తలపెట్టిన కార్యంపు పరిపూర్తికి కడంగెను. భర్తకు దెలియకుండు రీతి దాని నిర్వహించెను. నానాటికి ప్రభువు ఆరోగ్య సంపన్ను డాయెను. అతని సతీ విషవ్రణ వ్యధాబాధితయాయెను. శేష మూహించు నది

మన విజయదశమీ పుణ్యవాసరమున కర్పూరహారతులతో సుగంధద్రవ్యములతో ఆ స్వార్థత్యాగినిని ఆ పతిపరాయణుడు పూజించి తరింపును.

గేదెల రామక్క జీవితచారిత్రసంగ్రహము

“చిత్రలేఖ”

గేదెల రామక్కజీవితం ఆంధ్రదేశీయుల కేమాత్రమూ తెలియలేదు. ఆమె బియ్యపాము కాలేదు; ఉపన్యాసా లిప్సలేదు. ఆమె బొమ్మ ఎప్పుడున్నూ, ఆంధ్రపత్రికలోగాని ఆంధ్రసంచికలలోగాని భారతి గృహలక్ష్మి ఇత్యాది సచిత్రమాసపత్రికలలోగాని పడనేలేదు. * ఆమె మరేవిధంగాగాని తనపేరు ప్రచారానికి తెచ్చుకోలేదు. అయితే, ఆమె జీవిత చారిత్రము నిస్సార్థమై సహారా ఎడారివంటి నిరర్థకమైనదికాదు. తనమన్న ఆసకాశంలో జీవితాన్ని ఆదర్శప్రాయంగానున్నూ, అభినందనీయంగానూ, సమర్థతతోను గడిపి కొంతకాలముక్రిందట కీర్తిశేషురాలైంది. “మహాసామ్రాజ్యంలో బంటునై ఉండడంకంటే ఒక కుగ్రామానికి ప్రభువునై ఉండడమే నాకిష్టము” అని వెనుక సీజరుచక్రవర్తి అన్నాడంటారు. ఆ మాట ఎప్పుడూ విన్నది కాకపోయినా మన రామక్క అక్షరాల అట్లాగే బ్రతికి తాను నివసించిన గ్రామంలో ఆ బాలగోపాలానికి ‘కావలసిన చునిసి’ అనిపించుకోని మరీ చచ్చింది. ఆమె మరణానికి గ్రామమంతా ఘోషించారు అంటే విడ్డూరం కాదు. అందుచేతనే ఆమె జీవితచారిత్రసంగ్రహం పాఠశాల కెరుకపరచడానికి సాహసిస్తున్నాను

గేదెలరామక్క యింటి పేరు ‘గేదెల’వారుకాదు. ఆమె ఆపత్నాలంలో అవలంబించిన వృత్తివల్ల ఆమె కా పేరువచ్చింది. రామక్కపుట్టింది చీరాలసమీపంలోకారంచేడు. కులానికి కాపురు. తండ్రి అంతో యంతో కలవాడు కావడంచేత చిన్నతినంనుంచీ గారాబంగా పెరిగింది. రామక్క చామనచాయగా ఉన్నా, బొద్దుగా పెరిగిన జుట్టు పొడవైన జడగా

అమిరేది. పెద్దకళ్లు. ఏమన్న కారణమైనా సరే దోసపండు విరియపడ్డట్టు విరగబడి నవ్వేది. అందుచేత చూడడానికి ముద్దునమ్మాఉండేది. ఈ వికారానికికోడు చురుకు తెలివితేటలు ఉండేవి ఇక మాటలుపుట్ట పొటలగంప.

గ్రామంలో కులంవాళ్ళేగాక పైకులంవాళ్లు క్రింది కులాలవాళ్ళు కూడా ఆపిల్లంటే ప్రేమించేవారు. కులంవాళ్ళు కాస్త వరసైతే చాలు- “శాయమ్మా” రామక్కతల్లి పేరదిలేండి- “రామక్కను మాఅబ్బాయి కివ్వవూ?” అని అడిగేవారు శాయమ్మ ఎవరికీ మాటయిచ్చేది కాదు. అసలు శాయమ్మకు ఆమె మగనికి—అతడి పేరు వెంకటాద్రి—రామక్క పుట్టిన నాటయండి తగాదే- మాతమ్ముడికొడుక్కి చేనుకుంటానని శాయమ్మ- మాచెల్లెలికొడుక్కి చేస్తానని వెంకటాద్రి. ఇంతట రామక్కకు వయసువచ్చింది. తల్లిదండ్రు పెండ్లిచేసేతీరాలని వకరోజున కూడబుకున్నారు. ఎవరి కివ్వడమని మళ్ళీ శాయమ్మ వెంకటాద్రి వాడు లామకున్నారు. ఊహ వచ్చిన పిల్లకదా రామక్క నడుగుదామయకున్నారు- పిలిచి అడిగారు. గలగల గిలకవలె మాట్లాడే రామక్క ‘పెండ్లి’ అనంగానే ఎక్కడలేని సిగ్గువచ్చి తలవంచి మానంపూనింది. అడగగా అడగగా-“లచ్చయ్య బావను-(వెంకటాద్రి చెల్లెలికొడుకును) చేనుకుంటా” నన్నది-శాయమ్మ ఆమాట వినంగానే” నీళ్ళు నీళ్లవంకకు పారుతవిగాని మిట్టకెక్కుతాయమ్మా!” అని కూతురిని బుగ్గలు పొడిచింది. పోనీ దాని కిష్టమైన వాడికే యిత్రాములే అని మగనితో సమాధానపడ్డది. లచ్చయ్యది దగ్గరనే ఆమృతబ్రోలు. పది

* ఈమె ఫోటోకై నా శాయశక్తుల ప్రయత్నించితిని గాని నిష్ఫలమైనది. ఆమె గుణగీతముల ననుసరించి బొమ్మ వ్రాసిపెట్టవలసినదని అభినవ చిత్రకారులగు ఆంధ్రయువకుల కొందఱనడిగితిని. వారును ప్రయత్నింతుమనిరి. వారల్లే వ్రాసియిస్తే వెంటనే “గృహలక్ష్మి” కంపుదును.

చి||లే||

గొర్లుమెట్టఉన్నది. తల్లి చిన్నతనంలోనేపోయింది. తండ్రి సం||ర మైంది పోయి. 25 సం|| లుంటాయి. స్వంతనేద్యం. సన్నగా బల్లిస్తంగా ఉంటాడు. 2సం||ల ప్రతుండట ఆ ఊరెల్లినప్పుడు-ఆ కొంటెకళ్ళూ, ఆ కొంమీసం- హాస్యపుమాటలు- నేద్యానికి అవసరమైన ఓర్పు-నేర్పు-చూచేసరికి రామక్కకు లచ్చయ్య బాపమీద మనసు లగ్నమైంది. జొన్న చేనికాడ కావలన్న బాపకు చదివూడు పట్టుకెల్లీతే బాప వరసలాడుతూ రామక్క-చేతనే కుంటకాడ దోసిట్టా పోయించుకోని ముంతెడికూడూ తాగేశాడు మరదలిని మంచెకాడికి తీసుకెళ్లి ఊచబియ్యంకొట్టి బొంతు నలిచి- ఊది-రామక్క దోసిట్ల పోయక-ఆదోసి లెడమచేత్తో పట్టుకొని-పూచబియ్యాన్ని తానే రెండోచేత్తో రామక్క నోటికిందించాడు. బాపచేయి తగలంగానే మైమరచిన రామక్క అప్రయత్నంగానే నోరుతెరిచి ఊచబియ్యం అందుకోని నములుతున్నప్పుడు ఆ కొంటెకళ్ళల్లో ఉండ్రేకం తొట్రిసలాడుతుండగా రామక్క బుగ్గన లచ్చయ్య బాప బింకంగా ముద్దుపెట్టుకొని 'నన్ను పెళ్లి చేసుకోవంటే పిల్లా' అని అడిగాడు రామక్క తనకు తెలిసండానే "ఊ!" అన్నది. ఇప్పుడు తల్లితండ్రులు ఆలచ్చయ్య బాపకే యివ్వడానికి సక్రమించినందుకు రామక్క కెక్కడలేని సంతోషము కలిగింది.

పెండ్లిఅయింది. తోచినసారె చీరాపెట్టి కూతురిని అత్తవారింటికంపారు వెళ్ళిన కొద్దిరోజులకే అప్పటి వరకాధారమైన ముసలయ్య మరణించింది. చిలకా గోరంకా అన్నట్టు కాపురంచేస్తున్నారు యిద్దరూ వంటరిగా. చూస్తూఉండగానే వకటికి రెండు సంవత్సరాలు దాటిపోయినవి. ఈరెండు సం||లు వాళ్ల పాలిటికి రెండునిమిషాల్లా వెళ్లిపోయినవి. లచ్చయ్య పొలంనుంచి రావడం ఆస్యమైతే రామక్క సగం దూరం ఎరురువెళ్లి కలుసుకోనేడి. పచ్చిజొన్న నొప్పికాలంలో రామక్క పైటాలరావడం ఆలస్యమైతే లచ్చయ్య కోసిననొప్ప మోపుకట్టుకోని

సగందూరము వచ్చి అక్కడ రామక్క నెత్తికెత్తి ఇంతాలస్య మేమని చెంపగొట్టేవాడు హాస్యంగా. ఇంకా యిట్లా యెన్నో విలాసపుచేష్టలు. పోరూ పొరుపులేకుండా వెళ్లిపోయింది కాలం.

ఇట్లా వుండేసరికి 1914 సం||లో యూరపు యుద్ధ మారంభమైంది. అన్నిటికి ధరలు పెరిగిపోయినవి. అంతేకాక ఎన్నడో అంతరించిన నీలిపంటకు మళ్ళీ గిరాకివచ్చింది. పాడుపడ్డ నీలితొట్టు బాగు చేయించారు, కాస్త కలవాళ్ళు. ఉన్నవాళ్ళు కూడా మిగతపంటలు తగ్గించి నీలిపంట వేశారు పొలాల్లో. మన లచ్చయ్య కూడా పశువులమేతకు ఇంకా అవసరాలను మూడు గొర్లుంచి మిగతాఅంతా నీలివేశాడు. పాడుపడ్డ నీలితొట్టి బాగుచేయించాడు. నీలి బాగా ఎదిగింది. ఆ సంవత్సరము సకాలంలో వ్సంకురిసి ఆమ్మనవ్రోలు చుట్టుప్రక్కలంతా నీలి పంట బాగా పండింది. కోసి తొట్టకేనే ఆదము వచ్చింది. లచ్చయ్యకు కుర్రతనపు సాహసము కొంత కాలాన్ననుసరించి ధనాశ కొంత కలిసి ఊళ్ళో నీలి ముదింతాకొని నిలవచేసి హెచ్చుధరకమ్మి లాభము పొందుదామని బుద్ధిపుట్టింది రామక్కతో ఆలోచించాడు. రామక్క మొదట జంకిందిగాని లచ్చయ్య పోకడ కెదురు చెప్పడాని కిష్టంరాక 'సరే' అన్నది. రూపాయవడ్డీకి సం||ము షరతుతో అయిదువేలు లచ్చయ్య అప్పుతెచ్చాడు. వక్క వినురున చేలు కొన్నాళ్ళు వకటివెంటవకటిగాకోసి తొట్టకేయించాడు. పండించి, ఆరబెట్టించి, అమ్మలకట్టించి ఊళ్ళో పెద్ద కాళీయిల్లు బాడుగను తీసుకోని సరుకంతా అక్కిడికి చేర్చాడు. కోస్తాలనుంచి వర్తకులు జరీపాగాలవారు, అయిదువేళ్ళ ఉంగరాలవారు, పొన్నకర్రలవారు, కిర్రుచెప్పలవారు వచ్చి తిరిగి పోతున్నారు. వకరికంటే వరు పైపోటీగా ధరలు చెప్పుతున్నారు. ఇంకా ధర పెరుగుతుందని అంటున్నారు. అందుచేత సుమారు పదివేలరూపాయల సరుకుకు-లచ్చయ్య మాటయివ్వకుండా నెట్టేస్తున్నాడు. ఆనాడమావాస్య, లచ్చయ్య కాస్త పొదు

పోయి యింటికివచ్చి పైకిపోసుకొని కూడుతిన్నాడు. రామక్కకూడా లచ్చయ్య సరసనే తిన్నది. భోజనమైన తర్వాత మెల్లంగా రామక్క నీలిమందు సంగతి కదిపింది. “ఆశకు అతులేడు. ఇంకా ఎన్నాళ్లు ఉంచుతారు. చేరమివ్వకూడదా” అన్నది. “తొందరేయింది. ఇంకా ధరవచ్చే గాలి కొలుతున్న”దన్నాడు లచ్చయ్య. ఏమో ఇది తలచుకున్నప్పుడెల్లా నాకడుపులో కలేపెట్టినట్లుంటుంది బావా అన్నది రామక్క కొతుకుబడ్డ గొంతుకతో. “పిచ్చికిల్లా, ఎందుకే వెర్రిధయ్యలు” అని హెచ్చరించి, లాలించి, మరిపించాడు. ఉభయలూ మైముచి నిద్రపోయినారు.

పక రాత్రివేళ ఉన్నట్టుగా ఊరిమధ్యగోల లేచింది. ఏడుపులు-పెడబొబ్బలు-కేకలు-పరుగులు గబాగుబీలు-ఒకడు చెప్పేది మరోడు వినిపించుకోడు. ఒకడు అడిగేదానికి మరోడు నిలిచి సమాధానము చెప్పడు. ఎవరికీ ఎక్కడను వెళ్ళనలెనో, ఏమి చేయవలెనో తెలీదు. ఎప్పుడు పుట్టిందో ఎప్పుడురాజిందో ఎప్పుడు వెలిగిందో ఊరిమధ్యఉన్న పక పూరిల్లు తారామండలమంటి మండుతున్నది. కళ్ళవళిమంతా అడిగింది. కాపు కరణంచేరి నలుగురినీ కమ్మించి ఇల్లుదూయించడ మారంభించారు. కాని లాభం లేకపోయింది. ప్రక్కనున్న పెంకుటిల్లు అంటుకున్నది. వెంటనే కావళ్ళేనుగుని నీళ్ళుతెచ్చి తడుపుతున్నారు. తడిపేకొద్ది మండడమారంభించింది. లాభం లేకపోయింది. వెనుగువాసాలంటు కోని పెరిలు పెరిల్లునుంటుంటే ఎవ్వరూ దరిదాపులయి నిలువలేక పోయినారు. పెంకులుకాలి పగిలి ఎగిరిపోయిపడి దూరపిండ్లంటించినయి. అప్పటివరకు స్తబ్ధగాఉన్న వాయుదేవుడు పరుగుపరుగునవచ్చి కలుసుకున్నాడు. కొంతసేపు గాలి తూర్పుతట్టు కొట్టింది. అప్పటికే మట్టుచ్రక్కలవారంతా జాగ్రత్తపడుతున్నారు. పూరిండ్లన్నీ దూసివేశారు. పెంకుటిండ్లముందు పందిర్యు లాగివేశారు. సామానంతా

తీసి బయటవేశారు. ఇదే సమయమని కొందరు సహాయానికి వచ్చినట్లువచ్చి ఇతరుల సామానులు జాగ్రత్త చేశారు. బిందెగాని కుండగాని కనబడడమే తరవాది. అవి చేతికి చిక్కినవాడెల్లా పట్టుకపోవడము నీళ్ళుతెచ్చి ఇండ్లుతడవడం. ఊరిచెరువంతా ఊర్లోకి మోసేశారు. ఏమైతేనేమి? వాయుదేవుడు అగ్నిదేవుడు తలచుకుంటే ఎవరిప్రయత్నాలు సాగుతవి! వారిద్దరు నలుముఖాలా ప్రసరించి ఊరు ఊరంతా ఆహుతిగొన్నారు కొందరు నిద్రపంపునలేచి ఇనతలపడడమే ఎక్కువైంది. కొందరు ఆకంగారులో ముఖ్యముగా ఇనతిలికి తీసుకోవలసిన వస్తువులు విడిచి అవసరముమాలిన వస్తువులు జాగ్రత్త చేస్తున్నారు ఇందరు ఇంతకంగారు పడుతున్నా ఇంత సంవలనములయిఉన్నా కదలక మెదలక నిలుచున్న వారిద్దరు-వారు మనలచ్చయ్య రామక్క!! తొలిసారి అంటుకున్న పెంకుటిల్లే లచ్చయ్య నీలిమందు జాగ్రత్త చేసిన చోటు. అది అంటుకున్న దనేసరికే లచ్చయ్యకు రామక్కకు మతిపోయింది కదులుదామంటే కాళ్ళురావు. మాట్లాడుదామంటే నాలికాడదు. బిగ్గరగా ఏడుద్దామన్నా గొంతుపిగలదు నిలుపుగాళ్ళు వేసుకోని పకరినిపకరు మామూ ఇంటిముందు కాళ్ళిస్తళ్ళములో నిలుచున్నారు. అగ్నిదేవుడు అందరిళ్ళతోపాటు వాల్లిలు (స్వంతిల్లు) ఆడుకునేసరికి తమదికానట్లు ఆపరిసరాలువిడిచి ఊరిబయటికి వెళ్ళి పోయారు. పూచికపుల్ల బయటికి తీసుకోలేదు.

తెల్లవారింది. గ్రామమంతా ఊరిబయట చింతతో పులో వసతిచేసుకున్నాను. అంతా అంతోయింతో జాగ్రత్త చేస్తున్నారగుని లచ్చయ్య ఏమి ఇనతల తీయలేదని ఇదివరకే చెప్పానుగదా. అతనికి మిగిలించెల్లా-కొత్తగాకొన్న, యీనమోసిన తొలియాడి పల్లపడ్డ ఒక్కటే. అది ఆకంగారులో తాడులెంచుకోని ఊరిబయటకి పోయింది. ఎవరో తోలుకొచ్చి “లచ్చయ్యా! ఇదిగోరా నీపడ్డ. పాపము నిలుపునా మునిగిపోయినావు” అని పరామర్శపూర్వకంగా

అప్పుచెప్పాడు. లచ్చయ్య పొద్దెక్కిన కొంత శేపటికి జరిగినదంతా ఆకలింపువచ్చి పొద్ది పొద్ది యేడ్చాడు. రామక్కా ఆతడితోకలిసి కాన్నేపు ఏడ్చింది. ఇరుగుపొరుగు అమ్మలక్కలుచేరి “రామక్కానివ్వు ఏడిస్తే ఎట్లాగే. అతగాడికి ధైర్యముచెప్పాలగాని” అన్నారు. “లే! బావా లే! దేవుడు చేసిన దాని కేమి చేస్తాములే! నీగోరెడాయున్న చక్కంగుంటే మనకేమి లోపము? ఇంతమా! నీరెక్కలు నమ్ముకున్నానుగా? మరేమి చూడలేదు, లే! బావా లే! నివ్వట్లాఅయితే నేనెట్లా నిభాయిస్తాను. నాకు ధైర్యముచెప్పి నీవు కాళ్ళు నిలవతోక్కోవాలిగాని ఇట్లాగైతే ఎట్లా?” అన్నది రామక్క. లచ్చయ్య ఏడుపు దిగమింగి లేచాడు. రెండురోజులకు ఊళ్లో అగ్గి చల్లారింది. చేలో నాలుగు తాటిచెట్లు, గూము లో పక యాభై పెరుళ్ళుకొట్టి-పాతయింటి స్థలం లోనే పక పూరిల్లు వేశాడు. నెలరోజులు పట్టింది మళ్ళీ యింట్లో దీపంపెట్టేసరికి, రామక్కకు లచ్చయ్యకు—

లచ్చయ్య కప్పిచ్చిన షాహుకారు ఇళ్ళుకాలిన రాత్రి నగదునోట్లు ప్రాముసరినోట్లు ఉన్న ఇనప పెట్టే ఊరిబయట మర్రిక్రిందికి మోయించుకొని దాని మీదే కూచున్నాడు. అతగాడిల్లు మిద్దెభాగంతప్ప మిగతంతా తగలపడిపోయింది. ఆతడికి ఊళ్లో బాకీలేనివారు లేరు. పరతులోపల బాకీ యివ్వక పోతే దావాచేసి డిక్రీపొంది జప్తుచేయించి వేలం వేయించి తనబాకీ రాబట్టుకోవలసిందేగాని మరో మాటలేదు. తిరుగ వ్రాయించుకోడం అనేదెరుగనే ఎరుగడు. బాకీఉన్నవారు ఎంత కష్టములోఉన్నా ‘ఇస్తావా చస్తావా’ అని గొంతుమీద కూర్చోవలసిందేగాని మరో సౌమ్యమార్గం, పుట్టి బుద్ధిగి, అతడు త్రొక్కి ఎరుగడు. దయఅతని హృదయంలో ఏమూల సరికినా నువ్వుగింజంతైనా దొరకదు. మన లచ్చయ్యకు వచ్చిన చిక్కుమాచి మరీ తొందరించడ మారంభించాడు. లచ్చయ్య అప్పతీర్చడ మెల్లాగని

దిగులుపడ్డాడు—మంచమెక్కాడు—“భూమి అంతా అమ్మి తీరుద్దాము—వ్యవసాయపు పరికరాలన్నీ ఉన్నాయకదా. ‘పదిగొర్రు మక్తాకు తీసుకుంటే నాలుగేళ్లల్లో మళ్ళీ తల్లెత్తగలము.” అని రామక్క ఎంత ధైర్యముచెప్పినా లాభం లేకపోయింది. సం|| రముగడుపు గిరుక్కున తిరిగివచ్చింది. షాహుకారు దావావేశాడు. డిక్రీపొందాడు. ఆమాట వినేసరికి లచ్చయ్యకు రోగం మరీ హెచ్చింది. రామక్క పంటిమీదఉన్న నాలుగు గుల్లలు అమ్మి మొగుడికి నంబి కేశవాచార్య చేత మందిప్పించింది. ఇంక ఊళ్లో ఉన్న చిల్లరవైద్యులంతా చూశారు. మనోవ్యాధికి మందులేదని అంతా పెనవివించారు. షాహుకారు డిక్రీఅమలు జరపడానికి జప్తువారంటుకూడా పుట్టి చాడని విన్నరోజుననే లచ్చయ్య మరణించాడు పదిరోజులుకాకుండానే షాహుకారు రామక్కకు గేదెపడ్డను, పూరి కొంపను పాత్రసామానును విడిచి మిగతభూమి పుట్రాఅంతా వేలంవేయించాడు. ఆతడి భయంచేత పవరు పైపాట పెట్టలేదు. లోపాయికారిగా తానే చాకగా పాడించి కొట్టివేయించాడు. ఆవచ్చింది అతడి కివ్వాలసిన అసలు పాయిదాలకీ బొటాబొటేగా సరిపోయింది రామక్క ‘వచ్చినవాడు ఋణవిముక్తి చెందా’డని అక్కడి కక్కడికే సంతోషించి సరిపుచ్చుకున్నది.

రామక్కకిట్లా, ఇంకా అచ్చటముచ్చట అనుభవించాలిసిన చిన్నతనంతో పల్లమాలిన దుఃఖంవచ్చి పడ్డది. రామక్క కట్టుకున్న గాలిమేడంతా కూలి పోయింది. అమిచ్చిన పాచికలన్ని చెదిరిపోయినవి. ఊహించిన భాగ్యరేఖ నీటిమీద వ్రాతైంది, జీవిత నాటకం మనోహరంగా ఆడదామని నిర్దేశించుకున్న రంగస్థలం తెర కాలిపోయి బట్టబయలైంది. అన్ని విధాలా రామక్కపుట్టి బుడింగని ముణిగింది నట్టేట. ఇంకేది దారి? ఏది దిక్కు? ఈ దరితోప లేని బతుకెన్నాళ్ళు? నిమిషమైనా గడిచేదెట్లా? పోనీ పుట్టింటి కళదామాఅంటే రామక్క స్వతంత్ర బుద్ధికదినచ్చదు—తండ్రి రమ్మన్నారా నన్నది.



మద్రాసు సారస్వతశాఖయ బాలికల గోపికాస్మృత్యము.



బాపట్ల శ్రీహితై పిణిమండల వార్షికోత్సవ సందర్భమున
కుచేల నాటకము ప్రదర్శించిన బాలికామణులు.



મિસ. જ. બે. ડા.

లచ్చయ్యను వీధి అగుమీద పెట్టినతర్వాత మరణించడానికిముందు రామక్క “నాకేమి దిక్కుచూపించిపోతున్నావు బావా” అని ఏడుస్తుంటే-కంరానికి ప్రాణం ఎగదట్టిఉన్న లచ్చయ్య ఎట్లాగో ఆ కృశించిపోయిన చేత్తో ఎదట కట్టేసిఉన్న పల్లగేదెను చూపాడు. అది జ్ఞప్తిదెచ్చుకొని ఈ గేదెమనకు జీవనాధారమగు నిర్ణయించుకుంది. బొమ్మచెదరిపోయినప్పుడు లేదా చెరిగిపోయినప్పుడు చిత్రకారుడు మళ్ళీ పలకనిండా దట్టంగా రంగుగొట్టి కొత్తరంగులతో కొత్తబొమ్మ వ్రాయడాని కుపక్రమించినట్లు రామక్క మళ్ళీ జీవితము కొత్తగా వంటరిగా ఉపక్రమించింది ఇదే రామక్క జీవితచరిత్రకు నిజమైన ప్రారంభము. ఇంతవరకు వ్రాసింది పూర్వగాధ.

* * * *

2

చేతికొద్దీ పాడీపంట వకరికిపెట్టి తాను అనుభవించే రోజులు గడిచిపోయినవి రామక్కను-పెరుగు పాలూ కంచంనిండాపోసి మగని సరసన కూచోని జుర్రుకొనే రామక్క ఇప్పుడు వాటిని స్వవిషయంలో విషంలా చూచుకుంటున్నది. నా బాప ఉండగా నాకేమిని వెనకాముందు లేకుండా వ్యవహరించిన రామక్క బాదుపునేర్చుకుంటున్నది. నాయింటికి నే రాణి నచుకున్న రామక్క ఇప్పుడు తనయింట్లోనే తాను కూలిమనిషినని గ్రహించింది. ఇదే స్వర్గముడైన బాప చల్లచూపు చూచెట్టు గౌరవంగా బ్రతకడానికి మార్గమని తెలుసుకున్నది రామక్క.

రామక్క చీకటి ప్రాద్దున్నే లేచి చేలచాయలవెళ్ళి తెల్లారేసరికి గంపెడిగడ్డి దోక్కొస్తుంది. గేదెను కట్టుచుట్టమార్చి గడ్డి ముందేసి దూడనువిడచి, కట్టి, పాలు పిండుతుంది పాతకుండ ఏరోజు కారోజు శుభ్రంగా తోమి పాలు పెడుతుంది. ముందురోజు తోడుపెట్టిన పెరుగు చిలికి మజ్జిగజేసి వెన్నదీస్తుంది. ఆవెన్న శుభ్రమైన పిడతలోవేసి చక్కగా మూతవేసి

ఉట్టిన పెడుతుంది. ఏరోజు గేదెపెడ ఆరోజే మురిగిపోకుండా పిడకలుతట్టి ఎండపెడుతుంది. అప్పుడు గేదెను రాత్రికట్టేసిన కట్టుమట్ట శుభ్రము చేస్తుంది. తర్వాత గిద్దెను నూలుగుంజి కాచుకోని తవ్వెడు మజ్జిగపోసుకోని తాగుతుంది. కాన్నేపు తనను రాసినరాతను ఏడుస్తూ నులకమంచము తిరగేసి పడుకోని వకకూర్కుతీసి లేచి మళ్ళగంప లిక్కిపట్టుకోని పొలాలచాయ వెళ్ళుతుంది. సాయంకాలానికి గంపనిండా, వడినిండా గడ్డి దోక్కొని మిగమని పైనా మోయలేనంత బరువుతో సాహసోత్సాహ బలిమికామాలి ఇంటికి చేరుతుంది. గేదెను కట్టుచుట్ట మార్చి పాలుపిండి దానిమీదపెట్టి మళ్ళీ గంజికాచి తాగి, పాలలో తోడేసి పడుకొంటుంది. ఈవిధంగా రామక్క నిత్యజీవనం నడుచుసాగింది. మొదటిలో మజ్జిగ కోమట్లఇల్లలోపోసి కడుగుగంజితెచ్చి గేదెను పోసుకుండేసి. రామక్కదగ్గర మజ్జిగదొరుకుతుందని ఆనోట ఆనోటబడి బాపనవీధికి పాకింది. బాప నయ్యలు సత్తప్పాలలు పట్టుకోని వచ్చారు. కాని యిస్తే చింతగింజ మునగని రొడ్డంటి మజ్జిగ మానెడు పోస్తుంది రామక్కని ఊరంతా మారుమోగింది వారంగోజులలో. మరోవారానికి ఎవరికంటే వారికి పోయడం మానేసి నిరుకుగా ఏనలుగురికో వాడుకే ర్పరచుకున్నది. వెండుపూటల విస్తారం గడ్డివేయడం చేత గేదె దినుసు మంచిదికావడంచేత పూటకడ్డెడు పాలిచ్చేది. పాలలో జడ్డెక్కువ. వెన్న బాగా అయ్యేది. ఇంకేమున్నది నెల తిరిగేసరికి పిడకలు, మజ్జిగ అమ్మిన రూకలతో గంజిక్కర్చుదీపంకర్చు వెళ్ళిపోసాగింది. నెయ్యి అమ్మినరూకలు బియ్యపు కుండలో దాచిపెట్టిన చిన్నపిడతలోకి చేరసాగినవి. వెన్న మురగపెట్టకుండా నాలుగురోజులు కొకసారి కరగపెట్టుతుండేది. ఆ కరగపెట్టడంతోనే నా, ముదరకాగనివ్వకుండా, చల్లతేరలేకుండా జాగ్రత్త తీసుకొనేది. అంచేత రామక్క నెయ్యిదగ్గర మిగత వాళ్ళనేయి దిగదుడుచుని ప్రసిద్ధి లిగింది. కరగపెట్టడమే తరవాయిగా ఎప్పటికీయి అప్పుడే పట్టుక

పోతుండేవారు పకకానీ ఎక్కువచేసా. ఈవిధంగా ఇచ్చిఉంటే దారి దానంత తానేర్పడుతుందని నిరూపించుతూ క్రొత్తబ్రతుకు ప్రారంభించింది రామక్క.

సంవత్సరము తిరిగేసరికి పదిరార్కు చేరినవి రామక్కదగ్గర. రెండుపూటల గడ్డికితోడు చిట్టు తవుడుకూడా కొనిపెట్టడంచేత గేదె జంకకుండా రెండుపూటలా పాలిస్తున్నది. అమ్మినవాళ్ళను కనుక్కుంటే రెండుసంలుదాకా పాలివ్వడం దాని తల్లిచాలని చెప్పారు. సంతోషించి బాగా మేపుతున్నది. ఇల్లా ఉండగా ఇంగ్లీషుపదివిన మాస్టరు వచ్చాడు ఊళ్లో చదువులబడికి. కాఫీ అలవాటయినవాడు కావడంచేత రైలుస్టేషన్లోనే వాకబుచేశాడు ఊళ్లో ఎవరైనా పాలమ్ముతారా అని. ఇస్తే రామక్క యివ్వాలన్నారు. ఆసాయంకాలం రామక్కకు కబురంపి రోజుకు గిద్దెడుపాలు ఏర్పాటు చేస్తున్నాడు. మరుసటిసెలకీ సర్వేవాళ్లు వచ్చిపడ్డారు. వాళ్ళలో అయ్యరే విస్తారము. ఆరుగురిలో నలుగురు. మిగతా ఇద్దరు తెలుగువాళ్ళు కూడా ఇంగ్లీషు పదివినవారుగటచే కాఫీవాలాలైనా అయ్యరంత చేటులే. అంతారోజుకు 3 సార్లు నాలుగుసార్లు పుచ్చుకునేవారే. అందులో మరి పకాయనకు గాలి కాఫీకిలీనీరు-అన్నము-ఇదట జీవితావసరక్రమము. వాళ్లు మొదట ఊళ్లో కాపులు సరఫరా చేస్తారేమో పాలుపెరుగు అని చూచారు. కాపులేమి కదలలే. అంచేత రెండురోజులు కాఫీలేకుండామండి-బిక్కమొగమేసి మర్నాడు రామక్కను పిలిచి అడిగారు. రామక్క సర్దుకోడం కష్టమని యోచించింది. అయితే అయ్యర్లు కనీసము 8 నెలలైనా ఉంటారని తెలిసి సరేనన్నది. రెండురోజులు ఊరూ ఉహము తిరిగి కొత్తగా యీనన గేదె నొకదానిని కొన్నది. అయ్యర్లకు పాలుపెరుగు-ఊళ్ళో బాపనయ్యలకు మజ్జిగ-పైగా నేతిబేరము. చిల్లరఖర్చుకు పిడకల బేరము-పట్నవాసములో ఉండి కంపునేయి తప్పకమ్మనినేయి ఏజస్యలోఎరగని అయ్యర్లు రామక్క

నేయి చూచేసరికి బ్రహ్మానందంచెందారు. నేయైపోయిందంటే అయ్యర్లు స్వయంగా పట్టుపవచ్చేవాళ్ళు గిన్నెలు “రామక్కమ్మా! నివుదా పొయ్యకలే నెయి. మేముదా సాపాడవలే” అంటు. గేదెలు పకటి రెండయ్యేసరికి రాబడి ఎక్కువైంది. పని ఎక్కువైంది. గేదెలకు గడ్డితగ్గింది. చిట్టుతవుహ హెచ్చుచేసింది. ఇంతలో స్కూలు పెద్దదైంది. ఇంగ్లీషుమాస్టరు ఎక్కువైనారు దానితోపాటు కాఫీపాల గిరాకి పెరుగు మజ్జిగ నేయి గిరాకి వృద్ధిఅయింది. రామక్క యింకా రెండుగేదెలను కొన్నది. పని తెమలక పకమాలదాన్ని-అంటే ఇవ్వడు. హరిజనుల ఆడుదాన్ని-గడ్డిలేపడానికి దూడదుడికి నాకరికి కుదుపునన్నది. అట్లాగని పనిఅంతా నాకరి మీద పదలిపెట్టలేదు. తానే అంత స్వయంగా చూచుకుంటుండేది. తీరి ఉన్నపుడెల్లా అది నాకరి తాను యజమానురాలు అనేభావము లేకుండా దానితో కలిసిమెలిసి పనిచేసింది - కాలానుగుణ్యంగా గ్రామంకూడా పెరిగిపోయింది. ఊళ్లో సబ్ రిజిస్ట్రారు ఆఫీసు సబుమ్యాజిస్ట్రేటు కచేరీపెట్టారు. ఆరిజిస్ట్రారు ఆఫీసు సబుమ్యాజిస్ట్రేటు కచ్చేరీల గుమాస్తాలు పక 8-9 మంది వచ్చారు. రిజిస్ట్రేషన్కు కోర్టుకు వచ్చే పోయేవారికై పూటకూళ్ళహోటలు వెలిసింది. వాళ్లకు మఘాహ్నము ఫూహారాలుకై చిన్నహోటలు పుట్టింది. ఇంతలో పోలీసుస్టేషన్ పెట్టారు. ఒక సబ్ ఇన్ స్పెక్టరు పదిహేనుగురు పోలీసులున్నావచ్చారు. రామక్క గేదెలపల్ల బ్రతుకుసాగించడ మారంభించినపుడు ఆపల్లెటూళ్లో-భూములు మక్తాకిచ్చుకోనో, అప్పులుకట్టేకో-గేదెల మేపుకోను దాగ్ధ్యములేని విబాపనయ్యలకో, తీరుబాటులేకుండా బేరసారాలు చేస్తున్నే ఏకొద్దిమంది కోమల్లకో తప్ప మరెవ్వరికి రామక్కతో పనిలేకపోయింది. ఇవ్వడో పట్న వాసపు అలవాట్లు కలవారు ఎవ్వడు బదిలీ అవుతుందో అనేఅస్థిరమైన బ్రతుకు కలవారు అయిన పదిమంది ఉద్యోగస్థులతో ఊరునిండడంచేత-పాలని నేయని-పెరుగని-మజ్జిగని రామక్క అవసరం బాగా

కలిగింది-వంగవోలు నేనుంటే మద్రాసులో కళ్లదుకుంటారు. అంచేత మద్రాసు వర్తకులు రామక్క దగ్గర కాతాబెట్టారు. కొన్నాళ్లు నేయి తెప్పించారు. తర్వాత వెన్న తెప్పించారు దానా దీనా రామక్క దొడ్లో యాభైకిమించినై గేదెలు-ఈని నవీ-ఈనమోసినవి-చూడివి-వట్టిపోయినవి- వట్టిపోతున్నవి వీటినంతా చూడడానికి ఇద్దరు మగనాకర్లు వీటికొక రేవుకాలవేయించింది. గడ్డికొక బీడు కొన్నది. చొప్పుకొని వాములు వేయించింది. గ్రామ మంత్రాలో-పాలకు-పెరుకు-నేతికి- మజ్జిగకు- సిడ కలకు-కనీసము నాలుగురూపాయలు చేబడులుకు- వందరూపాయలు నోటుమీద బడులుకు రామక్క ఆవసరములేనివాడు లేడు.

రామక్కను చూచి చాలమంది ప్రారంభించారు గాని యీపదధి ఎవ్వరి కీ సీతికిరాలే రామక్క ఎందరిండ్లకు పాలు పెరుగు నెయ్యి వాడుకగా యిస్తున్నా ఎవరింట్లోనైనా సరే తగవులాడెరుగదు. వక వేళ యింటివాళ్ళు లెక్కవదిపోయి వకటి రెండురోజులు తక్కువచెప్పినా 'పోనీలేండి! మీజాపకము వచ్చినప్పుడే యిత్తురుగాని లేండి, మరు పెవ్వరి కైనా ఉంటుంది-అని సర్దుకుపోతుంది, రామక్క పాలల్లో నీళ్ళుగాని నీళ్లల్లో పాలుగాని పోయదు. పాలుతీసే పాత్రలైతేనేమి, కొలలపాత్రలైతేనేమి, పెరుగుముంతలైతేనేమి ఆకుచీ ఆకుభ్రత బాపగొండ్లల్లోకూడా లేదు పాలుతీయడం తాను స్వయంగానే గాని నాకర్లమీద పదలదు. దూడచస్త్రే ఆపాలు దుత్తలలోకి వస్తయ్యనేమాట ఆమెకు స్వప్నేపిలేదు ఆమె దొడ్లోగేదెదూడలన్నీ గుర్రాలవలె ఉంటవి, అదేమి మహాత్యమోగాని రామక్కచేతితో లోడు పెడితే పెరుగు మూడురోజులకైనా పులవదు. తీయ్యంగా పంచదార నోట్లో వేసుకున్నట్లుండవలసిందే అంచేత పిన్నా పెద్దా అందరూ 'రామక్క పెరుగు రామక్కపెరుగు' అని కలవరిస్తుంటారు. ఎవరైనా, ఏకారణంచేతనైనా పెరుగువాడుక నిలిపి

వేసుకుంటే, ఆయింట్లో పసిపిల్లలేఉంటే-ఇక ఆయింట్లో ఆరోజు కొలుపన్నమాటే అల్లాంటి దెప్పుడైనా రామక్క చెవినిపడితే చాలు గబగబ యింటికి వెళ్ళి చిన్నముంతతో పెరుగుతెచ్చి ఆపిల్లలను పిలిచి యిచ్చివేసేది ఆవిడింటికి పొద్ద స్తమానము చిన్నపిల్లలు వచ్చి "రామక్కా పెరుగుబిళ్ల పెట్టవు-మీగడపెప్పవు" అని చేయజూచి అడుగుతుంటారు ఆచిన్న చేతులు ముద్దుపెట్టుకొని రామక్క ఇంత పెరుగో, మీగడో, వెన్నో పెట్టిపంపి కళ్లనీళ్ళు తుడుచుకొంటుంది. వక సంవత్సరమునుంచి రామక్క మజ్జిగ అమ్మడం మానేసింది. ఎవరైనా సరే, ఇంటికివచ్చిన వాళ్ళకు ఊరక తవ్వెడు మజ్జిగ నిరుకుగా పోసేది. నేతి బేరం విస్తారమైన తర్వాత వర్తకులే పట్టుకుపోతుండేవారు. వాళ్ళ కల్తీ చేస్తున్నారని విని ఆంధ్రపత్రికలో ప్రకటన చేయించింది వైఠాళ్లకు తానే స్వయంగా పంపుతానని-రామక్క చేతిలోనుంచి నేయి ఉపయోగించే వారికి చెందాలసిందే గాని మధ్యవాల్లెవరికి దానిలో వేలుపెట్టడాని కాస్కారములేకుండా చేసింది. చెన్నపట్నంనుంచి గొప్పగొప్పవాళ్ళు ఆమెపేర ముందుగా తీతిమనియార్గర్లు పంపి నేయి తెప్పించుకునేవారు ఈవిధంగా మూడు సంవత్సరాలక్రిందిట లచ్చయ్యవిడిచిన చిన్నిఅనాధ నిరాధారపువ్వు తన ప్రయత్నానికి దైవబలంతోడుకాగా, పల్లగేదె మూలకంగా-నేటికి కాళ్ళు నిలవతోక్కొని పెద్ద గేదెలమందను యజమానురాలై 'గేదెల రామక్క' అని పేరుపొందింది

రెండోసం॥ రారంభంలోనే గంజినీళ్ళు వదిలి పరుబువ్వలోకి దిగింది ఇప్పుడు పరిబువ్వ-తాలింపుకూరి గట్టిపెరుగు ఈమాత్రంలోకి వచ్చింది భోజనపద్ధతి. రామక్కకు ఆకువక్కమీద మననుబోయింది గాని రెండుమూడుసార్లు, లచ్చయ్య బావతోనే వాటికి తనకూ ఋణంతీరిందని గుండె రాయిచేస్తున్నది. వాళ్లకులంలో తప్పులేదు కాబట్టి చేతికి మురుగులు గొలుసులు చేయించింది. చెవులకు దడ్డులుకొన్నది

కాస్త దానము ధర్మము కూడా చేస్తున్నది లన్నియు కట్టిన పూరిల్లు అట్లాగే ఉంచి ప్రక్కన వక పెద్ద భవంతి వేయించింది పని పాటల సందర్భంలో అన్నీ మరిచి ఉంటుందిగాని తీవ్ర సమయాల్లో ఈవిశ్వర్య మంతా చూచుకొనేసరికి ఎంగు కీ అడవినగాచే వెన్నెలనిపించేది కాబోలు- కండ్లనిండ నీరుకమ్మి ఎవరై నావచ్చి పిలిచెవరకు నిర్దిష్టతయి నిలుచుండేది.

ఈమాడునం|| రాలనుంటి ఎన్ని కేదలన్నాకొన్నది ఎన్నిటనైనా అమ్మిందిగాని రామక్క లచ్చయ్య కొనిపోయిన పల్లకేదను మాత్రము విడువలే దాని దినును చూచి చాలామంది అడిగారు వంద రూపాయలిస్తామన్నారూ కూడ!! డాహూ! ననేమిరాఅన్నది దాని లిక్కేగా ఈవిశ్వర్యమంతా అని దానియం దొకవిగడమైన సోదరీన్యాయ మేర్పడ్డది రామక్కకు

అది ఎదురై మోరెత్తి అరుస్తూ గంతులేస్తూ కట్టు మట్ట కలేతోక్కుతుంటే రామక్కకు మూన్నాళ్ళ పట్టపగలుగా వెలిగిపోయిన రోజుల ముచ్చట్లేవో జ్ఞాపకానికొచ్చేవి, నిలవలేకపోయేది. లోపలగదిలో కెళ్ళి తలుపులుమూసి పడుకోని ఏకధారగా కన్నీళ్ళు గారుస్తూ నిశ్శబ్దంగా ఏడ్చేది ఎంతోనేపు కేద అల్లరంతా చూచి ఏయిరుగుపొరుగు అమ్మలక్క వచ్చి ఏమే రామక్కా! నిద్రపోతున్నావటే ఇం దాకటినుంచి కేద అల్లరిచేస్తుంటే విపదలేదుటే- ఏదాటిపోతుండేమా" అని యే చుర్రేస్తే అప్పటికి కళ్ళ నీళ్ళు తుడుచుకోని, లేచివచ్చి కేదనువిప్పి మునసబు గారి దన్ను కాడికి తోలుకొనిపోయేది కేదను దారిలో అది అటూఇటూ లాగి ఈడిస్తే ఎక్కడలేని సిగ్గుతో దానిని లాలించేది. దానికి 'మా లచ్చిమి' అని పేరు పెట్టుకున్నది. సామాన్యసమయాల్లో రామక్క పిలుపుచాలు-సౌజ్ఞ చాలు-చూచాలు దానినే ఇప్టమువచ్చి నట్లు చేయించడానికి. ఏమితోచనప్పుడు రామక్క 'మా లచ్చిమి'తో చెల్లెలితోవలె ముచ్చట్లాడేది 'మా లచ్చిమి' అంటేనేగాదు రామక్కకుప్రీతి. తొలి చూలికపుట్టిన దున్నకుర్రఅన్నా ఆమెకు (ప్రాణం.

దాని పుటక చక్కన, దానిఅల్లరి-దానిచలాకి-దాని కొమ్మలపస. అన్నిటికీ మించిరవి శేషము. రామక్క కాదున్నకుర్రలో ఏవన్నెలు చిన్నెలు చూచి చిన్న తనంలో లచ్చయ్యబావము తాను వరి-చిందో అవిశేషాలు కన్పించేవి అది రామక్క మనోవికారమో, ఈశ్వరవిలాసమో. దానికి 'కోటప్ప' అని పేరు పెట్టుకొన్నది అరున్నకుర్ర ఎక్కడనన్నా ఉండనీ- 'కోటప్ప' అని రామక్క పిలిస్తేచాలు- గలగల లాడుతు గంతులేస్తు పరుగెత్తుకు వస్తుంది రామక్క కోటప్పమెడకు చిన్నతనంలో చిరుగజ్జెలు కట్టింది. కొమ్మ కన్పించిన తర్వాత పెద్దయ్యవ్వలు కట్టింది. కాస్త పెద్దదై కొంటెచేష్ట లారంభించిన తర్వాత పట్టెడకుట్టించి చిరుగంటలు పెట్టించింది. అది ఘుల్లు ఘుల్లున గంతులేసుకుంటూ వస్తుంటే రామక్క వాత్సల్యాతిశయముచేతి ఈ విశ్వమే మరిచేది అది ఎంత ముసరైనాచేయనీ, ఎంత అల్లరైనాచేయనీ, నౌకరులు దాని వంటివిూడ చేయైనా వేయవీలులేదు. గొడ్డుకూ మనిషికి ఎక్కడిదో ఈ స్నేహము! అసలు మానవునికి స్వజాతియందుకన్నా జంతు, పృక్షిశిలల యం దెక్కువ త్వరగా స్నేహము కుదురుతుందేమో. లేక స్వజాతిని ద్వేషించినంత సులభంగా ద్వేషింప లేడేమో కాకపోలే పాము, పులి ఇల్లాంటి క్రూర మృగాలతోకూడా ఎట్లా స్నేహము చేసుగలుగు తున్నాడు. ఈ ప్రకృతి రహస్యము కన్నవారు కాబట్టే కాళిగాను, "అద్దెనమద్రేస్తనయా శుశోచ, నేనాస్యహాలీ ధమివానురాస్తైః" (దేవతలచే కొట్ట బడ్డ శుహూరస్వామికోసమువలె, ఏవకచే బెరడు రాయబడ్డ దేవదారు వృక్షముకోసం పార్వతీదేవి దుఃఖించింది) అన్నాడు తత్తుల్యడు భవభూతి కూడా వెనుకట నేస్తాలను, గట్టులను, పుట్టలను, చెట్లను, ఏళ్లను, నెమళ్లను, ఎనుగులను చూపి భోయన విడిపించాడు కారణమృత్యులైన నీతారాము లనుకూడా

రామక్క మొదట్లో అందకత్తై అయినా, లచ్చయ్య బావ చచ్చిపోయిన తర్వాత వచ్చిన కష్టాల

చేత తిండి తిప్పలు సరి గాలేక, మనస్సును ఉల్లాసము లేక మైపడ్డ యేండ్లను మించిన అయ్యున్న మంగి కళ్ళ మరుగుపడ్డవి. కాని మళ్ల నాలుగురాళ్లు చేత, అను వైన భోజనము, ఉపచారాలు అమితసరికి మరుగు పడ్డ కళాకాంతులు పకవన్నె తక్కువగా మల్లి అంకురించి విస్తరించినవి చెంపలదగ్గర కాస్త సరి సినా తలకట్టు తిరుగా సంస్కారము పొందడంచేత పూర్వపు అందం మల్లి వహించింది. కళ్ళల్లో ఆ చిన్ననాటి నిర్భయత్వము ఆహూయకత్వము నిశ్చింత, చంచలత్వము కనపడకపోయినా, వికాలత్వం అట్లాగే నిలిచి ఉన్నది. అనేక అనుభవాలచేత వచ్చిన పరి జ్ఞానభాసము వాటి సౌందర్యాన్ని కల్లెమువలె లాగి పట్టుతున్నది చెక్కిళ్ళల్లో పూర్వపు మిసమిస నిగ నిగ లేకపోయినా శోభ తగ్గలేదు ఆ పలవదనమే వాటి కొక సొంపుగా ఉన్నది పూర్వపు విరగబడి నవ్వడం లేకపోయినా, ఆ పెదవుల పలువరుసల అందము తెలుపడానికి ఎంత కోపకారణం కలిగినా అంతరించని ఆ చిరునవ్వు చాలు కష్టానుభవాల చేత, వయస్సుచేత మదుటగల్గిన పకటి రెండు రేఖలు కూడా ఆమె ప్రాధానము చాటుతున్నయే గాని సౌందర్యాన్ని తగ్గించడంలే చేతులుకూడా కాము కష్టముచేత పూర్వపు నవనవ పదలినా లాలిత్యము నిలిచే ఉన్నది చిన్ననాటి మరుగు చకచక ఇప్పుడు గాంభీర్యముగా మారినవి.

రామక్క సోయగము చూచి ఊల్లో కోడెగాళ్లు కొన్నాళ్లు చుట్టుచుట్టిరిగారు గాని లాభంలేకపోయింది సాహసించడానికి ఎవ్వనికీ ధైర్యంకలిగిందికాదు. ఊల్లోకి క్రొత్త పోలీసు ఇన్స్పెక్టరు పక పంతులు వచ్చాడు. ఆయన కొడుక్కు ఇరవైయేండ్లు దాటినవి. ఎన్నాళ్లు చదివించినా చదువు ఈయన కబ్బలేవో, చదువుకు ఈయన దొరకలేవో తెలియలేదు కాని రెండవఫారం దాటకపోవడంచేత నాన్నగారు బడి చాలింపించారు అయితే కావలసిన అలవాటులన్నీ

పట్టుబడ్డాయి బల్ పోకిరి గా తిరుగుతున్నాడు. ఆత డొకనాడురాత్రి ఊరు మాటుమణిగేవేళకు పక చిన్నతల్లిత్తప్పాలె పట్టుకొనివచ్చి 'గామక్కా' అని పిలిచాడు. 'ఎవరు వారు' అని రామక్క అప్పుడే పడుకున్నది లేచి వచ్చింది 'ఏమి పం తులూ ఇయాలబప్పుడు వచ్చారు' అన్నది అనుమా నిస్తూ 'పెరుగుకావాలి' అన్నాడు 'ఇప్పు డెం దుకు' అన్నది రామక్క. 'బంధువులు వచ్చారు' అన్నాడు పకపకా నవ్వుతూ ఆ నవ్వును తీగలా పణికిపోయింది రామక్క పంతులు ప్రభావం ఇని వరకే విన్నదికావడంచేత 'జవాబు సంపలేక పోయినారా' అన్నది రామక్క భయం గొంతుతో. 'నేనే రావాలిసాచ్చా' అన్నాడు సందర్భానుసరి లేమండా ఆశుర అనుమానిస్తూ లోపలికెళ్లింది. వెంటనే పిల్లపంతులూ లోపలదూరాడు. లోపల ఏమయిందో ఎవరికి తెలేదు. నిమిషంలో రామక్క కెవ్వున కేకవేసి ఇవ్వల దూకింది. ప్రహరి లోపల ఇల్లు కావడంచేత ఎవ్వరు లేవలేదు. రానూలేదు

పకకాలు గడపఇవతల మరోకాలు అవతలపెట్టి పకచేతితో ద్వారబంధం పట్టుకొని రెండవచేతితో రామక్క కొంగుపట్టుక లాగుతున్నాడు పిల్లపం తులు. లోపలికి రమ్మని రామక్కను, అదిలిస్తూ న్నాడు బెదిరిస్తున్నాడు. బతిమాలుతున్నాడు. భంగపడుతున్నాడు లంచాలు ప్రకటిస్తున్నాడు రామక్క 'ఏమిక్కర్మమురా' అని విసుక్కుంటున్నది. తమ్మడూ, బాబూ అని వరసకల్పించి పిలుస్తున్నది. కూడదని బుద్ధి చెబుతున్నది. నే నెన్నడెరగనీ కర్మం పంతులూ నన్ను విడిచిపెట్టి అని బ్రతిమాలు తున్నది. నలుగురు చూస్తే నవ్వులపాట్లని భంగపడు తున్నది ధైర్యము పెహిస్తేనేకాని ఈ దుర్మార్గుడు విడవడేమొనని కనుబొమ్మలు ముడివేసి మృదువుగా దూషించింది ఆపాపిష్టివాడి పట్టు పదిలించుకో డానికి అన్ని విధాలా పెరుగులాడి లాభంలేక కడకు

అబలలపాలి బ్రహ్మస్త్రమైన ఏడుపు ప్రారంభించింది సన్నగా. ఇంతా, గేదెల కొట్టంలోకాక — అభిమానం కొద్ది రామక్క ఇంటి చూరుకింద వేసుకున్న 'కోటప్ప' చూస్తున్నాడు ఎన్నడూ 'రామక్క' నీ స్థితిలో చూడలే కోటప్ప. గొడ్డుగోడ తమరిని ప్రేమించేవారి కష్టసుఖాలు బాగా గుర్తించగలవు రామక్క. కేదో కష్టమువచ్చిందని తానుపోయి ఆదుకోవాలని కోటప్పకు కనిపించింది పశుబలము రెండుతట్టా వాడికలది. దానికి ప్రేమాక్రార్యాలు రెండూ తీవ్రమైనవే కోటప్ప కట్టుతాడు లాక్కున్నాడు రాతే. మల్లీ బలవంతంగా లాగాడు ఊహారాతే ఇంకోసారి లాగాడు. కొంచెం జరిగింది మరోసారి గుంజాడు. 'ఫట్' అని తెగింది. మారవంచి తోకఎత్తి వక్కగంటే శాడు కోటప్ప పిల్లపంతులమీదికి. గంటేమిటి కుమ్మేమిటి రెండూ వకటేసారి రామక్క 'ఆ ఆ కోటప్ప' అంటూనే ఉన్నది. కోటప్పకు కోపమాగలే. రామక్క కొంగువిడిచి అప్పటికే కేకవేసి కూలపడ్డ పిల్లపంతులును మరోపక్కతో పొర్లిచాడు ఇంతలో రామక్క వచ్చి కోటప్పను కట్టుతాడుపట్టి అసతలకు లాక్కపోయి తుంపులు రెండూ ముడిపెట్టి కట్టవేసింది. వచ్చి చూచుకున్న కదా పిల్లపంతులికి ఈ పొర్లిగింతలలో ఏ ద్వార బంధానికో తలుపుకో తగిలి ఎడమచేయి విరిగింది. 'పంతులూ ఎంత చెప్పినా విన్నపోతివి కదా దెబ్బ తగిలిందా పంతులూ' అని అడుగుతూన్న రామక్క వైపు కన్నెత్తేనా చూడక నొప్పికి నెత్తి నోరు కొట్టుకొని బిగ్గరగా ఏడవడానికైనా నోచుకోక లఘువుగా చట్టమీదకూడా దెబ్బ తగలడంచేత కుంటుకుంటూ తనదరిని తాను వెళ్లాడు పిల్లపంతులు వాళ్ల నాన్నను రామక్కమీద కేసుపెట్టమని అడిగారట గాని ఆయన కొడుకునే చీవాట్లుపెట్టి దొంగకు తేలుకుట్టన్నట్లు పడిఉండమన్నాడట.

ఏమైతేనేమి. పిల్లపంతులు మల్లీ ఆపిగిని నడవలేదు సరికదా వైట్లో నేమొగాని ఆ ఊళ్లోమాత్రం మరెప్పుడూ దారితప్పి నడిచినట్లు ఎవరు చూడలే. ఈ అభినవశృంగారగాధ నిజము ఎవరూ చూచిన వాళ్లు కాకపోవడంచేత చిలనలు పలనలు పుట్టించి చెప్పకుంటుంటారు అమ్మనబ్రోలులో ఇన్నటికి విరాటరాజు పట్నంలో వైరంధ్రుని చూచి పౌరులు హడలిపోయినట్లు హడలిపోయేవారు ఆ ఊళ్లో కోడె గాండంతా రామక్కను చూచి, ఆమె బ్రతికున్నాళ్లు.

రామక్క వ్యాపారము అవిభిన్నంగా సాగి పోతూన్నది నౌకర్లు చాకిర్లు ఎక్కువయ్యేవరి కీపాడే తానే చేస్తూన్నా రామక్కకు తీరికెక్కువైంది తీరికవేళ్లను మైముచే ఆసందంలో వివియోగం చేయడానికి ఏమున్నది సంసారము? పట్టి మాయ!! పాడుబడ్డ దేవళంలో అఖండము ఎన్నాళ్లు వెలుగుతుంది? ఏమి తోచలే ఆమధ్య వక బాప నయ్యవల్ల చదవడం సేర్పకున్నది. అగ్రజ్ఞానమున్నా కొంత అలపడ్డది ముందు ఆంధ్రప్రచారణి గ్రంథ మాలవారివి నవలన్నీ చదివించి నవల వకసారి చదివినతర్వాత మరి ముట్టుకో బుద్ధిపుట్టలే. తర్వాత వక పండితుడి చేత రామాయణము, భారతం, భాగవతం, పురాణం చెప్పించించి భారతంలో ధర్మరాజులు రాజ్యవిహీనులై అడవులలో తిరిగారని విన్నపుడు ఎంతవారికైనా తప్పవు కల్లవాట్లు అనుకున్నది నలచరిత్రలో నలుడు దమయంతిని విడిచి వెళ్లాడని ఆమె నానాపాట్లు బడి తుదికు ద్వితీయ స్వయంవరము చాటింది మొగుణ్ణి రప్పించు కున్నదని విని, ఎక్కడున్నాడని పిలిపింతు లచ్చయ్య బాపనని ఆరాత్రంతా ఎడ్చింది. ద్రౌపతీ పస్త్రాప హరణం గాధ పట్టు విన్నపుడు 'నా కోటప్ప ఆక్కడుంటేనా' అని నవ్వుకున్నది. యిహోదమ్మ చల్లచే కోటప్పడు బాలగోపాలకృష్ణుడు కవ్వము పట్టు

కొని వెన్న తినేవాడని చెప్పినపుడు ఈ జన్మకు లేదు ఆభాగ్య" మని కన్నులనీరు నిందించి కుచేలుని దారిద్ర్యవర్ణన వినలేకపోయింది. ప్రతి పురాణం పూర్తి అయినతర్వాత పెద్దన సమాధానలు చేసింది అన్ని కులాలవారైతే. ఇన్నిచేసినా ఆ హృదయంలో వున్న వెల్లికూడుకోలా!!

ఇంతలోకి వచ్చిపడ్డది అంకపాంకాలుగా సహాయ నిరాకరణోద్యమం ఊళ్లోకి చిన్నలు పెద్దలు గాంధీ మురావారు వక్కొక్కరుగా వచ్చి పోతున్నారు. ఉపన్యాసా లిస్తున్నారు. ఆశవాల్లకూడా రావచ్చు మీటింగులకంటే ఒక మీటింగుకు రామక్కకూడా వెళ్లింది. ఆ రాజకీయాలు రామక్క కేమి తెలియదు కాని ఆ ఉపన్యాసము (చెరుసవాడ నరసింహం గారు) దేశదారిద్ర్యాన్నిగూర్చి చిలవలు పలవలుగా చెప్పాడు. రామక్క ఆ దుర్భరదారిద్ర్యవస్తావర్ణనము వినలేక కండ్లనీరు పెట్టుకున్నది. 'కరుదుకవ్వమాడితే కరువులేదు' అన్నమాట ఆమెకు చునసులో అచ్చుగుద్దినట్టు అతికిపోయింది. కవ్వము ఇదివరకే చేపట్టి తన దారిద్ర్యము బాపుకున్నది. ఇక కరువుచేపట్టి గ్రామదారిద్ర్యము బాపతలచు కున్నది. ముందుగా తా నొక రాట్నము చేయించింది ఊళ్లోవున్న పురాతనపు ముసలమ్మ నొక నామె నాశ్రయించి నూలుపడకడం నేర్చింది. శ్రద్ధగా తీరికగడియలలో నూలు పడికించి మాల నేతగాడి కిచ్చి కమ్మెంచుచీర నేయించుకున్నది. అది మొదలు ఆమె మళ్ళీ నెల్లూరు పాలచంగాయ దోవతులు కొననేలేదు. స్వయంగా పడికిననూలు లోనే చీరలు నేయించి కట్టుకున్నది. దోవతులు నేయించి లచ్చయ్య తద్దినంనాడు బ్రాహ్మల కిచ్చు కొన్నది. దుప్పట్లు నేయించుకొన్నది నౌకర్లకు పండగలకు చాపులిచ్చే పద్ధతి మానేసింది. వాళ్లు తీరికవేళలో పడుక్కొనుని చెప్పి రాటా లిచ్చింది. వాళ్లు పడికిన నూలు స్వంతకర్పుతోనే ఉంచి

పెట్టింది. ఇంతేకాదు ఒక చిన్నకాల ఏర్పాటు చేసింది అందులో యాభైరాటాలు. వాటికి దగ్గ ఎకులు, కడుళ్లు, చెవులు, పంటలు, ముక్కాలు పీటలు, ఏనులు, బుట్టలు అన్నీ ఏర్పాటుచేసింది. అనాధనని ఎవరువచ్చినా సరే వాళ్లచేత నూలు పడి కించేది. ఆనూలు పడికినవాళ్లుకు రెండుపూటలూ జొన్నసంకటి వండించి ఇన్ని మజ్జిగనీళ్లుపోసి కలిపించి తాగినన్ని పోయించేది. పక్కకు యిచ్చేది. సాయంకాలము ఇంటికి పోయేటప్పుడు కిరసనాయలు బుడ్డినిండా చురురు పోసియిచ్చేది వాళ్లందరికి నులక మంచాలు చేయించి యిచ్చింది సంవత్సరాని కొక సారి సంక్రాంతి పండుగకు రెండు జతల బట్టలిచ్చేది. పండగ పండగకు పరిబువ్వ, చరమాన్నము. అందులో ఎవరైనా మంచమెక్కితే వాళ్లకు మందు, మాకు, పగ్గం, పానం, పిండినంటలుతో భోజనం పెట్టేది. అన్నీ చూచేది. ఈ నూలంతా మాల మగ్గులవాళ్లచేత నేయించేది. తాను వాడుకున్నన్ని వాడుకొనేది బీదా సాదా వచ్చి అడిగితే ఊరికనో స్వల్పకరీదుకో ఇచ్చేది

1923 సం॥లో కాబోలు సబుమ్యజిస్ట్రేటుగారి కుమార్తె ప్రసవించింది బారసాల కల్లుడు వచ్చాడు. పీటలమీద అల్లుడు కూతురూ కూర్చున్నారు. మామ గారు అల్లుడికి కేలంతం విడేకిపంచలు తెచ్చి చదివించాడు. అడ్లుడు చేయబాచలే 'ఏమిటోయి' అన్నాడు మామ. ఏమున్నది. ఖద్దరుగాని పుచ్చుకో నన్నాడు ఆగడుగ్గాయ మామ ఫరవాలేదు, పుచ్చుకో అన్నాడు. ఊహా అన్నాడు అల్లుడు. ఇప్పటికి అభాస చేయకు, తర్వాత తెప్పించి యిస్తానన్నాడు మామ మెల్లిగా అల్లుడి చెవులో 'సనేమిరా' అన్నాడు అల్లుడు. అల్లుడు లోపాటు కూతురూ నాకూ ఖద్దరు కానాలి అన్నది. సబ్ మ్యజిస్ట్రేటుగారు పళ్లు కొరికాడు తాను తిట్టు కున్నాడు. ఈ సంబంధమే కావాలని పట్టుబట్టిన

పెండ్లానిపై కేకలేశాడు. ఈయన మ్యాజిస్ట్రేటుగిరి ఇతరులవద్దగాని అల్లుడివద్దనా. అప్పడు ఎక్కడ దొరుకుతుంది, ఎక్కడ దొరుకుతుంది ఉద్దరు అని కాళ్లు తొక్కుతున్నాడు ఎవ్వరో చెప్తే రామక్క దగ్గరకు కబురంపాడు మ్యాజిస్ట్రేటు ఆమె అవసరం కనిపెట్టి తనకోసం నేయించుకున్న కమ్మికోక, లచ్చయ్యబావ తద్దిననాడు బ్రాహ్మడి కీత్తామని నేయించిన దోవతులచాపు పంపింది. వాటితో సమాప్తిచెందింది మ్యాజిస్ట్రేటుగా రింట్లో బారసాల.

ఈవిధంగా తన బ్రతుకు సార్థకంచేసుకోని అక్షయ సం||రము ముక్కుటి ఏకాదశినాడు మారాస్తుగా లచ్చయ్యబావను పోయి కలుసుకొన్నది

గేదల రామక్క. ఎంత పుణ్యాత్మురాలని అందరు అన్నారు ఆమె మఱాని కా గ్రామంలో దుఃఖించనివారు లేరు ఇక జిహ్వకు రుచిగలపెరుగు ఎవరు పోస్తారని అంగలార్చారు చిన్నపిల్లల పట్టడమెట్లానని అంతా హడలిపోయారు లచ్చయ్యబావ పోయినతర్వాత రామక్క చచ్చిందీ బతికిందీ చూడని దాయాదులు వచ్చి ఆమె సంపాదించిన ఆస్తిఅంతా తీసుకున్నారు. ఆమె పెట్టిన సెండు సంస్థ లంతరించినవి అంతా అమ్మి వాళ్లు డబ్బు చేసుకున్నారు తెలిసినవాళ్లెవరైనా ఆమెకు చెప్పిఉంటే ఆ ఆస్తిఅంతా ఏ ధర్మకార్యానికన్నా ఇచ్చేదే రామక్క. ఏమైతేనేమి? మించిపోయింది



దైవ భక్తి

శ్రీమతి చర్ల నగరాజకుమారిగారు

రాలకు మ్రొక్కినంతనె, పరాత్పరుడుండు నటంచునెంచి దేవాలయమందు భక్తులయినంత, వరాంతరమందు పుట్టలన్ పాలను బోసినంత, నదిమధ్యమునందు మునింగినంత పాపాలను బాసిపోదురె? కృపారహితాత్ములు, జారవోరులున్.

ఇమ్మహిసర్థగర్వమున నెందరొ యశావసమందు చాలనే రమ్ములుచేసి తామిహపరమ్ముల ముక్తినిబొందగోరి, పాపమ్ములువోవగా జపతపంబులుచేతురు, వృద్ధులైనకాలమ్మున రామనామము విరామములేక జపింతురూరకన్.

సోదరులందరున్ గలిసి సొంపుగనుండిన వారితండ్రికిన్ మోదముగాదె చేతమున—భూప్రజకంతకు తండ్రియంచుదా మోదరునెంచి చెప్పరెప్రబుద్ధులు—కావున తోటివారిని త్యాదరమిచ్చి జూచునపు డార్తరణ్యుడు సంతసింపజే?

భగినీనివేదిత

భగినీనివేదిత ఐర్లండు నివాసియుగు ఒక ఫాదరికొమరిత. తలిదండ్రు లీమెను “మార్గరెట్ నోబుల్” యని పిలచెడివారు. యీమె తలిదండ్రులు గొప్ప పరోపకార బుద్ధి గలవారు. కాన నేవాడ చిలుక యా వాడ పలుకు పలుకునన్న చుదంబున పరోపకారవంశమునకు చెందిన యీ విద్యుషీమణి పరోపకారబుద్ధి గలదగుట మశసారమును నిరూపించుచున్నది.

ఒకానొకదినమున నోబుల్ తండ్రి యొక భారతీయ అతిథిని తన యింటికి రప్పించెను. ఆయతిథికి స్వయముగ వంటచేసి పంచభక్త్య పరమాన్నములతో భోజనముపెట్టి యాతనిచే భారతదేశము స్థితిగతుల తెలిసికొనెను. భారతదేశము పరిస్థితులు వినిన వెంటనే యీమె హృదయములో మహత్తరమైన మార్పు గలిగినది. వెంటనే భారతదేశము పర్యటనముచేయవలెనని తలంచెను. నోబుల్ తండ్రి తన కొమరిత యాదర్శ భావములు తెలిసికొని యంత్యావస్థయందు తనభార్యతో నిట్లుచెప్పెను. “మన నోబుల్ భారతదేశ పర్యటనము చేయతలంచిన తప్పక నీవు నామెకు సహాయము చేయుము.” అని.

పువ్వు పుట్టినవెంటనే పరిమళించునను నట్లు యీమె బాల్యావస్థనుండియు ఆదర్శ భావములుగలిగిన చురుకైన బాలిక. నోబుల్ తలిదండ్రులు గొప్ప విద్యావంతులు. కొద్ది దినములలో కొమరితను విద్యావంతురాలుగ తయారుచేసిరి. ఆమె విద్యావంతురాలై

శ్రీమతి యేర్లగడ్డ చిలకమంగారావు

స్వజాతిలో విద్యాప్రచారముచేయ మొనరిడినది. ఆమె యాదర్శభావముల సంఘములో వెదజల్లెను.

స్వామీ వివేకానంద అమెరికాలో ధర్మోపదేశ మిచ్చునపుడు నోబుల్ యక్కడికేగి భారతదేశపరిస్థితులు తెలుసుకొనెను. జీవితమంతయు బీదల సేవజీయుటకై భారతదేశము వచ్చినది. యిక్కడ నామెను “భగినీనివేదిత” యని నామంబిడి పిలువసాగిరి.

భారతదేశములో స్త్రీల దుస్థితి చూచిన వెంటనే ఆమె హృదయములో కత్తిపోటు వలె గొప్ప విషాదము గలిగినది. జీవితమంతయు వారి దుస్థితి బాగుపరచవలెనని ప్రతిపద్యమెను. కలకత్తాలో హిందూస్త్రీల తెరంగున వేషభాషలు గలిగియుండెను. మొదట కలకత్తాలోని కూపస్థమండూకము బోలె అజ్ఞానాంధకారమున నుండిన హిందూ సమాజము యీమెను యేవగింపుతో చూచినది. కాని యీమె పవిత్రఆచార వ్యవహారములు చూచిన వెంటనే కలకత్తాలోని జనులు ముగ్ధులయిరి. క్రమక్రమముగ భగినీనివేదిత యెడల భక్తి శ్రద్ధలు మొండయ్యెను.

నివేదిత నివసించు గృహము చాల ససహ్యముగ నుండెను యిది చూచి యింటి వారిని నామె శుభ్రపరచవలయునని యడిగినది కాని వారు యిండ్లను తుడుచు పాకీ వారము గా మని కృద్ధులై జవాబిచ్చిరి. వారి కర్ణకరోరములైన మాటలువిని ఆమెయే

స్వహస్తములతో శుభ్రపరచినది. దీనివలన కలకత్తాలోని జనులు తమతమ గృహములు చక్కగ శుభ్రపరచుకొనిరి.

భారతదేశ స్త్రీలస్థితికిని నీమె పరిస్థితికిని చాలవ్యత్యాసముగలదు. భారతస్త్రీల జీవితములు స్వార్థపరత్వముతో గడుచునవి. కాని యీమె గొప్ప స్వార్థిత్వాగిని. యీమె కలకత్తాలో వున్నపుడు ఆపట్టణమంతయు ప్లేగు వ్యాపించినది. ఆయనారోగ్యస్థితిని జూచి స్వయముగ నాపట్టణము శుభ్రపరిచెను. చాలా బీదజనుల సేవ యొనర్చినది. బీదలసేవకై యువకులతోకలసి సేవాసమితిని స్థాపించినది.

1907-లో “బాకర్ గంజ్”యను దేశమందు గొప్పకరవు వచ్చినది. అక్కడి జనులకు తినతిండిలేక కట్టుగుడ్డలేక అన్నమోరామచంద్రాయని తుపాద్యులై కేక వీడుచు న్నయనాధులకు దేశభక్తులతో కలసి ఆమె చేసిన సహాయము వర్ణనాతీతము. వారికై యిల్లుతిరిగి భిక్షమెత్తినది. రోగవీడితులై మృత్యువాత బడనున్న జనులనెందరినీ సేవ యొనర్చి రక్షించినది. ఇట్లే ఆమె యెన్ని యో కష్టముల సహించెను.


బెంగాలులో విధవల దుఃఖముల చూచిన వెంటనే ఆమె హృదయము చలించి పోయినది. వారి సహాయమునకై యొక ఆశ్రమము పెట్టినది. అక్కడ పాఠశాలపెట్టి చిన్నచిన్న పిల్లలలో కిండర్ గార్టన్ పద్ధతివై విద్యా ప్రచారముచేయ ప్రారంభించినది.

ఈ విదుషీమణి కవయిత్రి. నిండు సభ

లలో గంభీరముగ ఆదర్శ భావములను కిరణముల ప్రసరింప చేసెడిది. ఈమె వీరావేశ భరితములైన మాటలువిని సభయందున్న జనులు నిశ్చేష్టులయ్యెడివారు. వారి హృదయములలో వీరత్వము ఒక్కసారిగ ప్రజ్వలించెడిది.

స్త్రీలయెడల తమ భర్తల పశువ్యవహారముల చూచి చాలదుఃఖించుచుండెడిది. ఈ తుచ్ఛస్త్రీజన్మ మెందుకా యని యీమె న న ము న విచారించుచుండెడిది ఆమె వినయముతో పురుషులకిట్లు బోధించెను. “సమాజములో స్త్రీ పురుషునికి సహాయకురాలు కాని దాసికాదు. పురుషుని చేతిలోని యిష్టమువచ్చినటుల యాడి పారవేయు యాటవస్తువుకాదు. అర్థాంగిఅను మొదలగు బిరుదులు నిచ్చుట స్త్రీలనుమోసపుచ్చుటకా? ప్రతివిషయమునందును స్త్రీ తన జన్మస్థితిములైన యధికారములు పొందజాలదా?”

ఈ విదుషీమణిని చూచినపుడెల్ల విశ్వప్రేమ, దేశభక్తి, మొదలగు సద్భావములు మూర్తీభవించెనాయనునట్లు తోచెడిది. స్వభావమువెన్నవలెయతిమ్మదనైనది. జీవితమంతయు బ్రహ్మచారిణిగనుండి, భారతదేశము సేవచేసిన తల్లి. లండనులో జాతీయ సభ జరిగినపుడు, భారతదేశక్షేమముకై యొక నిబంధన వ్రాసి యాసభకు పంపిన క్షేమాభిలాషిణి దేశసేవచేయునుండగ యక స్మాత్తుగరోగముచే “దార్జిలింగ్” సమీపమున పర్యతముపై చిర విశ్రాంతి గైకొనెను.



“వృషభరాజాయ తే నమః”

చిత్రకారిణి: సంఘం లక్ష్మీ బాయిమ్మ.



మిస్. సుల్తానా జిలాని

స్త్రీజన్మ ప్రశస్తమైనదే

శ్రీ సాధ్వీ రత్నమ్మగారు

పలువురు అనుకొనునటుల స్త్రీజన్మ మంచిది కాదు అని నిరూపింపడవలదు. స్త్రీజన్మ ప్రశస్తమైనదే. మానవజాతిలో ఎందరో స్త్రీలు యోగినీలు, యతులు, వీరమాతలు అయి ప్రసిద్ధిగాంచిరి అని పెద్దలనల్ల విందుము. యిప్పుడు అట్టి తల్లులను కొందరిని చూస్తూఉన్నాము వారు యెవరందురా, పిచ్చమ్మగారు, లక్ష్మీదేవమ్మగారు, చిన్నమ్మగారు వీరియొక్క బోధలు వింటూఉంటే యొక్కోరికలను నుఖములను తాపత్రయములను మరచి వారి మార్గమును అనుసరించుటకు యిచ్చా భక్తి వైరాగ్యములు కలుగునుగదా! స్త్రీలు మృదువైన స్వభావముగల వారు. ప్రేమరాసులును, ఆదరణముతులును అయి ఉందురు. ఎక్కడనేని మరయులకు గాని, సమాజములకుగాని, సాధువులకుగాని, యతులకుగాని ధర్మము లిచ్చుటలోనైనను యింక యితర సత్కార్యములు చేయుటలోనైనను స్త్రీల సహాయములేనిది జరుగుట లేదు. ఏనుక్రిస్తు మతప్రబోధము చేయునప్పుడు వారిని పురుషులు చాల నిర్బంధనల పాలుచేసిరి. అప్పుడు ఇద్దరు స్త్రీలు చెరి ఒకవైపున నిలుచుండి వారిని కాపాడిరి. ఏను భక్తిప్రబోధములను శిరసా వహించి ఆచరించిరి. తామును వారి వెంటబోయి లోకములో ప్రచారము సాగించిరట. దేశసేవలు సాగించునప్పుడెల్ల స్త్రీల సహాయము లభించినప్పుడే విజయమునకు అవకాశము ఉండునని పెద్దలు చెప్పుచుందురు. శ్రీ వివేకానంద స్వాములవారు ఉపన్యాసము లిచ్చుచుండు కాలమున, న్యూయార్కు పట్టణమున అనూయచేత వారికి యేమో కీడుచేయ కొందరు ప్రయత్నించిరట అప్పుడు ఒక దొరసాని శ్రీవారికి ఆ విషయమును ముందుగా తెలిపి, సాహసించి వెంటపెల్లి ఆపదను గడపినది శ్రీ స్వాముల వారిమీద ఆ విరోధులుకూడా తుదికు చాలా భక్తి శ్రద్ధలు పూననటుల చేసినది. ఆ దొరసానిగారే

శ్రీవారి నంతగా పూజించుట జూచి, వారుకూడా స్వాములవారిని ఆశ్రయించి శ్రీవారికడ ఉపదేశములు సయితము పొందిరట! శ్రీరామకృష్ణ పరమహంసులవారి మహిమను శ్రీరాణి రాచమణిజీవిగారు మొట్టమొదట కనిపెట్టి వారియెడ మిగుల భక్తిభావముతో వర్ణించెడిది. ఒకనాడు ఆరాణి శ్రీరామకృష్ణునివద్ద కూర్చుండి ఉన్నది. ఆమె మనస్సులోనికి యేదియో ఒక లౌకికవ్యాపారసంబంధమైన సంకల్పము వచ్చినదట అప్పుడు శ్రీరామకృష్ణుడు రాణిగారి వీపున ఒకదెబ్బ వేసిరి. అంతట రాణిగారి వెంటునున్న సేవకులు శ్రీరామకృష్ణపరమహంసులవారిని కొట్టుటకు సిద్ధమైరి వెంటనే రాణిగారు అవి కనిపెట్టి “శ్రీవారి మహాత్మ్యము మీకు తెలియక, పూరకయ్యుండుడు” అని తన పరివారమును మదలించినది తదుచి వారు శాంతపడి శ్రీపరమహంసులవారికి నమస్కారములు చేసిరి మహాత్ముల తత్వమును స్త్రీలు గ్రహించునంత ముఖగా పురుషులు గ్రహించలేరు. స్త్రీ స్వభావమున అట్టి కాశలము కలదు శ్రీ గాంధీగారు భగవంతుని మహాత్మ్యమును తెలిసి, వానిలో ఐక్యతపడవలెనన్న తనకు స్త్రీభావము రావలసియుండునని పలికిరట పురుషుడు అకాంక్షించి కర్తృత్వము వహించును. స్త్రీ కర్తృత్వము పూనక ఎల్లప్పుడును ఒకరికి సేవ చేయుచుండ కోరును. అందుచేత ఆమెకు అహంకారము ఉండదు పురుషునందు సేవాభిలాష అంతగాయుండదు. మనస్సు వంగిరాదు. పురుషునందు అహంకారము మెండుగానుండును, అహంకారము యొక్కడయుండునో అక్కడ ప్రేమయుండజాలదు” అని శ్రీ గాంధీగారు చెప్పియున్నారు. కొంతమంది సాధువులు, భక్తులు, స్త్రీలవలె బట్టలను కట్టుట, వారి సాంగత్యమున తిరుగుట అవలంబించుచున్నారు. ఎందుకనగా స్త్రీల జీవితములు, సాధ

నలు, నడతలు చక్కగా గ్రహించి నేవాభావమును అలవగచుకొనుకొరకే వారి సాంగత్యము చేయుట, నేన మంచి తరుణోపాయము

సోదరీమణులారా! ఇందులో ఒక రహస్యమున్నది మనను గాంధీగారే మెచ్చుకొనిరి గదా, మనకేమి కొదువ? అని స్త్రీలము గర్వింతుట తగదు అందులోని సూత్రమును కనుగొని, అది సార్థకము అగునటుల మనము యేమి చేయవలసియుండును అని జిజ్ఞాసాపరులము కావలయును. నేను చెప్పిన స్త్రీలల్ల స్త్రీ సంఘమునకు గణ్యత ఎట్లు వచ్చినదో, ఆ స్త్రీలు యేమిచేసిరో, పరతత్వము సాధించుటకై వారు ఎంత పాటుపడిరో, ఎన్ని కష్టములకు ఓర్చిరో, మనము బాగుగా గమనింపవలసియుండును సద్విషయములను శ్రవణముపలన విని, మననముచేసి, ఆచరించవలయును ఆ స్త్రీరత్నములు ఇంద్రియ సౌఖ్యములను కోరలేదు. దేహశృంగారముకొరకు నగలు, నాణెములు కోరలేదు యెల్లప్పుడును తమ భర్తల ధర్మమును తమ ధర్మమును అభేదముగా తలంచి దానిని కాపాడుటే తమ జీవనగమ్యముగా పెట్టుకొనిరి వారికిని దుఃఖములు వచ్చినవి, కష్టములు కలిగినవి. వారు ఆరాటములపాలైరి కాని తమ ధర్మములను కాపాడుకొనగలరో లేదో అను విషయమును గురించి తప్ప ఇంక యితర విషయముల గురించి వారు దుఃఖించలేదు హరిశ్చంద్రుని యెడ బాయనప్పుడు వాని భార్య ఏడ్చినమాట నిజమే ఆతడును శోకించివాడు ఎందుకో తెలియునా? భార్య భర్తలు కాగిలిండుకొని ఏడ్చుట తెలిసి, వారు ఒకరికొకరు కనుపించకుండా పోవుచున్నందుకు దుఃఖించిరిని మూఢులము అనుకొనెదము అది సరికాదు. భర్త సత్యము తెప్పకుండా ఎట్లు ప్రతినను కాపాడుకొనగలడో అని చంద్రమతియో, ఆమె తన పాతివ్రత్యధర్మమును కాపాడుకొనుటగో ఎన్ని కష్టములు పడవలసివచ్చునో గదా అని హరిశ్చంద్రుడును, అట్టియెడ తాము ఒకరికొకరు సాయపడజాలము గదాయని యిరువురును దుఃఖించిరి. ఇంతే

గాని ఐహికచింతలతో గాదు, ఇది మనము మరుస గూడని సత్యము

కాబట్టి మనము యిహనుఖములకై ఆరాటపడరాదు భర్త ధర్మమును కాపాడుట, తన ధర్మమును కాపాడుకొనుట, బిడ్డలకు ధర్మబోధలు చేయుట, అతిథి అభ్యాగతులను శక్తికొలది నేవించుట, సాధువులను పోషించుట, మిగిలిన కాలమందు తన మనస్సును పరిశోధనము చేసుకొనుట ఉత్తమస్త్రీశి విధి. మనస్సు మంచి విషయములలో సంపరించునా లేక ధర్మముతప్పి నడుచుచున్నదా అని ఏకాంతమున కూర్చుండి చింతచేయవలయును ఇది అంతయు భగవంతుని అనుగ్రహమువలన నెరవేరివలసియున్నది వానియొక్క కృపలేనిది మనము ఏ ధర్మమును నెరవేర్చలేము “ఓ భగవంతుడా! నా మనస్సు మాలిన్యముచేత ఎప్పుడు తప్పుడువారికి పోవునో నాకు తెలియదు నన్ను రక్షించు భారము నీదే తండ్రీ!” అని ధ్యానము చేయవలయును అటుల చేసినయెడల స్త్రీలకు యే యాటంకములును ఉండవు. “ఇంటిలోనుండి బయటికి వెళ్లనివ్వరు గదా. మాకు చెద్దల నేవ యెట్లు దొరుకును? వేదాంతశ్రవణము మాకు ఇంటిలో యెవరు చేయుదురు? మాకు ధర్మములను ఇండ్లలో యెవరు విపులముగా బోధించరు గదా! ఆ శ్రవణము ఎట్లు దొరుకును? ధర్మసందేహములు ఎట్లు తీరును? హరిశ్చంద్రుడు చత్యధర్మముల కొరకై యెన్ని కష్టములు పడినను ఆ ధర్మమును వలలేదు అని పెద్దలు సాదృశ్యములు చెప్పుదురే. మా భర్తలకు అంతటి ధర్మనిరతి కలుగగలదా? వారికి వేదాంతమంటే తలనొప్పి వేదాంతులనిన అంతకన్నా ద్వేషము! మేమే తోచినంతవరకు ధర్మముగా నడుచుకొందమంటే, తమకు హితవుగా నడవవలయునని మమ్ముల నిర్బంధించురు. మగవారు తమకు చెలియని ధర్మములు స్త్రీలకు ఎట్లు చెలియవచ్చినవి? అని శంకింతురు. వేదాంతులవద్దకు పెద్దలవద్దకు స్త్రీలు వెళ్లుట తెలిసినదో మేము చెప్పినట్లు విందురా? లేక యెవరో సాధువులు చెప్పిన

మాట విందురా? అని గద్దించును. అప్పుడు మేము యేమి చేయవలసియుండును? అనుచు స్త్రీలు ప్రశ్నించుదురు.

అనవసరముగా తిరుగకూడదనియే 'పెద్దలును చెప్పుచున్నారు చతివ్రతలైన స్త్రీలును నిర్బంధములులేని స్త్రీలనుకూడా అనవసరము ఉంటేనే తప్ప యెక్కడకును వెళ్లకూడదు. పురుషులన్నచోట నిర్లక్ష్యముగా తిరుగరాదు. భక్తి జ్ఞాన వైరాగ్యములను, నిగ్రహశీలమును, సేర్ప సలములకు పురుషులు వెంటనున్నను లేకున్నను స్త్రీలును లేకపోయినను, ఆ అనవసరమునుబట్టియు, వీలునుబట్టియు వెళ్లవచ్చును. అట్టివారికి విఘ్నములేమీయు ఉండవు. పెద్ద పెద్ద సభలకును వెళ్లవచ్చును. నిర్భయముగా సాధువుల సేవించవచ్చును. కాని మన దృష్టి చలించనివ్వకుండ, వృధాగా పోనివ్వకుండా, వర్తించవలయును. యెక్కువమంది జనము ఉండు తావులయందు యేదియో అనిష్టములు కొన్ని రావచ్చును.

అట్టివాటిని అన్నిటిని ఓర్చుకొనవలయును ఇంకొక విషయము మరుసరాదు. లోకములో అనగా మనలో వుంచి చెడు అను రెండును ఉన్నవి అటులనే సాధువులలోను మంచివారు-చెడువారు, మేలు చేయువారు-మోసము చేయువారు ఉంటున్నారు; కనుక మన పురుషులు జడియుటకు కారణము కొంత కలదు. కొందరు విషయము తెలియకపోవుటచే తత్తరపాటుపడుదురు; స్త్రీలును అటులనే కొందరు మరములకు వస్తూఉంటే మనము చూచుటలేదా! వారు బెడరు బెడరు చూపుటతో వస్తారు. యెవరైన యెరిగినవారు కనబడితే యింటివద్ద చాటుకు పోయినట్లు భజనలలోనుండి పూజలలోనుండి లేచిపోతారు. ఎందులకు? ఆవ్యక్తమగు సంశయాల పెట్టుకొని గదా దేవునిపూజ జరుగునోట, పరమార్థ విషయములు వినునప్పుడు, ధర్మప్రచారములందు అటుల చాటులకు పరుగెత్తుట ఎందుకు? యీ అల

వాటును క్రమేణా తప్పించుకోవలయును. ఇంకొక సంగతి. స్త్రీలు స్వల్పవిషయములకు తగవులాడుకొందురు ఇండ్లవద్ద జరిగే సంసారపు ముచ్చటలు చెప్పుకొందురు. ఉద్రేకములు పూని అల్లరిచేయుదురు. ఇట్టిదానిని కనిపెట్టిన పురుషులు "అదిగో స్త్రీలలో గోలపుట్టినది; వారిలో అల్లరిసాగినది. మనము పోయి ఆవినగాని ఆపవ తొలగదు" అనుకొనుచుండుట మనము యెరుగుదుము యీ విషయమునను స్త్రీలు జాగరూకతతో మెలగవలయును భక్తిచేయువట్లను స్త్రీలకు ఉద్రేకము, అవేశము మెండు యెట్టి సాధువులకు పాదసందనములు చేయవలయును? యెట్టివారికి వండ్లు, కానుకలు యివ్వవలయును? అను విచక్షణచేయరు. చాలా పొరబాట్లు పడుచుండు. అందువలన వివేకపరులగు స్త్రీలకుకూడా నిర్బంధములు వాటిలుచున్నవి. కావున మనము ఉత్తములగు నారీమణులు ఎటుల వర్తింతురో కనిపెట్టుచు వారిని అనుకరించుచుండవలయును.

నేను మొదట పేర్కొనిన యోగిను ౫ యెటుల నడ్చుకొనిరో, యిప్పుడు ఎట్టి సిద్ధియందు ఉండిరో, బాగుగా గ్రహించి మీరు నడ్చుకొనినయెడల మీరు మరములకు వచ్చిన లాభము! పెద్దలకు నేనచేసిన సాగకతను పడయగలుగుదురు. యింతకును నేను వినయపూర్వకముగా మిమ్ములగురించి చెప్పునది యేమన, స్త్రీసంఘముమీద దయఉంచి అయినను మీరు మెలకువతో సక్రమముగా నడ్చుకొనవలయును. సోదరీమణులారా, పైన చెప్పిన తల్లులవంటి స్త్రీలు వుండబట్టియే నుమీ, గాంధీగారు తమకు స్త్రీ గుణములు రావలెనని కోరుకొనిరి! స్వల్పమైన గుణముల గల స్త్రీలనుబట్టి కాదు. మనము మిగుల జాగరూకులమై నడచుకొనుచు, స్త్రీ సంఘమునకు ఎట్టి అపఖ్యాతియు వాటిలకుండ రక్షించుమని భగవంతుని ప్రార్థనచేయుదముగాక ఇదియే వామనవి

శాంతి: శాంతి: శాంతి:

సంగీతమును గురించిన సమగ్రముగా వివరణము మాబోటివారికి చాల దుర్లభము. తెలిసినంతవరకు వివరించుట నావిధి. సంగీతము స్త్రీలపాలికి సామ్యము. ఇతరవిద్యల నేర్చుటందు భారతయువతీమణులకు స్వాతంత్ర్యములేదు. ఈవిద్యవిషయమం దెటులనో కాని మనపెద్దలు కొంతలో కొంతవరకుదారులైరి. ఈ విద్యనుగూడ భోగం విద్య యని వెక్కిరించువారు లేకపోలేదు.

ఏదియెటులున్నను సంగీతకళా ప్రావీణ్యమందు స్త్రీలే యతి సమర్థులు. వీరి కంఠములుగూడ గానమున కనుగల్గితమై యొప్పురు. సునిశితమును, సుస్వరమును, గల కంఠముతో పాడుచువుడేగదా శ్రోతలకు హాయిగా నుండును. అన్నివిధముల పరతంత్రులగు స్త్రీలు సంగీతమునే యాధారపరచికొని విశాలప్రపంచమునకు రాగలుగుచున్నారు. కాని దీనికి సరియగు గౌరవమున్ననలు, ప్రజాబాహుళ్యమందును, బాధ్యతగల ప్రభుత్వమందును కానరావు. ఇందుచేతనే యిదు పూర్తిగా నారితేరినవారు సైతము గౌరవజీవితమును గడుపజాలకున్నారు. ఇపుడున్న విశ్వకళాపరిషత్తులూ దళిబకళల పోషించుచుండిరి. యీకళాదౌర్భాగ్య మేమోకాని వెలివేసినటుల దీనిని విశ్వకళాపరిషత్తుల పొంతకే రానీయకుండిరి. అంతవరకుపోనేల? స్త్రీలకు ప్రత్యేకించిన తొలూకాబోర్డుగరల్గు స్కూళ్లలో కాని, హైస్కూళ్లలో కాని దీని విలు వావంతయు కానరాకున్నది. ఇందు

చేతనేగదా ఇంత నాగరికతా ప్రపంచమందు గూడ సదనద్వివేకము కలవారును, గానకళా ప్రవీణులునగు వనితామణు లనేకులు పరతంత్రులై దుర్భరదుఃఖభూయిష్టులుగా జీవితమును గడుపవలసివచ్చినది. ఇతర విద్యల పొంతకే పోవుట నోచుకొనని యీ స్త్రీలోకమునకు ప్రసాదించిన సంగీతమునకైనను, యితర విద్యలతోటి యర్హముగు స్థానమియ రెందులకో? మహిళాలోకమంతయు సంగీతవిద్య కర్హముగు స్థానమును కల్పించి తద్వారా స్త్రీలోకము నుద్ధరింప ప్రయత్నించుగాత.

ఇట్టి యాదానీన్యము మరొకవిద్యకు తటస్థించువో నెట్టితి కాననయ్యెడిదోగదా? సంగీతము సాగసై నవిద్య గనుకనే యాదరమింతదనుక లేకనే యింత కాలము మనగలిగెను. ఈ కళయంతటి హృద్యమైనదియు, సచ్చారిత్రకమైనదియు మరొండుకళగాన్పింపదు. ఈ విషయ మెరుంగి లేక సామాన్యలోకము నిరాదరణ జూపెదరు. ఇక పైన యీవిద్యాప్రాభవమును గురించి విచారితము.

ముఖ్యముగా సంగీతమునగల మహాశక్తి యీశ్వరునియం దనురాగభావముల నుద్బోధించుటయే యయియున్నది. దీని చమత్కృతిచేతనేగదా శ్రీకృష్ణభగవానులు పశువుల సైతము తన దరిజేర్చుకొని తరింపజేసెను. పాములనుటి విషజంతువులుగూడ గానకళాప్రవీణుడగు పాములవాడికి నాగస్వరముద్వారా లోబడుచున్నవి. పోయెడి

పక్షులను నిలబెట్టుచున్నారు. పాపాణములను కరగించుచున్నారు. నీటిని పాపాణమయముగా మార్చుచున్నారు. ఇట్టి మహా శక్తి సంగీతములో గలదు. ఇంత హృదయాకర్షకమగు విద్య గనుకనే ప్రతిశుభకార్యమందు నీ కళానైపుణ్యము వాయిద్యముల ద్వారా కాననగును. యుద్ధసమయములందు భేరి, పటహా, డిండిమ దుందుభులు వర్ణనా తీతములు. శత్రువులకు తనప్రాణముల సర్పించుటకు వెరువనంతటి ధైర్యసాహసముల, త్యాగశక్తి, దేశోద్ధరణదీక్ష మున్నగువాని కలుగజేయున దీ సంగీతమే గదా?

మరియు నాగస్వరము, సనాయి, హారోన్ నియా, వీణ, తంబుర, పిణేలు, జలతరంగిణి, పియానా, పిల్లనగ్రోపు, వేణు మున్నగు మెత్తని వాద్యములపై చూపు సంగీత మహత్తును కాననగుదో నెవని హృదయము నీరుగాకుండును? చల్లని వెన్నెల వంటి నాద మెంత సుఖతరమై యొప్పునో చవిజూచిన ప్రతివానికి తెలిసియుండును. ప్రకృతిలోనుండు వస్తుతత్వముల మార్పు చేయు శక్తి యీ సంగీతమునందే గలదు. కనుకనే వివాహాది శుభకార్యములందీ విద్య నుపయోగించి వధూవరుల హృదయముల కరగించి యే క హృదయము గా తయారుజేయుదురు. మరి దంపతులు విడిపోవుటకు హిందూదేశమున తా వెక్కడిది. ఇంత గానకళా ప్రాశస్త్యమున్నది గనుకనే యితర దేశములందువలె మన దేశమందు విడాకులచట్ట మనవసరమాయెను.

మరియు వేదాంతమునకు సంగీతమునకు

సంబంధము మెండు. నాదోపాసన ప్రణవ విజృంభణమే కావున నాదమునకు పరబ్రహ్మమునకు భేదము గాన్పించదు. ఇటుల పరమాత్మానుభావముల కల్పించి మోక్షప్రాప్తిని కలుగజేయును. కనుకనే మతకర్తలు, మహాభక్తులు, పరబ్రహ్మ సన్నిధికి జనుట కుపకరించు ధ్యానసమాధిలో గూడ సంగీతమును నొక ప్రధానాంగముగా నుపయోగించిరి. కారణమేమనగా : మనోవైకల్యముల తొలగించి చిత్తైకాగ్రతను ప్రసాదించున దీసంగీత మొక్కటియే. కనుకనే రామానుజాది మతప్రవర్తకులేమి, చైతన్య తులసీదాస, వీరబ్రహ్మలు మున్నగు తత్వవేత్తలేమి, త్యాగరాజు, రామదాసు మున్నగు మహాభక్తవరులేమి, గానమునె యాధారపరచుకొని తమతమ మతానుసారముగా ప్రచారమొనర్చి ముక్తిబొందిరి. జయదేవుడు సంగీతవిద్యాకౌశల్యముచేతనే గదా గీతగోవిందమువంటి యుత్కృష్ట గ్రంథము రచింపగలిగెను.

సంగీతమునందంత ప్రాభవమున్నది గనుకనే నానక్ మున్నగు సిక్కు మతస్థాపకులు సంగీతము ప్రధానాంగముగానున్న భజనసమాజముల నేర్పరచిరి. ఆ భజన కూటముల ననుసరించియే గదా రామభజన, కృష్ణభజన, విరల్ భజన మున్నగునన్నియు చెలరేగి సామాన్య మానవుల హృదయము చూరగొనుచున్నారు

ఇక నీ పై సంగీతాంగంబగు స్వరాది క్రమం బెరుంగునది. పరబ్రహ్మ స్వరూపం

బగు “ఓం” కారమునుండియే స్వర ముద్భవించినటుల పెద్దలు నిశ్చయించిరి, ఓంకార మందున్న ప్రణవమే సంగీతమగును.

ఈ ప్రణవమే బాగుగా విజృంభించినపుడే స-రి-గ-మ-ప-ద-ని అని సప్తాక్షరి జనించి శృతిస్థానముల ననుసరించి రాగోత్పత్తి యయ్యెను.

మరియు నీ రాగములకు నియమితవేళలు గలవు. నియమితసమయములందు బాడువో బాగుగా రాణించునని ప్రాక్తముల యభిప్రాయమైయుండును. మేఘురంజని మధ్యాహ్నమందును, భూపాలరాగము ప్రాతఃకాలమందును, వసంతరాగము పరాహ్నమందును, నభ్యసించువో బాగుగా నలవడును ఆయారాగముల కాయావేళ లుత్తేజకములుగానుండును.

మరియు రాగములకు నామములను స్వభావానుగతముగానె యేర్పరచిరి. సారంగ పాడి సారంగముల స్వాధీనపరచుకో వచ్చుననియు, మేఘురంజని పాడి మేఘముల వర్షింపజేయవచ్చుననియు, శాస్త్రమున చెప్పబడియున్నది.

పైన బేర్కొనబడిన విశేషములన్నియు చుధార్థములై యుండనోవు. కారణమేమనగా “వాట్సుహ్యగు” యను దొరసాని “యాడోపోసు” యను యంత్రమువలన తాను పాడిన పాటసంతయు ఆయా స్వర జనితములగు రూపములుగా తయారుజేసి ప్రత్యక్షముగా గన్పరిచెను. ఇదియే నిజమగుదో మన ప్రాచీనులు కళానైపుణ్య

ముచే వస్తుస్వరూపంబుల ద్రవింపజేయుటయు, ద్రవస్వరూపముల పాపాణములగా మార్పుటయు సపూర్వములు కాకపోవచ్చును రూపములేనివానికి రూపోత్పత్తి గలుగజేయునది సంగీతమని యొప్పుకొనక తప్పదు. కనుకనె గదా చైతన్యాది మహాభక్తులు సంగీతముద్వారా స్వరూపరహితుడగు భగవంతుని ప్రత్యక్షము జేసుకొనిరి

మరియు సంగీత శాస్త్రజ్ఞులగు నారదాదులు రాళ్లను కరగించుటయు, నీటిని రాళ్లుగా తయారుజేయుటయు వాస్తవమైయుండును. సంగీతమం దింతటి మహామహిమయున్నది కనుకనె ప్రతిజీవీయు దీనియందున్న మాధుర్యమును చవిజూడ సమర్థమైయున్నది కనుకనె కృష్ణభగవానులు “శిశుర్వేత్తి పశుర్వేత్తి వేత్తి గాన రసంఘణిః” అని నిరాఘాటముగా వాక్రుచ్చిరి.

ఇకను గ్రామవిభాగ స్వరూపముల విచారితము.

కొంతమంది కలసి యొక కుటుంబ మెటులగునో, కొన్ని కుటుంబములు కలసి యొక గ్రామ మెటులగునో యటులనె స్వరమూర్ఖునకును, మూర్ఖనాపరంపరాజనితములగు మేళముల కారకమగు స్వరసముదాయమే గ్రామమనబడును. ఇది గ్రామస్వరూపము.


గ్రామమందు మూడు భేదములు గలవు. షడ్జ, మధ్యమ, గాంధార గ్రామములని, అందు షడ్జ గ్రామమును గురించి యాలోచితము శృతులన్నిటిలో బ్రధానమైనదియు, నాదియైనదియు, షడ్జస్వరము నారంభించినదగుటను, షడ్జగ్రామమునకు బ్రధాన



మిస్. సుల్తాన్



హైందవవిద్య లింకా బ్రతికియున్నవి.



చంద్రోదయము.



చిడ్చిలాసము.

స్థాన మొనంగిరి. మరియు సంవాది స్వర బహుళము నీ గ్రామమున విశేషమగుటచే దీనికి ప్రాముఖ్య మేర్పడినదనుటలో నావంతయు సందియములేదు.

తదుపరి ద్వితీయస్థాన మలంకరించునది మధ్యమ గ్రామము పడమరతో సంవాది స్వరమై దానినే పురస్కరించుకొనియుండుట చేతను, సప్తస్వరములలో చతుర్థస్వరమగుట చేతను, మధ్యమగ్రామమని సార్థకనామము గలిగెను.

“ఏతత్కులప్రసూతత్వాత్ గాంధారోవ్యగ్రణేదీవి” అని రత్నాకరసూక్తిచేతను పడమరమధ్యమ పరస్పరసంబంధమువలెనే పడమర గాంధార పరస్పర సంబంధమును సంవాది స్వరభావము కలదగుటచేతను, గాంధార గ్రామ మేర్పడెను.

ఈ సందర్భమున పంచమముగూడ పడమరమును పురస్కరించుకొనిన సంవాదిస్వరమే గదా? దానికి గ్రామాధికారము లేకుండుటకు గతంచేమి? యసగా సామాన్యముగా మానవశారీరమున రెండున్నర స్థాయిలకంటె నెక్కుడు పలుకుట కవకాశముండదు. కనుక

పడమరమునకు మిక్కిలి దూరమగుచో రెండున్నర స్థాయిలకంటె పైకి పోవలసినప్పుడు అప్పుడు రసాభాస తప్పదు. అందుచే పంచమమునకు గ్రామాధికారములేదు.

ఋషభనిపాదములు రెండును పడమరమునకు దగ్గరనున్న స్వరములైనను, సంవాది స్వరములు కావు. పైగా వివాదిస్వరములైన గూడయున్నవి. అందుచే వీనికిగూడ గ్రామాధికారములేదు మరియు దైవతము పడమరమునకు దూరస్థము, వివాదిస్వరమగుటచే గ్రామ మొప్పుకొనలేదు. కనుక పడమరమధ్యమ, గాంధార గ్రామములని గ్రామ త్రయవిభాగమే యుచితము.

మరియు గానోపయోగమునకై గ్రామ త్రయమునకును, సమయముల నేర్పరచిరి.

నీ గ్రామత్రయమునకు క్రమముగా బ్రహ్మ, విష్ణు, మహేశ్వరు లధిదేవతలని యు, హేమంత, గ్రీష్మ, వర్షర్తువులందును, పూర్వాహ్న, మధ్యాహ్న పరాహ్నములందును యధాక్రమంబుగా గ్రామత్రయము నుపయోగింపనగును.

— 0 —

కు మార్త హిత బోధ

శ్రీమతి మిరియప్పల్లి సర్పమాంబగారు

సీ॥ విభుబాయలేక దుర్విపినంబులను పలుకష్టముల్పడు నీతకాంతగతిని
ధవుబాయలేక నుద్దండటవులయాప దాళిగాంచిన దమయంతిమాఝి-
పతిబాయలేక దుర్భరకాననంబుల తాపముల్పొందు చంద్రమతిభంగి
మగనిబాయలేక మహాదరణ్యములలో శ్రమలొందు సావిత్రీసతివిధమున
మరి యరుంధతియల సక్కుబాయియాది సాధ్యగణములరీతి కష్టములనోర్చి
భర్తయే దైవమంచు నెమ్మదిదలంచి తారిచంద్రార్కులున్నంత దనుకనధిక
విమలకీర్తిగడించుమా వే గుమారి.

‘స్త్రీ కన్నీరు’

‘నిషేధింపబడిన మేలు కిక్కు తేలి పెడి వృక్షము యొక్క పండు తాను తిని తనభర్తకు తినిపించుట చెతనే పాపము లోకముగోనికి ప్రవేశించినది అందుచేతనే లోకమున కింత శ్రమ, మానవుల కింత కష్టము కలుగుచున్నది తేనియెడల మానవజీవితము సునాయాసముగానె గడచిపోవును దీనికంతకు స్త్రీయే మూలకారము’ ఇది క్రీస్తువుల ధోరణి

మహమ్మదీయుల ధోరణి కూడ రవంత బేధముతో దానినే యంగీకరించును

‘రామ రావణ యుద్ధమునకు కారణము సేత. రామవనవాసమునకు కారణము కైక కైకయొక్క దర్బదానికి కారణము మందగ. ఇట్టి స్త్రీసముదాయమువలన రామాయణగాథ పెరుగుటయు తద్ యుద్ధమాలముగ మానవమండలి విరుగుటయు కలిగెను

భారతయుద్ధమునకు మూలకారణము ద్రౌపది నవ్వు. కీచకవధకు, కౌరవుల వినాశమునకు, కాంతేయుల విజయమునకు కారణము స్త్రీ బాణాసుర భంగమునకు, దైత్యుల దారుణమరణములకు కారణము స్త్రీ.

కనోజీ ఢిల్లీరాజుల వైరమునకు, పృథ్వీజయ చంద్రుల విరోధవినాశములకు కారణము రాణీ సంయుక్త చిత్తారు ముట్టడికి రాజపుత్రవినాశమునకు కారణము స్త్రీ!! ఇది కొందరి హైందవుల ధోరణి.

‘పీబూ వీరుడైన సేమ్యన్ నాశనమునకు పిలిపైను స్త్రీకారణము. బైబిలు వీరుడైన ‘జాన్ ది బాప్టిస్టు’ మరణకారణము స్త్రీ రోమును చక్రాభిషత్యము పహించిన వెంటోని నశించుటకు ఈ జిప్తు రాణియగు ‘క్లయోపట్రా’ కారణము. పరాసు విషపమునకు విపరీతకారణములలో నొకటి పరాసు రాణియగు విదేశపు స్త్రీ. గత మహాసంగ్రామకారణ

(శ్రీమతి తాడి నాగమ్మగారు)

ములో నొకటి యగు యువరాజు దంపతులహత్యలలో స్త్రీహత్య యొకటి నేడు పెషన్సు, హైకోర్టులలో విచారించబడు కునీకేసులలో నూటికి తొంబదికేసులకు స్త్రీలే కారకురాండ్రు, ఇది కొందరి నాగరికుల ధోరణి. మానవజీవితమునందలి చిత్ర విచిత్రములైన సంఘట్టనలను చక్కగ చిత్రించిన వారిలో ‘షేక్ స్పీయరు గొప్పనాడని లోకప్రతీతి

మరదిపై నుండెడు మోహముచే భర్తను మరచిచే చంపించి వెంటనే యాతని పెండ్లియాడి గతించిన పతికై ఇనుమంతయు చింతించక సుఖించుచున్న తన తల్లియొక్క వింత ప్రపర్తన మాచి యామె దోషమును గనిపెట్టి, అంతగా తన తండ్రిని ప్రేమించిన తన తల్లియె యట్టి కార్యమున కొడిగట్టినపుడు ప్రపంచమున మరియే యితర స్త్రీని నమ్మగల ననెడి నిరాశాసముద్రమునబడి ‘హేమలట్’ “వ్యభిచారమా నీపేరే స్త్రీ” (Frailty Thy name is woman) అని స్త్రీజాతినంతయు నిందించినాడు ‘షేక్ స్పీయరు’ చిత్రించిన మానవస్వభావములలో నిదియొకటి ఇది వచ్చిమ మేధావుల స్వభావము గావచ్చు.

“పరుడు చక్కనైన వజ్రాలగనియైన

తళుకుబెడుకుపంటి తత్వమున్న

అన్య పురుషవాంఛ ఆడుదానికి నుండు”

.. నని

వేమన స్త్రీలోకముపై నొక నిందమోపినాడు. ఇది తూర్పుదేశముల అభిప్రాయము గావచ్చును. యుగయుగములనుండియు పురుషుడు వింతస్వభావములను కలిగియున్నాడు. తాను సృష్టికి రాజు. చరాచర ప్రపంచమునకు అధిపతి అన్నియు తన సుఖముకొరకే కలవు. గ్రహించుటకు నిగ్రహించుటకు తనకే యధికారము గలదు. భోగమునకై తాననుభవించెడి వస్తువులలో స్త్రీయొకటి. స్త్రీ కేవలము

పురుషుని సంతోషపరుచుటకే గలదు పురుషుడు లేకుంటే స్త్రీకి జీవమేలేదు తలయేలేదు భక్తి స్త్రీకి చాల యవసరము. పతిభక్తి బోధించుటకై స్త్రీలకు ప్రత్యేకశాస్త్రములు పెక్కులు కల్పించబడినవి. కథలు సృష్టింపబడినవి. పతియెంత దుష్టుడైనను ద్రోహియైనను సతి యాతని దైవమువలె యారాధించవలెనని ఆ యా శాస్త్రములయొక్కయు సారాంశము పురుషుడు స్వేచ్ఛావిహారి తనయొక్క యప్రసర్తనను స్త్రీ ప్రక్షించకూడదు అట్లుప్రక్షించుట పశుభక్తికి లోపము.

సంకుచితమైనట్టియు స్వాధిమైనట్టియు ఇట్టి స్వభావమును కలిగియుంటున్న కారణము పురుషుని దండించు దాతగాని మర్థించు మామగాని లేకపోవుటయే.

షేక్స్పీయరు, కవి గావచ్చును, పండితుడు గావచ్చును. మానవజీవితయాత్రా సందర్భమైన సంఘటనలను చిత్రించుటయం దారితీసిన దిట్టగావచ్చును. గాని తనసుఖమే ప్రపంచసుఖము, తనస్వేచ్ఛయే ప్రపంచస్వేచ్ఛ యని నమ్మి విచ్ఛలవిడిగ నిరంకుశముగ ప్రవర్తించు పురుష ప్రేరేపణముచే హేమలక్ష్మి తల్లియందు కలిగిన విచిత్ర సంఘటనను పురస్కరించుకొని స్త్రీజాతిసంతయు దూషించుటకు షేక్స్పీయరునకు అధికారములేదు అతనికి కాదు. మానవమండలియం దే వ్యక్తికినిలేదు. మన విషయము నందు కూడ అంతే స్త్రీ తప్పుచేసినదనిన అట్లు చేయుటకు తనతో భాగస్తుడైన పురుషుడుండవలయును. ఐనను తప్పుమాత్రము స్త్రీని. ఇది మానవుల దౌర్భాగ్యపు టూహ దప్పు వేరుగాదు. Frailty Thy name is woman' అని తేలికగా ననవచ్చును. Frailty Thy name is man అను సముదాయము లేకుండ స్త్రీ వ్యభిచారి కానేరదు. తప్పుచేయుట యందు భాగస్తు లిరువురు గలరు !! నిందమాత్ర మొకరిమీదనే హేమలక్ష్మి తన పినతండ్రియొక్క ప్రసర్తన నవలోకించుచు తన తండ్రియొక్క తమ్ము

డైయుండియు అత డట్లుచేయుట యధర్మమని తలంచి Frailty Thy name is man' అని పురుష జాతిని కూడ నిందించియుండవలసినది. గాని అది ఆకభవ్రాసిన షేక్స్పీయరు పురుషుడై యుండుటయే అట్లు తిట్టసండుటకు కారణము దుర్భాగ్యపు టూహలయందు, వాంఛలయం దారితీసిన వాడు కాబట్టి వేమన తన గుణములన్నియు స్త్రీలోకమున కంట గట్ట సాహించినాడు

ఇంతకు ఒకవిషయము మాత్రము స్పష్టము ప్రతి విషయమునందు పురుషుడు స్త్రీని శంకించుట పరిపాటియైపోయినది కారణము వారియొక్క మనో దౌర్బల్యమే తనకుగల భావములు కోర్కెలు ఆమెకు గూడ నుండునని వారి సంశయము. అందుకై అతడు నిత్యశంకితుడైనాడు తత్ఫలితముగ స్త్రీలకై ప్రత్యేక శాస్త్రములను ప్రత్యేకవిధులను నిర్మించినాడు. అవి అనుల్లంఘనీయము లన్నాడు. దాటితే పతిభక్తిలోప మన్నాడు. ఇన్ని కట్టుబాట్లుచే స్త్రీజాతి నణగ ద్రొక్కియు ఇంకను తనమనసును తాను నమ్ములేక సిగ్గువిడిచి “స్త్రీని నమ్మరాదు” అన్నాడు ఇది పురుషునియొక్క యసమర్థత, మనోదుర్బలత్వము, సంకుచిత దృష్టులకు చాటుచున్నది. ఇట్టి నీచమైన పురుషులవలన నరకబాధ ననుభవించు భారతనారీ మణు లెందరోగలరు

(1) ఆమె యొక మగుమణి. భర్త దౌర్భాగ్యుడు. నిరంకుశుడు. నిత్యము ఆమెకు శంకించుచుండును. ఆమె తలదువ్వుకొనిన యాతనికి గిట్టదు. ఎవనినో సంతోషపరుచుటకై ఆమె యట్లు చేయుచున్నదని యాతని సంశయము తానున్నపుడు చీరగట్టవలెను. తాను లేనప్పుడు చినిగిన ప్రాతబట్టలతో నుండవలెను అతడు లేనపుడు పొరబాటుననైన ఆమె కుచిగానున్న అతడు పచ్చినవెంటనే మైబడి చావగొట్టును. తిట్టును. వేధించును. ఆమెగతి యేమి కావలెను?

(2) ఆమె మహాసాధ్వీ. పురుషుడు దుష్టునిర్తన గలవాడు. వేళకు ఇంటికిరాదు. అతడు వచ్చువరకు ఆమె నిద్రాహారములు మాని అతనికై వేచియుండ

వలెను. రాత్రులందు అతడు ఒకటి, రెండు గంటలవేళ వచ్చినవచ్చును. అసలు రాకపోవుట గూడ గలదు. గాని ఆమె అతడు వచ్చినను రాకున్నను నిద్రాహారములు మాని యాతనికై వేదియుండవలెను. ఇంతకు అతడు వచ్చిచేయునదేమి?

(3) అమె నుగుణశీల. అతడు పొగరుబోతు. త్రాగుబోతు ఆమె ఎంత యస్వస్థతగా నున్నను అతడు చెప్పినట్లు చేయవలెను. ఆమె సహజముగ బలహీన. అతడు అంతలేని విషయలోలుడు ఆమె యస్వస్థత యాతని కంతులేని యనుమానములకు తావు అందుకై యాతడు ఆమెను వేధించును బాధించును తిట్టును. కొట్టును ఆమె కేమిదిక్కు?

ఇట్టి స్నేహియోగలవు అన్నిటియందు పురుషుడు దౌర్భాగ్యపు టూహలకు దానుడై స్వర్గమువంటి తన సంసారమును నరకముగ మార్చుకొనుచున్నాడు తన మనస్సే తనకు నరకకూపమై దేహమును దగ్ధము చేయుచుండును

సమస్తమునకు ఉత్పత్తి స్థానమే స్త్రీ స్త్రీయే జగన్మాత, విశ్వమాత, స్త్రీ దుఃఖించిన విశ్వమె దుఃఖించును. జగత్తు ఖోభించును. ప్రపంచము దద్దరిలును

“కలకంఠకంఠి కన్నీరొలికిన”

జాతియె నశించును. ఆనాదినుండియు పురుషుడు

స్త్రీని నిందించుచునె యున్నాడు. గనుకనే తన కర్మము తా ననుభవించుచున్నాడు. భుక్తికై చెమటోడ్చువలసిన విధి నిర్ణయము, యీమహాప్రపంచము నందు మానవుని పైననే గలదు ఉదరపోషణము నకై ఉర్వియంతయు కలయనెగును కర్మము సృష్టిలో నరునిపైననే గలదు. జానెడుపొట్టు నింపుకొనుటకై జగత్తంతయు జయింప యత్నించుటయు అందు జనులప్రాణముల నాహుతిగొనుటయు మొదలగు నీవపు నిర్ణయములు యీ నికృష్ట మానవునిపైననే గలవు. స్త్రీ సగౌరవపరిచిన జాతి జగమున జీర్ణించి పోవును. స్త్రీదుఃఖించిన దేశము క్షీణించిపోవును. ఇంద్రాణియొక్క కన్నీరు నహుషానియొక్క సమస్తమును తుడిచివేసినది. ఒక్క సీతామహాసాధ్వీయొక్క దుఃఖిబిందువులు రావణమహాసామ్రాజ్యమును దగ్ధముచేసినవి ఒక్కద్రౌపది పరాభవ వేడి కన్నీరువలన కౌరవనాశనము మానవమండలి త్రియము కలిగినవి భారతనారీమణులైన రసపుత్ర మొదలుగా గల స్త్రీ లగౌరవపడుటచేతనే మహమ్మదీయ సామ్రాజ్యములు నామరూపములు లేక శిథిలములైనవి. స్త్రీ సగౌరవపరచి హింసించిన వ్యక్తిగాని, సంఘముగాని, జాతిగాని, మతముగాని, రాజ్యముగాని, మహాసామ్రాజ్యముగాని యీ పృథ్విపై పర్థిల్లుట పట్టిది స్త్రీ కన్నీటిచే విశ్వమె కరిగిపోవును.

ని రీ త్స ణ

బాల, బాలగులాబీల పూలమీద
రాలివడియున్న తుహినంపు రాసులువలె,
చెక్కిభులవయించిందు నాన్వేదబిందు
పటలి సధసధికులకుఁ గన్పట్టుచుండె.
ఆపె చూపు లేరికొరకొ! అందులోని
భావమేదా! యేరికెరుక? పూవుపూవు
నువిడదీసి రేకులొలచి పవనపదవి
పై కెగయు సంజపై దృష్టి పరచెనపుడు.
అలికడదేని వినిపించినంత తనదు

శ్రీమతి ఆనూరి లీలావతిదేవిగారు

సోలిపోయినట్టి సాలపుచూపులెల్ల
నల్లెలకులసారింది కనలుచు కూర్చు
వీక్షణములనిపి నిరీక్ష లెవరికొరకొ
సలిపినలిపియు వినికి వేసారికడకు.
సద్దులేవినబడని యాసంజయందు;
కుమిలికుమిలియు తనలోన క్రుంగిపోయి
నడచెనింటికి నడుగులు తడబడంగ
బాలయొక్కతె రాగార్ద్రమూని.

భగవద్గీతా మాహాత్మ్యము

ఉభయభాషాప్రసీద శ్రీమతి భువనగిరి లక్ష్మీకాంతమ్మగారు

పుడమి యొకనాడు వైకుంఠపురనివాసు
పరమపురుషుని దర్శించి పలికెనిట్లు
“కర్మసంబద్ధుడై యున్న కలుషమతికి
నిశ్చలమై న సద్భక్తి నిలుచుటెట్లు.”
అనుచు శ్రీహరి యిట్లను—అవనిజూచి
“కర్మసంబద్ధుడై యున్న కలుషమతియు
గీతపారాయణము తాను ప్రీతితోడ
చేయుచుండిన సద్భక్తి జేరువాని.
మహిని గీతలు ధ్యానించు మనుజువరుడు
అధికపాతకుడై నను అట్టివాని
పంటవలతిగొ, పాపము లంట వెపుడు
తామరను నీటితుంపరల్ దాకనట్లు.
ఎట్టియెడ గీతలుండునో; యెట్టిదోట
గీతపరనమ్ము జరుగునో ఖ్యాతితోడ
నట్టివో కాశిగయప్రయాగాది పుణ్య
తీర్థయాత్రలు సుంకుజూ దేవినిము.
సకలదేవతలును ఋషిసత్తములును
యోగివరులును నుత్తమభోగికులము
సారదోద్ధవపార్థదుల్ కూరిమిగను
గీతలుండెడుదోటు సంగీకరింతు.
జనము గీతావిచారణ సలుపుచోటు
చదువుచోటును చదివించుస్థలము భక్తి
వినెడుదోటును నిమిషంబు విడువనట్టి
స్థలములైయుండు నాకు నిశ్చయముగాను.
నేను గీతాశ్రయిండునై నిలచియుండు
గీతయెంతయు నుత్తమగృహము నాకు

అతివ, గీతాగతజ్ఞాన మాశ్రయించి
మూడులోకము లేలుచున్నాడ నేను.
పంకజాతాక్షి, గీతయే పరమవిద్య
ఆత్మరూపిణియే; సంశయంబులేదు
అర్థమాత్రాక్షరయు నిత్య అవ్యయ, మఱి
యవనిజెప్పగలేని పదాత్మికయును.
సచ్చిదానందరూపుడే చక్రధరుని
చేత నర్జునునకు గీత చెప్పబడియె
ఏడతివేదత్రయంబిడె పరమమైన
నిరవధికసౌఖ్యమునవేగ నిల్పినదియె.
నిశ్చలంబగుబుద్ధితో నిత్యమెవడు
పుడమి పదునెనిమిదధ్యాయములను తాను
భక్తి బారాయణమునేయ భవ్యమైన
మోక్షమును బొందు శాశ్వతముదముజెందు.
పూర్తిగా జమవలేని యేపురుషుడైన
సగము నిత్యముశ్రద్ధతో జదివెనేని
కపిల గోదానమునగల్గు ఘనఫలమ్ము
పొందునాతడు నిజము ఈ భూతలమున.
జగతి మూఢవభాగమ్ము చదువువాడు
పరగ భాగీరథీస్నానఫలము జెందు
భక్తి నారవభాగమ్ము పరననేయు
నతడు జెందును చక్కగా యజ్ఞఫలము.
అతివ, నిత్యమ్ము నొక్కయధ్యాయమైన
భక్తిశ్రద్ధలతో నెవడు పరననేయు
నతడు రుద్రునిలోకమ్ము నాశ్రయించి
యచట ప్రపదాదిగణముతో హాయిజెందు.

అతివ నిత్యమ్ము నొక్కయథాయమైన
భక్తిపారాయణమునేయు శక్తిశాలి
యొక్క మన్వంతరముదాక నుర్విలోన
మనుజుడై పుట్టుచుండును మహిమతోడ.
భక్తినధ్యాయమం దొకపదియునైన
నేడునైదైన నాలుగు మూడునైన
రెండునగమున సగమైన నిండుభక్తి
చదువువానికి నబ్బును చంద్రవసతి.
పృథ్వి, గీతలుచనువుచు మృతినిజెందు
నతడు దేవత్వమునుబొంది యమృతుడయ్యు
మరల పారాయణము తానుమానకుంట
సవ్యయానందమోక్షము ననుభవించు.
పరమపాతకుడైనను ప్రతిదినమ్ము
గీతయర్థమ్మువినునొ సంప్రీతి నట్టి

వాడు నైకుంఠమునుబొంది వాసుదేవు
దివ్యపదములునేవించి తెలివిగాంచు.
నిత్యనైమిత్తికర్మల నిత్యమెవడు
చేసి గీతార్థస్మరణమ్ము సేయువాడొ
బ్రతికియుండియు ముక్తుడై పరగివాడు
అంతమున మోక్షసౌఖ్యము ననుభవించు
చక్కగా గీతధ్యానించి జనకుడాది
పెక్కురాజోత్తములు కర్మసృద్ధియందు
పాపములుబాసి చివరకు భవ్యమైన
కేవలానందమునుబొంది కీర్తిగనిరి.
ప్రథమమున గీతలను బ్రీతిబరసజేసి
దానిమహిమను చదవక వదలనేని
పరసఫలమదివ్యర్థమై బరగివాని
శ్రమముచూత్రమెనించు నిస్సంశయముగ.

స తీ త్వ ము

శ్రీమతి డి. సీతాలక్ష్మిగారు

అంచితమైనరీతిని యనారతమున్ విభునేవజేయుచున్
సంచితపూర్వజన్మఫల సౌఖ్యములగని ధాత్రిభామినుల్
వంచన లేకదానము లవారిగజేసి సుపుత్రులగ నన్
మించినవిద్వలసతము మేలుగ కీర్తిగడింతు రెంతయున్॥

పతియే దైవమటంచు నెంచి స్థిరమాభక్తి గడువేవ సం
తతముజేయుచు నెన్నడేని నొక నిందావాక్యము బల్కుకే
యతులంబై తగుమాడ్కి విద్వలచు సయ్యాసీతుల నేర్చువో
స్తుతిపాత్రంబయి కీర్తిగాంచి సతి సంతోషంబును జెందెడిన్॥

విద్వలనెల్లనేర్చియు వివేకముగల్గియు కీర్తిగాంచియున్
తద్దయు భోగభాగ్యముల, ద్రవ్యముల మఱియెన్నియుండినన్
యొద్దికతోడ ప్రాణవిభునుల్లము రంజిలజేయకుండ దా
ముద్దియలెట్లగూడ తగు పూజ్యతగాంచగలేరు ధాత్రిలోన్॥

‘కాలమహత్యము’

శ్రీమతి ఆచంట సత్యవతమ్మగారు

బొబ్బర్లంకలా కప్పుడే దాటింది పడవ. ఎగుమతి దిగుమతులకొఱకును, కళానుల మార్పుకొఱకును ప్రయాణీకుల తుత్తునివారణకొఱకు నందొక గంటకాలము పడవలను కట్టివైతారు. గట్టుననున్న కాఫీహోటల్లు జనులతో క్రిక్కిరిసియుండెను. కాఫీ యుష్కాలతో కడుపులు నింపికొనిన ప్రయాణీకులలో కొందరు బస్సులెక్కిరి కొందరు పడవ నధిరోపించిరి.

సాయంకాల మారుగంట లగుసరికి, అన్నపు మూటలతో ప్రయాణీకుల నెక్కిండను తొందరలతో నా యాపడవల కళానులాచ్చి త్రాడును లాగ జొచ్చిరి. పెరుగుపెరుగని గొల్లెతలు కేకవిడుచుచుండిరి. మినపరొట్టి, తాళింపు సెనగలని కోమట్లరచుచుండిరి. చుట్ట బీడి సిగరెట్లుగిట్టెట్టని అరటిపళ్లని కొంద రమ్ముచుండిరి. చెట్లపెడూకు కొండముచ్చుల సంద డింతంతకాదు.

ఇంతలో పడునారుసంతర్సముల బాలుఁడొకఁడు పరుగుపరుగున రోజుకొనుచు, పడవ నాపండ్లొయి అని కేకలిడుచు గట్టుదరిసే వచ్చుచుండెను. వీని ఆదుర్దాగాంచినవెనుక పడవసరం గాతని ను దెక్కించుకొనెను. ఆబాలుఁ డాసరంగున కివ్వవలసిన కేపు చెల్లించి హేలునం దొకచోఁ గూర్చుండెను. వానిముఖ మేలకో విసుగు వైరాగ్యముల సూచించుచుండెను. క్రీడాల్లల మనకిపట్టగు నంత బాల్య వస్త్రలో నాతని కంత చింతెందులకో !

ప్రవాహవేగము నొరిసికొనుచు క్రమక్రమముగా రేవురేవున నెక్కిదిగెడు జనముతో, ఎగుమతి దిగుమతుల సరుకుల ఖాళీ పూటలనొందుచు పడవ సాగి పోవుచుండెను. గడులలోని చంటిపిల్ల లేడ్చుచుండిరి. నిద్రకళ్ళతో పిల్ల లిల్లే యనుమని గబగబనడచి నీటిలోఁ బడెదరేమోయని తల్లు లదరించుచుండిరి.

హేలునందలి వివిధవర్త మనుజుల వింతవింత ప్రసంగములతో, నవ్వులతో నిట్టే రాత్రి తొమ్మిది గంటలయ్యెను.

అద్దిమాఘమాసము. శిశిరలక్ష్మి, దినములు బాగుండని అలంకారరహిత ముత్తైదువునలె, పత్రపుష్ప విహీనయై మోడువారి, విదేశాగమన మొనరింపఁబోయిన నాధునిరాక కెదురుచూచుచుండిన సతీతిలకమునలె, చూతఫలసమన్వితుండగు వసంతుని రాక కెదురుచూచుచుండెను. నిర్మలాకాశమున చంద్రుఁడతి మనోహరముగా ప్రకాశించుచుండెను. పడవలలోని ప్రయాణీకు లట్లాసముగా నాపండువెన్నెలలో నొకరి చరిత్ర లొక రడిగి తెలిసికొనుచు కాలక్షేపము చేయుచుండిరి. సంభాషణలలో మన బాలుని వంతువచ్చెను.

“ఏ మబ్బాయి, ఆటలాడుకొనుచు నుల్లాసమున గడవవలసిన నీ విట్లతిచింతాక్రాంతుండవై యుంటి” వని, యొకవృద్ధుఁడు ప్రశ్నించెను. చెప్పట కిష్టము లేకపోయినను నలుగురి బలవంతమున తప్పని సరిచే, తన దీనచరిత్ర నీవిధముగా నేకరువుఁబెట్టెను. అందరతి నిశ్శబ్దముగా వినుచుండిరి. పడవ యొకటేవేగమున జరజర పోవుచుండెను. వెన్నెల వెలుగులో నదిలోని చేపల పట్టుటకై తీ,తీ,యను కూతలతో, తీతువుపులుగులు వినువీధిని నెగురుచుండెను. వాటి కఠోరశబ్దముల కందరు, గోపాలకృష్ణుని, రేపల్లెవాడను తలచుకొనుచుండిరి. బాలుఁడు తన కథ సాగించ మొదలిడెను.

“మేము నియోగిశాఖుఁడెందిన బ్రాహ్మణులము. నెల్లూరు ప్రాంతమందలి యొక కుగ్రామము మా కాపురస్థలము. మాతండ్రి మొదట పెద్దయీ నాందూరుఁడే కాని, యొక కారణాంతరమున యావదాస్తీయు, నొక బంధువున కామి పెట్టి కోల్పో

యెను. అప్పుడేసి మాఅక్కపెండ్లికీ జేసి చరాస్తి యగు వెండిబంగారములు పోగొట్టుకొనెను. ఈ బెంగచే మతిచెడి, కొన్నాళ్లు తిరిగి, రోగగ్రస్తడై తుదకు చనిపోయెను. ఇట్టి దీనావస్తలో చిన్నవాడైనగు నన్నును, మాఅమ్మను, మాఅక్క తనింటికికీ దీసికొనిపోయెను.


తదాదిగా మాయునికి నిష్ఠపడని మాభావకు ధుమ ధుమలు, రుసరుసలు యెక్కువై, వాటి పర్వసానము మాఅక్కగార్కి దెబ్బలురూపంగా పరిణమించెను. అది చూడలేక పోయినను, మాకు వేరుపాధి దారిలేనందున, లోలోనకుందుచు, అక్కడనే కాలము గడపుచుంటిమి. నాకు పితౄత్వపు కరిణిక మొకటి యున్నది కాని, నేను మేజరువల కది రాదు. ఇంక రెండేండ్లవల కీ తీరు తిప్పులు తప్పవని రోజులు వెళ్ళుచున్నచుంటిమి. మాభావకు కోపము రాకుండా తటాలున చెప్పినపనులు నేను చేయుచుంటిని. రెండువేళ్ల వంట మొదలగు సమస్త కృత్యములును, మాఅమ్మ చేయుచుండెను. మా అమ్మ దీనావస్తను చూడలేకను, మగని కోపమున కాగలేకను, వెనుక గొయ్యి, ముందు నూయవలె, మధ్య మాఅక్క నలుగుచుండెను.

మాభావగా రొక బోర్డుమెంబరు, ఆస్తిపరుడై కాని, తగని దుర్వ్యయుడు. తర్చు పనులమీద చెన్నపట్నం వెళ్ళుమంటుంటుంటే గుట్టపుపండుమల వెట్టిలో మునిగి, వేలకువే లోడుచు వట్టిచేతులతో నింటికి వచ్చుచుండెను. ఆ తిక్కచే నింటిలో ఆలు తేలువలె కనబడుచుండును కాబోలును, ప్రహరణములు మాఅక్కకు నేదో సాకున తగులుచుండెడివి. వీరిమీద వారిమీద బెట్టి తిట్లు మాకు సంభవించుచుండెడివి. మనిషికున్నది పుష్టియు, పసరానికి తిన్నది పుష్టియునన్న సామెత రిత్తయగునా? అందులో డబ్బు చేతిలో లేని పురుషుడగ్నిబ్యా లతో సమానము. ఈవిధమున యావదాస్తియు స్వయంకృతాపరాధమునక బోగొట్టుకొనెను. మా

అక్క యెదువేల రూపాయిల నగలకి, తాళిమాత్రం మిగిలెను. ఇంటెడు పాత్రసామానుల కొక బిందెయు, రెండు గిన్నెలును, గరిటెయు మిగిలెను. ఇంతలో మాభావకి ప్రారబ్ధకర్మ ఫలమోయన హఠాత్తుగా పక్షవాతమొచ్చి చనిపోయెను. ఇప్పుడు మాఅమ్మ కాకుండ మాఅక్కకూడ నాపాలబడెను. వారి నెట్లు పోషించగలను !

ఒక్కగా నొక్క కొడుకగుటచే గలిగినప్రేమ గారాబముల నన్నెక్కువగా మావారలు చదివించలేదు. అల్లరివాడైనై, చెల్లెక్కి చామలెక్కి, పాలాన పికార్లుదిరిగి, మొద్దాబ్బాయివై తిరిగి నేచెడితిని. సర్వీపరీక్ష మాత్ర మేకళనుండెనో నాకు బోధించి, మాభావ చదివించి ప్యానుజేయించెను. మొదటినుండియు పరులను చేయబాచని పరువుగల కుటుంబమగుటచే, నీచవృత్తియగు, యాచన చేత కాదు. ఎమ్.ఎ. బియ్యేలకే లేని యువ్యోగములు నాకెవరిచ్చెదరు? పోనీ యొకరింట వంటపనులు చేసుకొనుట కభిమానము. చింత చెచ్చినను పులుపు చావదుకదా ?

ఇన్నియు శోధించి. ఏ రాజమహేంద్రవరమంటి పట్నములోనో ఉదారులుంచిన, బీద విద్యార్థుల ఘంట్లు నిధులునుండునని యెంచి, యాట్రుష్టిలను బ్రతిమాలి వారిచ్చు ధనముతో నదువుకొండమని బయలుదేరితిని. నాకంటే ముందే నాపెద్దమ్మ ఆకోశాధికారులచేతుల కడ్డము నిలచెను. వారివారి బంధువర్గమే, యాస్థానము లాక్రమించుటచేతను, నాకై తగిన సిఫారసు లొసగువారు లేనందునను, నా కాయోగము పట్టదయ్యెను. దేవుడు వరమిచ్చినా పూజారి వరమియ్యడనుట కిదే తారాణము. బీద విద్యార్థుల నిధులను పేర్లునా, భాగ్యవంతుల మొగ మాటమ్రుల కందు బ్రవేశమున్నూ. హిందూసమాజము లనుటయు, పరదేశ, భాషాక్రీడల కందు ప్రావీణ్యమునూ. చూచితిరా మన పరిస్థితులు, మన స్థితులు, దుస్థితులుగా మారినను, మనము మారలేదు. పులగము



కేసరికుటీరం—బెంగళూరు.

సం॥ 1934 రమన గృహారావరక్షణ పోటీపరీక్షయం దీయుద్యానలక్ష్మికి రజతపాత్రము బహుమానముగా నీబడెను.



సింహళ మహిళా మహాసభాధ్యక్షత వహించిన
శ్రీమతి యేలమూర్ సతీమణి.



శ్రీమతి శుభావతి కన్య, బి.యే.,
పంజాబ్ సారస్వత బ్రాహ్మణసంఘమున
బి.టి. పట్టమునొందిన ప్రథమ స్త్రీరత్నము.
సింలా ఆర్య బాలికాపాఠశాలాధ్యక్షురాలు.



ఈమె నందిగాం, సాలూరు,
తల్లూ సంస్థాన ముల యందు
దివానుపనిచేసి ప్రఖ్యాతిపొం
దిన న్యాయపతి కరివరద
రామారావు పంతులుగారి ధర్మ
పత్ని. బీదసాదల నాదరిం
చుటలోను, దానధర్మములందు
మిక్కిలి యెన్నికగల స్త్రీ
రత్నము. అనేక పుణ్యక్షేత్ర
ములు నేవించి పుణ్యనదులలో
స్నానమాడిన సనాతనధర్మ;
అయిననూ బాలవితంతుల



వివాహములు చేయనంగీకరిం
చిన సారీరత్నము. ఈమె
గ్రామరైతులు తొంటకు నీరు
లేక యిబ్బందిపడుట చూచి
వారి నిమిత్తం వక కోనేరు వక
నుయ్యిని తవ్వించెను. యీమె
విద్యావతి; ఆంగ్లభాష యం
దుకూడా కొద్ది జ్ఞానముకలదు.
స్త్రీల అభివృద్ధిని గురించి అనే
కరీతుల ప్రయత్నము చేయు
చున్న మహిళామణి.

మీద పప్పువలె, మెరకనీరు పల్లమునకే యన్నట్లు, గొప్పవారికే విందులు; బీదవారు, గొప్పవారికే సంతర్పణలు. ఇంకబీదలకు బాధలే. ఇంతలో మా తల్లి నాయనా అక్కను చూచుచుండుమని చెప్పి, యొకనా డెవరికిని, చెప్పకుండ నెచ్చటికో వెడలి పోయెను. ఆమె యెచ్చట నేవిధముగా బాధపడుచుండెనోయని, పదిహేనురోజులుగా మాఅక్క నేను సర్థభుక్తితో కాలము బుచ్చుచు విచారించుచుంటిమి. నిన్న నే మాతల్లివద్దనుండి నాకొక జాబు వచ్చెను. “బిడ్డల యాకలిబాధ చూడఁజాలక, పూవులమ్మిన యూరనే కట్టెలమ్మలేక, కాని గ్రామములో కడుపు కమ్మర్తికై, కాయకష్టములు బడి, మీకింత యుపాధిగల్గించు తలంపున నీముమ్మిడి వరగ్రామమున నొక యుద్యోగియింట వంటఁజేయు కుదిరితిని. నెలకు పదిరూకలవేతనమొసగ నిర్మయము. నీమైనాటి తీరి నీకు కరిణీకపు భాగ్యము సమకూడువలె కిట్లనే కాలముగడిపి, మీయాకలు లభించెదను. ఈ జాబందిన తక్షణమే నీవు బయలుదేరి రావలెను. రెండునెలల జీత మడ్వాన్సుగాఁ దీసికొంటిని. అవి గొంపోయి, మరల నేను పంపువరకెట్లనో గౌరవ కాలక్షేపము చేయుదురుగాఁక”యని వ్రాసినది. అదిఁ జూచియే నేనిట్లామె సన్నిధి కేగుచుంటిని. అంత బ్రతుకు బ్రతికిన మాఅమ్మ యిట్లొరుల పంచల సైరంద్రిగాఁ జేరవలసినచ్చెనే యన్న దిగులు హృదయము బీటలువారఁ జేయుచున్నదని, పైనిఁ జెప్పజాలక దుఃఖ మణచుకొనుచుండెను.

బాలుని చరిత్ర కందున్న వారందరు దుఃఖించి, యూరడించిరి. “నుదుటన్ వ్రాసినవ్రాలు తప్పగలదా నూరేండ్లు చింతించినన్” అన్న టైపుటి కేగతో తప్పనా !

“అందులో నీ డిప్రషన్ రోజులలో, పాదుషాలే పకీర్నలైరి. ఎంతెంత ఘనకుటుంబములో చితికినవి. రైతియ్యక, పన్నులు తప్పక, యీనాందార్లు మట్టమే”రని యొకరనిరి. అంతలో నొక ఛాందసుఁడందికొని, “యివన్నీ యూరికే వచ్చినవా ? కలి

యుగ కలుషములని, అందుచే నల్పాయువులని, కృతయుగంలో వ్యాసులవారే యన్నారు. వర్ణధర్మము లడుగంటినవి. మహా పతివ్రతలచే ఖండఖండంతరముల నన్నె వాసుల కెక్కిన మనదేశము స్త్రీలు, విడాగులచిట్ట తీర్మానామోదము లొనరించుచుండిరి. శారదాబిల్లని ప్రాథవివాహములొచ్చి, వర్ణాంతర శాఖేతర పరులను పరించి, తలిదండ్రులను ధిక్కరించుచున్నారు కన్యలు. అపస్వరయుక్తముగ కూద్రులు వేదములు పరించుచున్నారు. బ్రాహ్మణమువకులు, హూణవిద్యాఫలితముగా, నానాజాతి హస్తపదార్థములను, హోటళ్ళలో స్నాన సంధ్యాద్యనుష్ఠానముల నేమరి మడిమైలులు లేకుండగా నపరిశుద్ధ వాయు భూతాధికమగు పాముఖానాల కేగిన బట్టలతోడను, సకల రోగోత్పత్తినిఁ గల్గించు క్రిమిసంయుత ధూళి రేగుచున్న బజారులందు సంచరించిన పస్త్రములతోడను, పాదప్రక్షాళనమైన నేయక భుజించుచున్నారు. ఆదిశంకరులుంచిన వర్ణవృత్తుల విస్మరించి, బ్రాహ్మణుఁడు వ్యవసాయము వర్తకము చేయుచున్నాఁడు. కంసాలి, వడ్రంగి పని చేయుచున్నాడు. కా ఫుద్యోగ మొనరించుచున్నాఁడు. వైశ్యుఁడుపాధ్యాయ, పకీలువృత్తు లవలంబించుచున్నాఁడు. త్సత్రియులు, వ్యవసాయ, భట్రాజులుగా మారిరి. దేవాంగి నేతమాని, బోలెత్తుకొనుచుండెను. గొల్లఁడు పాలు పెరుగులు మాని, కసాయివానికి మేకల నమ్ముకొనుచున్నాఁడు.

ఈలాగు నాజగద్గురు నిర్దిష్టయమముల మేర మీరుటచేతనే నానావిధ రోగములు, ఆకాల మరణములు, అల్పాయువులు, నిత్యదారిద్ర్యములు, భూకంపములు మొదలగు దేశారిష్టము లుద్భవించుచున్నవి.

స్త్రీలు నాగరికాగ్రేసరు లగుటచే, నుదయాస్తమయములు కన్న బిడ్డల దాదుల యొడులం బడవైచి, నేదో నెపంబున వీధి షికార్లు చేయుచున్నారు. విద్యావిహీనులగు దాదు లొసగు మలినపదార్థ భక్షణ నేయుచు, తల్లులకొఱకు కడు పుబ్బనటుల నేడ్చు

పసినినుగుల పాట్లా పరమాత్ముడే యాలించవలె
కాని, ప్రత్యక్ష దైవమగు తల్లి వినిపించుకొనను.
శిశు ఆహారముగా భగవంతునిచే నిర్మించిన స్తవ్య
పాన మొసగని నాగరికాగ్రగణ్య జనములు గూడ
గలరన్న కలియుగ కలుషములు గాక మరేమి?
మహాలక్ష్మీ పూజలు మరచినారు. కండ్లు నులుము
కొనుచునే కాఫీగిన్నెలు మూతి కంటించుకొన
నభ్యాసపడిన హిందూ స్త్రీల కిక, యువవాస ప్రతి
నియమము లెక్కడ? స్త్రీలు పురుష విపక్షత
లేకుండగాఁ కాలేజీలలో విద్యాపరచము చేయు
చున్నప్పు డిక శిలగ్రహణ మేమి? అన్నిధర్మము
లంతరించి పాపము పండుచున్నది. భూదేవి పాప
భరము భరించలేనప్పుడే ప్రళయము సంభవమగు"నని
సనాతనుండనెను.

“ఏమిటండీ, ఎల్లకాల మొక్కరీతినే ధర్మము
సాగునా, పూర్వము మన హిందూమత మొక్కటే

గనుక, మన మాడినమాట చెల్లినది. ఇప్పు
డన్ననో, ఎడపెడ పలుమతములు బయలుదేరి
మనచే నీచాతీసీచముగా చూడబడుచున్న తేజ
సోదరుల నాదరించుటచే నిరాదరశాన్ని నిమగ్న నేరని
జాతు లితరమతముల నీడను తలదాచుకొనుచున్నారు.
సంఘము షీఁగించుటచే విడిపడిన వెంటి ననుకరించు
మన మహాపతనమగు ననస్తవ పచ్చుటచే మహానీ
యులు కొందరు ప్రస్తుతగుస్తి తొలగింప శాస్త్ర
వాదనల కొంతకాల మెడముంచి, కాలానుసారము
మనోబుద్ధులు మార్చుకొనుండని ప్రబోధించుచున్నా”
రని స్వానుభవశాలి యొకరనిరి.

ఇట్టి తక్కువితర్కములతో తెల్లవాకెను. ఎవరి
స్థానముల వారు దిగిరి. మనబాలుఁ డాతని తల్లి
చేంత కరిగెను. తరువాత పాట్లా పరమాత్మ నిర్దేశాను
సారమగును.

పిచ్చి కల్లాలు

తటిపివెన్నెలవచ్చి కెరటాల లేచిపొం
గులువారు పాలబుగ్గలను నులిమి
బంగారుపోత నిబ్బరమూని మెరయుగుం
డని చిట్టిచేతులల్లన గ్రహించి,
మెలమెల్లదప్పటడ్లులు వేయఁగాఁదీసి
వ్యత్యస్తపాదాల వంకఁజూచి,

శ్రీమతి తులసీ లక్ష్మణగారు

చిలుబొజ్జమీఁదుగాఁజేర్చి చేతులు ప్రేమ
బుట్టఁబైకెత్తి దోఁబూచులాడి,
చంకనిడికొని మనసార, చౌకళించు
శిరముమూర్కొని కన్నులఁజేర్చికొనుచు
నన్నులాలించినట్టి సస్సన్నతల్లిఁ
బిచ్చికల్లాలు మాయమ్మఁ బిలిచికొందు.


కొండవీడు

రమణీయముగనుండు రాజమందిరములు
శిథిలమై గూబల జేరదీసె
ఉరుపువ్వులశోభితోద్యానవనములు
సర్పరాజముల కాశ్రయములయ్యె
స్త్రీలు జలకమాడు శృంగారసరసుల
జ్వరదాయకంబగు జలమునిండె

శ్రీమతి కర్లపాలెం రాజ్యలక్ష్మమ్మగారు

సైన్యసంతతినివాసంబయి యలరారు
బురుజులు గబ్బిలంబులను జేర్చె
కోటవాకిళ్లు శిథిలమై కూలిపోయె
అశ్వగజశాలలన్నియు నడగిపోయె
మేటిపట్టణమగు కొండవీటియందు
బౌర విధివశమున కసాధ్యంబుకలదే!!

- మ. జయ హేయంబ చతుర్భుజే సువిలసత్సవర్ణ దివ్యాంబరే
జయఖండాబ్జకలాపరమ్యరచితే సారంగసీలాలకే
జయపాశాంకుశఖడ్గ పుష్పధృత హస్తాంభోజ రమ్యాకృతే
దయ దైవాటగ మమ్మునేలు శుభసంధాత్రీ నమస్తేభివే.
- మ. చెలువొ క్రొన్నెలరేకతో కరమును జిన్నారిరాజిల్కతో
కళలం జిందెడి ముద్దు నెమ్మొగముతో కారుణ్యచిత్తంబుతో
నెలచాయల్దులకించు దుష్టలువతో నెత్తావిగందంబుతో
కొలువై మాయొనరించు సన్నుతులఁ గైకొరమ్ము కాత్యాయనీ.
- చ. కలుములనిత్తు లక్ష్మీవనఁగా విలసిల్లుచు, బుద్ధివై భవం
బలవడజేతు వాణివయి, యార్యయనన్ భువికాదిమూలమై
పోలుపుగ నెల్లలోకముల బ్రోతువు, నీమహిమంబు లెన్నమా
కలవియె యోభవాని జగదావళి నేలుదు వేవిధంబులక.
- ఉ. తల్లులకెల్ల తల్లివి సతంబు జగంబున కాదిమూలమై
యెల్లవిధంబులక మనుతు వీశ్వరి నీవద నీరజంబులన్
సల్లలితంబులౌ కుసుమజాలములక గొని యెల్లవేళలక
కొల్లగ బూజనేతు మదికోరిక లిమ్ముగ నిమ్ము నెమ్మదిక.



కోకిల గానము

శ్రీమతి కోకా హనుమాయస్తుగాదు.

చిగురులేమావిగున్నపై చింతదక్కి
దిక్కుదిక్కులు జూచుచు దిశలునిండు
రమ్యమృదుతరగాత్రంబు రాణభిర
నీదుకుహకుహానాదంబు మోదమొనఁగు.
చండభాస్కరకిరణ పుంజములమిగుల
నలసిశ్రమనొందు పాంధులకక్కజముగ
మధువనిన్వన మొనఁగుచు మందగతిని
నీదుకుహకుహానాదంబు మోదమొనఁగు.
సరవిసహకారభూమిజ శాఖపైని

లీల ఫలములమెక్కుచు మేలమాడు
కొంఁటెపిల్లలబాధకు కోపమొంది
మాటిమాటికినారిని మందలించు
నీదుకుహకుహానాదంబు మోదమొనఁగు.
లోకమంతయు సుఖనిద్రలో ములుంగ
మంషవేసఁగిదినమందు మధురఫణితి
పంచమశ్రుతిని హాయిగాపాడుచుండు
నీదుకుహకుహానాదంబు మోదమొనఁగు.

దీపావళి సరదా

“అబ్బబ్బ మాట వినబడనీయకుండ యేమల్లర్హట్టా!! మీనాన్న యెందుకో పిలుస్తున్నారు కనుక్కోరా, రామం” అంది వాళ్ళమ్మ.

“టపాకాయలు కొనమని చెప్పవుటే అమ్మా నాన్నతో?”

“కొంటారులే తొందరేమిటి?”

“బావను రమ్మని రాశారా నాన్న? యెప్పుడొస్తాడే బావ?”

“నీకేంరా యెప్పుడో వస్తాడు.”

“అలాకాదు త్వరగా రమ్మని వ్రాయమను అక్కను కొట్టించాలి”

“రమణా వాడినేమన్నావే?”

“నే చెపుతానుండవే అమ్మా, మరేమో నే యిందాకా జామకాయలు కోస్తుంటే సూరమ్మగారి తో చెప్పి కొట్టించిందే. బావరానీ చెప్పకపోతే?”

“వాళ్ళ చెట్టుకాయలు కోయవద్దన్నానమ్మా. వినక చెట్టెక్కాడు. సూరమ్మగార్ని పిల్చి చెప్పా. నాలుగు తిట్టింది. బావరానీ, నీపని చెపుతానని గంతులేస్తున్నాడు రామం”

“మేస్తొచ్చి గంటయితే రావేమిరా” అంటూ బెత్తంతో నాలుగు వాయిచారు వాళ్ళనాన్న. ప్రయివేటు చెప్పకోటానికి వెళ్లాడు రామం.

నాగభూషణంగారు తాలూకాకచ్చేరిలోగుమాస్తా. జానకమ్మ వారి సహధర్మచారిణి. నాగభూషణంగార్ని పిత్రీయంబాపకు సామాన్యమైన యిల్లుకలదు. మెట్టపాలం కొద్దిగాయంటే విక్రయించి చిన్న డాబా వేసుకొన్నారు. రమణయే వారి తొలిసంతానం. రాజ్యం రామచంద్రం చిట్టి యీనలుగురే వారి సంతతి. రమణారాజ్యంల పెండ్లిలోనే వుపనయం కానిచ్చి గట్టునపడ్డారు జానకమ్మగారు. చిట్టి రెండేండ్ల లోపువాడే. పెద్దదగు రమణ కాపుర

శ్రీమతి సమయమంతరి వందేమాతరంగారు

మునకు వెళ్ళినది. రాజ్యం యింకా చదువులోనే యుంది. దసరాపండుగకు తీసుకొనివచ్చిన రమణను పంపుడని వర్తమానం చేశారత్తవారు. దీపావళికి తమ యల్లుని బంపవలసినదనియూ పండుగ గడచిన వెంటనే అమ్మాయియూ అల్లుడునూ బయలుదేరి వత్తురని యూ నాగభూషణంగారు తమ వియ్యంకునకు వ్రాశారు.

నాలుగురోజులు ముందుగానే వచ్చా డల్లుడు. కొన్ని కారణములవల్ల రావటానికి వీలులేదని రెండవ యల్లుడు తెలియపరచినాడు. నరకచతుర్దశి నాటి వుదయం కాఫీ యుష్మా తెచ్చి బల్లమీదపెట్టి వెళ్ళింది రమణ వుష్మా స్నానంతో యిటు అటు తిప్పి పరిశీలన చేస్తున్నాడు సుందరం. నానవేసి నల్లరంగు పోవునట్లు శుభ్రముగా కడగిన చింతగింజలు కనుపించిన వతనికి. చిరునవ్వు నవ్వుకుంటూ వుష్మా ప్లేటు దూరంగా పెట్టి కుర్చీలో కూర్చున్నాడు. చప్పట్లుకొట్టి గట్టిగా నవ్వుతూ రామం వచ్చి బావ వల్లో పడ్డాడు. రాజ్యం నన్నాగక భోజనాలింట్లోకి పరుగెత్తింది ‘రామం మీఅక్కను పిలు, కొత్త రకపు జీడిపప్పులు తినిపిస్తా’ నన్నాడు సుందరం.

‘నీవే తిను: మధ్య అక్కయ్య కెందుకు. కప్పపడి తయారు చేసినందుకు. అక్కయేమీ యెరుగదు. నీకు తీసుకురావటానికి పశ్చింలోపెట్టి గ్లాసుకోసరం పంటయింట్లోకి వెళ్లింది. నాన్నావాళ్లూ చూడకుండా అందులో పప్పులేరి నోట్లో వేసుకొని జేబు లోంచి తీసి వుష్మాలోకుక్కా.’

‘పాపం చాలా కప్పపడి తయారు చేసిన పప్పులు వృధాకాకుండా నీనోట్లో కుక్కుతానుండు’ అని చేతికొచ్చినంత యుష్మాతీసుకొని రామం నోట్లో పెట్టబోవుచుండగా మరియొక పశ్చేరముతో నుమ్మాయూ వేరొక గ్లాసుతో కాఫీయూ తీసుకొని రమణ వచ్చింది. వెంటనే తమ్ముడు విడుదలై పరు

ప్రథమతరగతి బంగారుపతకములను పొందిన

కేసరి

డెంటల్ క్రిము



మృదు మధుర పరిమళి మిళితము.

దంతములను ముత్యములవలె చేయుటయేగాక పంటిజబ్బుల నన్నిటిని
నివారించును.

అణాలు 8 మాత్రమే.

కేసరి కు టీ రం,

ఆయుర్వేద ఔషధశాల, మదరాసు.

మీ ఆచు పనులయందు:

మీకు కావలసినది అందమగుకూర్పులా? లేక
చిన్నపని యైనను బాగుచేయుటయా? లేక
సకాలమునకు ముద్రించియిచ్చుటయా? మీ
అవసరము లేవియైనను, మీ మీ ఆచు
పనులను మేము చక్కగ చేయగలమని మీ
అనుభవమే తెలియజేయగలదు. ఒకమారు
పరీక్షింపుడు!

లో ధ్ర ము ద్రణా ల య ము,

తపాలపెట్టె 752, ఎగ్మూర, మద్రాసు.

ఒడలు నిగనిగ లాడుటకు

సుప్రసిద్ధమైన

కేరళ నబ్బులు

ఉపయోగింపుడు.

విల్లింగ్టన్, చందన, వేప, మల్లె

మొదలైనవి.

కేరళ సోప్ ఇన్స్టిట్యూట్

కలికత్.

శిశురక్షణ

దేశీయ వైద్యురాలును, కాన్పులు
జేయుటయందును, చంటిబిడ్డలకు,
స్త్రీలకు చికిత్సజేయుటయందును, అను
భవముగల శ్రీమతి టి. వరలక్ష్మమ్మ
గారిచే వ్రాయబడినది. ప్రతి గృహము
నందుండదగినది. ప్రతిస్త్రీ చదవదగి
నది. డాక్టర్లు పెక్కండ్రు పుస్తకమును
గురించి సదభిప్రాయ మొసంగియున్నారు

వెల ౦-౧-౨-౦

వలయువారు గ్రంథార్థి,

కాచగూడెము, హైద్రాబాదు (నిజాం)

అని వ్రాయవలెను.

గెత్తి వెళ్లినాడు. 'అగ్రహమొచ్చినట్టుందే? యీలా హాస్యపుటనుల్లో తాను గెల్చి మిమ్మాడించాలని మీ రాకకోసరం చాలా వేగిరపడ్డాడు మా రాము. వాడిని త్నమించి వాటిని వదలి యివి ఆరగించం'డని చేతిలో నివి బల్లపై నుంచింది రమణ. 'అనుమానం వీడందే యేలా తింటాను?' అన్నాడు సుందరం. 'మాటల కవకాశంలేదు. అమ్మ వక్కలే పంట చేయుచున్నది. ఆమెకు సానుపడాలి వెళ్లి. సంచేహాలు తర్వాత తీర్చుకొనవచ్చు'నని లేనగవు సోమున నంకురింప గిరుక్కున తిరిగి వెళ్లి పోయింది రమణ. తమలపాకులు వేసుకొంటూ చుట్టివున్న చిలకలను విడదీస్తున్నాడు సుందరం. ఆమట్టమధ్య లేతి అరటాలు ముక్కలు కనుపించినవి. 'యిది రాజ్యం పని. వీల్లిద్దరివంటూ అయినది. యి క మా రాణి రమణచంతున్నది జాగ్రత్తగా నుండాలే' అనుకున్నాడు సుందరం.

కాగితం కలం చేతపట్టుకొని పిల్లలు చెప్పినవి వ్రాస్తున్నారు నాగభూషణంగారు సావడిలో కూర్చుని. రామం రాజ్యం చెప్పినవన్నీ వ్రాసుకొని 'రమణా నీకేం కావాలో చెప్పతల్లీ' యన్నారు పెద్దకుమార్తెతో. 'నాకేం వద్దు నాన్నగారూ యింకా చిన్నపిల్లనా?' అన్నదామె.

అప్పుడే పెద్దదానవైతివా చెట్టితల్లీ! మేమున్నంత కాలం చిన్నబిడ్డవే?

'వట్టిది నాన్నగారూ, అక్క కేమోనే వేళా కోళంటప్పాములు కావాలట తెండి'అన్నాడు రామం. తమ్మునకేసి కోపంగా చూచి వెళ్లిపోయింది రమణ. 'యిదిగో నీకేం కావాలో చెప్ప మల్లీమల్లి తిప్పక. 'పూదా చీర కావాలి కదూ? తెస్తాలే కోప గించకు'అంటూ వైమిద కండువా వేసుకొని వెళ్ళినారు నాగభూషణంగారు. కూలివానిచే సామాను పట్టించుకొని సాయంకాలం నాలుగింటికల్లా యిల్లు చేరారు నాగభూషణంగారు.

త్వరగా భోజనాలు ముగించుకొని వీధిలో

అరుగుల నిండా యున్న దీపాలవద్ద చేరారంతా బాణసంచాతో. రమణ చిట్టిని వాళ్లో కూర్చోబెట్టుకొని కూర్చుంది చూస్తూ. వీధిలో సందడి డాబా మీదనుంచే చూస్తున్నాడు సుందరం. చిట్టి పుతుల్ని వూయల్లో పరుండబెట్టి వేళాకోళంటపా కాయలపెట్టి తీసికొని డాబా యెక్కింది అడుగుల శబ్ద మేనికాకుండ రమణ. పిల్లలు వెలిగించు రంగు రంగుల మతాబులవంక చూస్తూ నిలబడియున్న సుందరం రమణ రావటం చూడనేలేదు. ఆతని వీపుపై కొట్టటాన్ని ఒక గుండురు తీసింది. తప్పు చేస్తున్నావేమో జాగ్రత్తయి అంరాత్మ బోధించింది. చేయి దానంతటదే వాలింది. దీపావళి సరదా! కోప మెందుకొస్తుంది కొట్టమని బాల్కనాపల్వ మొకడంక వేసేంప సాహసించి విసురుకొద్దీ వీపుపై పేల్చింది. టపీమరి పెద్ద శబ్దమయేసరికి వులిక్కిపడి వీపు తడుముకొంటూ తిరిగి చూచాడు. భర్తకు కనుపింపయే వెనుకకు వెళ్ళి యెందుచేతులతో గుండ నాతని వీపుమీద విసరటం ప్రారంభించింది రమణ. 'కలియుగ సత్యమైనా వేమిటి? గుండ్లు చేతికి తీసుకొను సావకాశమున్నట్లు లేదు. ఒకటే పేల్చటం. అవేలా వుంటాయో చూడనియ్యి'అంటూ రమణను సమీపించ బోతుంటే, రమణ పరుగు ప్రారంభించింది. యెంతసేపని పరుగిడగలను ఆయాసంతో ఓమూల కూలబడింది ఆమె చేతిలోని పెట్టెను లాగుకొని అక్కణ్ణించి లేచేవరకూ ఆ గుండతో వేటాట్టం ప్రారంభించాడు సుందరం. తిరిగితిరిగి అలసిపోయింది రమణ గదిలోనికి వెళ్ళి తలుపు వేసుకుందామని పరుగిడింది. కూడానే వెళ్లాడు సుందరం. ఫాలభాగానున్న చెమటపైట చెరగుతో నొత్తుకొనుచూ శ్రుక్కపైవారింది రమణ చేతిలోని గుండ్లు ఆఖరైనందున వట్టిపెట్టెనే భార్యపై విసరి చేరువనున్న కుర్చీలో కూలబడ్డాడు సుందరం. పిల్లలచే టపాకాయలు కాల్చించు సందడిలో యున్న తలితండ్రు లీ దృశ్యాన్ని చూడనేలేదు. దీపావళిసరదా ఆ బాలదంపతుల నెంత ఆయాస పరచినదో చూచారా?

స్వప్న దృశ్యము

శ్రీమతి పాణకా కనకమ్మగారు

అది స్నిగ్ధోజ్వలమగు మిన్నేట పాల తరగలలో నాణి ముత్యములవలె నక్షత్రముల నారబోయు ప్రశాంతమంజుల చంద్రికా చ్ఛాయలు వెల్లివిరియు సమయము.

* * * *

హాయిగా శర్వరీశీతపవన ఊర్వికలలో నూగుచు నిద్రపోవుచున్నారు ఒడలు మఱచి యందఱు వేపల్లెవాడలయందు.

నాకు కొంతసేపు నిద్రపట్టక, అప్పుడే కనుమూసితిని కాబోలును! నా మనస్సు కమ్మతెమ్మెరల ఆనందవీచికలలో స్వప్న వీధుల తారాడుచున్నది.

* * * *

యమునాతీర మనుకొంటాను అది. ఎత్తుగానున్న ఒక సికతాతలమున కూర్చుని, పండు వెన్నెలవెల్లువలో రాయంచపగిది ముచుకలేయుచున్న చందమామను జూచుచుండగా ఆద్యంతములులేని సృష్టిమర్మము మానసమునకు తట్టినది.

సర్వమత ప్రపంచమునకు పరమలక్ష్యమును, అచింత్యమునునై వెలుగు సస్మయాఖండ అమలజ్యోతిర్మయస్వరూపమునుండి నక్షత్రమువలె ప్రకాశోద్భాసితమై ఒక విస్ఫులింగముగారాలి, అది యొకింతలోనే అనంత భిన్నరూపములను దాల్చినది.

అప్పుడు నే నెవరో స్పృహలే దంతగ. కాని ఒక విమల భావోత్తేజశ్రేణులయందు లగ్నమై నా చూపులు యమునతట్టు తిరిగినవి.

చల్లని సమీరోత్సవములో యమునా తరంగిణీఫేనపాక్షులు గట్లు తన్నుచున్నవి విఱివీగుచు. ఆస్రవంతీసంవర్కమున శాద్వలస్థలి ప్రాకృత విరచిత రక్షకంబశమువోలె విరాజిల్లుచున్నది. ఆతటినీతట పరిసరముల తొలిమధురఫలరస వృక్షభరితమును, నవలావణ్యతరుణ నికుంజ మనోజ్వలసితమును, వికసిత కమనీయ కుసుమసారభపూరితమునునై ఒప్పారుచున్నది వనలక్ష్మీ కనుల పండువగ. కమ్మని క్రొందేనియ లాస్వాదించి, మత్తుచే పుష్పశయ్యలపై సొమ్ము సిల్లినవి భృంగరాజములు. నునుచిగురు టాకులు మెక్కిన కోయిల మనోహర స్వాదుగానముకూడ విసబడదు యెచట గాని.

అప్పుడు అందెటుచూచినను, ఎదియో నిర్మలతేజ ప్రతిబింబమొండు లలితమోహన దృక్కుల దిశల వెడజల్లుచు, విహారము జేయుచున్నది కలువలేని ధవళమయూఖముల రాశిలో. ఆదృశ్య ముపమాతీతము.

* * * *

ఒకచో ప్రియజనని యశోదచే తన అమాయకపు దుఃకుచేష్టలకు దండింపబడుచు, మన్ను తినిన అపరాధమును బాపుకొనుటకై జగిదేరు పాలబుగ్గలపై, అరుణ రాగము రేగ నోరుతెరచి, తన బ్రహ్మాండ విశ్వవిభూతినంతయు నుదరమున జూపుచున్నాడు.

ఒకచో కాళియ భోగి దుష్టఫణాగ్రములపై ప్రబలోత్కంఠతో విజృంభించి

లాస్యము నల్పుచు, సతశిరస్కులై పతిభిక్ష
నర్థించు వాని సతీమణులను, కరుణార్ద్ర
దృగంచలముతో వీక్షించి, అభయప్రదాన
మిచ్చుచున్నాడు.

ఒక వో చెట్లబోదెల నొటసికొని జాలు
వారు సెలయేటిదరిని స్వచ్ఛస్ఫురిత శిలావేదిక
పై నాసీనుడై వేలుపు నూచుచున్నాడు
శ్రావ్యముగ. ఆ దివ్యమురళీరవామృతము
వీనుంసోక, తన్మయతచే గోపకామినులు
కామరాగరసోన్మాదినులై ని శృ బ్ధ ని శ
యందు భౌతికముగా నల్లకొన్న ప్రగాఢ
ప్రేమనల్లరులు తెంచుకొని, భగ్గుమోహపు
టుకిత్రాళ్లను బ్రదర్శించుటకు మీ నవనీత
శుద్ధాంతఃకరణ మెట్లు అంగీకరించెనోయి
ముఠళీ అని నిస్పృహజనిత నిష్కరోక్తు
లాడుచుచున్నాడు.

ఒక వో పరమభక్తుడైన అక్రూరుడు
రథముపై నున్న బలరామ కృష్ణులను
యమునాగర్భమున దర్శించి, ఆశ్చర్యచకిత
మానసుడై ముకుళితహస్తములతో స్తోత్రము
చేయుచున్నాడు.

ఒక వో కురుక్షేత్ర సమరావనియందు
విరక్త వ్యధాచిత్తుడై నిల్చి, అశ్రుధారాప్లా
విత నయనములతో కుందు పాండవమధ్య
మునకు, నిష్కామ కర్మయోగసిద్ధాంత
మును ఉపదేశించి, ఆహవరంగమునకు
పురికొల్పి, ధైర్యోపేతుడై రణస్థలియందు
విసీలాభపుష్టమున మెరయు తటిత్తువలె
ప్రకాశించు పార్థునకు సారధ్యము చేయు
చున్నాడు నొగలపై కూర్చుని.

ఒక వో మహాముఖులందఱు చేతులు
మోడ్చి తన ప్రాపంచిక సంబంధము నుప
సంహరించుకొని, క్షీరాబ్ధియందు చిరుత
రూపియై వటపత్రశయనమున నిర్వికల్పుడై
మాయాజన్యమగు భౌతికముగాని, అద్వి
తీయ నిర్గుణ పరబ్రహ్మమే తానని నిరూ
పించుచున్న వేదాతీతుని ఉపనిషత్సూత్ర
ములలో బంధించి ప్రార్థించుచున్నారు.

* * * *

నేను ఆపుకొనలేని ప్రమోద పుల్కరము
లతో సోలి, అటనుండి లేవనుంకింపుచుండ,
ఆ సర్వమయుడు తన కంఠసీమ నలరారు
చున్న అరవిరిమొగ్గల చంపకహారమును
కొనగోటగిల్లుచు, ఉద్యత్ప్రీతిమై వచ్చి తన
జలిబిలి గులాబిరంగు ముద్దు పెదవులపై
మందస్మితము నాట్యమాడ నా హస్తము
బట్టుకొనబోయెను.

* * * *

ఇంతలో హఠాత్తుగా నల్లని మబ్బుల
గుంపు వచ్చి జాబిల్లి నడ్డగించెను. వసీతల
మంతయు సాంద్రదీపిమతేర యాచ్ఛాది
తమై విభ్రమ మావహించినది. ఏమి
చెప్పను! అట నటన నల్పుచున్న జగన్మోహన
మూర్తి నీలమేఘశ్యాముడు, ఆకాసము నీల
నీరదము, యమున నీలనీరపూరితము, పృథ్వి
సస్యశ్యామలము. ఈ సన్నివేశమున మలయ
పవనుడుకూడ శ్యామజడిత వీచికలనే పాట
జల్లుచున్నటుల స్ఫురింప, ఈ యద్భుత
పాంచభౌతికపరిణామ చమత్కృతికి అచ్చె
రువు నొందుచు, ఇదియే కానోపు సృష్టికి
పూర్వమున్న తమోమయ భావాతీతరూప
మనుకొనుచుండగా మెలుకువవచ్చినది.

వ్యాకరణ చర్చ

సకలభాషలకుం దల్లియగు గీర్వాణభాషను సంస్కరించిన పాణిని మున్నగు మహర్షివరేణ్యులు వ్యాకరణములకుం బ్రయోగమూలత్వము నంగీకరించి “ప్రయోగమూలం వ్యాకరణం” అని పేర్కొని యున్నారు. వారి మార్గము ననుసరించియే నన్నయ గారును “సిద్ధిరోకాద్వ్యశ్య” అని రచించి తెనుగు భాషను మార్గదర్శకముగాఁ జింతామణిని రచించి ప్రసాదించిరి. అహోబలపతి చింతామణికి భాష్య ప్రాయమైన యొక విపులవ్యాఖ్యను రచించిరి. అధ్వజాచార్యులు కొన్ని విశేషములను జేచ్చి కారికావళిని రచించిరి. ఇవియున్నియు సంస్కృత భాషను రచింపబడుటజేసి తెనుగు విద్యార్థులకు దుర్బోధము లయ్యెను అక్రొంత దీర్ఘటకుఁ గాబోలు చిన్నయసూరిగారు బాలవ్యాకరణమును తెనుగుభాషలో రచించిరి. ఈ గ్రంథము కళాశాలలో బాలురకు నవిచ్చిన్నపరసీయముగా నిరీతమైనది. దీనిం జరువంజరువ సంశయము లమితముగా నుదయించుచున్నవి. సూరిగారైనను బ్రాచీన నవీన ప్రయోగములను స్వయముగా బరికించి ఈ వ్యాకరణమును రచించినట్లు గానరాదు.

“గతానుగతిలోకాః” అనునట్లు వ్యాసకర్తలు జూపిన ప్రయోగములనే తామును నేకరించిరి. సమ గ్రముగా భారతప్రయోగములైన ననుశాసింపక పోవుట మిగుల శోచనీయము. వీరు పాణినీయ సూత్రములనన్నిటిని తమ వ్యాకరణమున జొనిపిరి. అయ్యవి బాలురకే కాదు. వృద్ధులకుగూడ దుర్బోధములుగానున్నవి. కొన్నియెడల వారు చేసిన వివరణములును “టీకా టీకా మపేక్షితే” అనునట్లు అత్యంత దుర్బోధములయ్యె అయిననేమి “మాలో దిమ్యయ్యే చక్రనివాహు” అన్నట్లు ఈ వ్యాకరణమే నేడు అన్ని వ్యాకరణములలో వాసికెక్కినది. ప్రాజ్ఞులకు బిష్టపేషణములును, నా యల్పబుద్ధికి నవీనములునునగు కొన్ని విషయములను విద్యార్థినిని గాన జేర్కొన సాహసించుచున్నదానను.

క్రియ. 3. సూ. వివరణ. “భూతంబునా విద్య మానధ్వంస ప్రతియోగి.”

క్రియ 4. సూ. వి. “భావి నావిద్య మానప్రాగ భావప్రతియోగి.”

శ్రీమతి కూనికెట్టి రామరత్నమ్మగారు

కారక 4 సూ. వి. “క్రియాసిద్ధిం బ్రకృష్టోప కారకంబు కరణంబు.”

తదిత 1. సూ. వి. “ప్రకృతి జన్యబోధంబునందు బ్రకారంబు భావంబు” ఉపోత్తమేత్వము; పర్యదాస, వ్యధికరణము, తపరకరణము; ఉత్సర్గ; వ్యవసితవిభాష; గ్రహ్యవియోగజము; ఇట్టివి సంస్కృత వైయాకరణులకే విశేషములును సంకేతములు, వివరణములు. తెనుగు విద్యార్థులకు దుర్బోధములుగా నున్నవి.

సంధి 39. సూ. వి. “ఒకానొక శబ్దంబున కొకానొక శబ్దంబు పుంబగునపుడు తొంటియట్లు లోపను గాగమంబులు జూపట్టెడు.”

తదిత 8. సూ. వి. “మగటిమ్యాదులు యథా ప్రయోగంబుగ గ్రాహ్యంబులు.”

ఇత్యాదులు కేవలము భాషకు బ్రయోగమాత్ర శరణత్వమునే జూపుచున్నవి. ఇట్టి సూత్రములచే విశిష్టజ్ఞున ముదయింపదు.

తదిత 3 సూ.లో. “చిన్నాదులకు టికవరకం బగు.” చిన్న + టికము. కన్నె + టికము. ఇట్లె చుట్టము + టికము, చుట్టటికము. దీనిలో మువరక మెట్లు లోపించినదో గ్రాహ్యముకాదు.

తదిత 17 సూ. “అవివరకంబు మతుభిరంబునందు జాలాదులకగు” జూదము + అరి, జూదరి సుంకము + అరి, సుంకరి. మతకము + అరి, మతకరి. వీనిలో మువరకము లోపించుటకు సూత్రము కానరాదు.

సంజ్ఞాప్రకరణములో ణ, త. ఆదెయంబుగల పదములు తెనుగులో లేనవి చెప్పలేదు:

పట్టుక, పండుక ఇట్టి సుప్రసిద్ధహాసముల ననుశాసించలేదు.

తజ్, రుజ్ మున్నగువానిలోని యిత్యంజలకు లోపమును జెప్పలేదు.

క్రౌన్ధికేకారములకు బ్రాచీనగ్రంథములలో గుప్తు తిప్పలుగా బ్రయోగములున్నను సంధిలేదని సూత్రించుట వింత.

కూతురు ప్రథమైకపదములలో “రు” పర్వము

తేని బ్రయోగములున్నను నిషేధించినాడు. కూతుండ్రు అనురూపమును సాధించలేదు.

సమాసప్రకరణములో, నవ్యయాభాససమాసమును బరిగణించలేదు. మీగాలు, నడిరేయి, మున్నగు ప్రయోగములు కానవచ్చుచున్నవి.

సంధి 34. నూ “పక్షీనమాసంబునం దుకారముల కచ్చుపరంబగునపుడు నుగాగమంబగును.” ఈ సూత్రమునకు విరుద్ధముగా రూపములున్నవి. శ్లోమందము, శిరసందము ఇత్యాదులందు నుగాగములులేదు. కానపై సూత్రము సరిగాలేదు.

వ్యంజనమునకు బూర్వమందున్న వర్ణమును గుర్తువని భావించియే “అతిశయముగ బుద్ధిమంతుడగు బుధ నేవన్” అనుచోట ప్రకారమును గురువుగా భావించి యుదాహరించినాడు. కాని, క్రియ 50. నూ వివరణలో భుజ్ + ఇయ్ + ఇంచు’ అను క్రియలో హల్పరకమైన (భు) అను వర్ణమును లఘువుగా నెట్లు పరికించినాగో తెలియదు. ఇది స్వపచన వ్యాఘాతముకాదా?

ద్రుత విషయము.

సంధి 11 నూ. “నకారంబు ద్రుతంబు” దీని వివరణలో “తాను; నన్నున్; మున్నగునవి చూపఁబడినవి ఈ సూత్ర వివరణములను బట్టి ద్రుత స్వరూపము (న్) హల్మాత్రము; లేక (ను) ఉత్పత్తి విశిష్టమా? లేక (న) అభివ్యక్తి; అను విషయములు నిర్ణయింప నలవిగాక యున్నవి

సంధి 17 నూ. వివరణలో పూచెను ..గలువలు అనుచోట (ను) ఉత్పత్తి విశిష్ట నకారము స్వత్వమని చెప్పబడును; అట్లే, 21 నూ. ఉదాహరణములో “అదియు నున్నాక” “దివంబుబోలె” అను తావుల యందు (ను) ఆయ దానిని ద్రుతముగా నుదాహరించుటచేత సుత్వవిశిష్ట నకారమే ద్రుతమని స్ఫురించుచున్నది. సంక్లేషాదులయందు కేవల హల్మాత్రమే ద్రుత మనినట్లు స్ఫురించును.

ఈపట్టున ప్రాథమిక వ్యాకరణ కర్తయు. “ఆగమావ్యయ ప్రత్య యాత్మకంబై యుత్పత్తి విశిష్టమైన నకారమే ద్రుతమని చెప్పినాడు” కాని “పదుమూడు” దీనియందుఁ గేవల హల్మాత్రమునే ద్రుతముగా నంగీకరించెను. “కమ్మం దేనె” ఇంటి (ని) అను దానిని ద్రుతముగా నంగీకరించినట్లు తోచును. కావున

వీరి యనుశాసనము చదువరులకు ద్రుత స్వరూపజ్ఞానమును సరిగాఁ గలిగింపకున్నది.

మఱియు మిన్ను ..పడియె ఇది సూరిగారి మత ప్రకారము మిన్ను కళ-కావుననే ప్రథమపై గనడదవాదేశము కాఁగా “మిన్నడియె” అను రూపము సిద్ధించినది ఇట్లే “కన్ను . పడియె” అను చోట “కన్” ద్రుతమైనది కావుననే గనడదవాదేశమును జేయఁగా “కన్నడే” అను రూపము సిద్ధించినది. ద్విత్వోత్పత్తి విశిష్టములై ప్రథమాంతములైన కన్ను మిన్ను శబ్దములలో ద్రుతకళాభేద మెట్లు వచ్చినదో వివరింపఁబడలేదు.

సంధి 28 నూ. “కర్మ “కర్మధారయంబునం దుత్తున కచ్చు పరంబగునపుడు టుగాగమంబున నివచించె” తేనె ..ఈగ-తేనెట్టిగ దుక్కి ..ఎద్దు దుక్కిటెద్దు. ఇంటి నుదంతములు కాకున్నను టుగాగమును వచ్చినది వీటిని పై సూత్రములో సంగ్రహింపలేదు.

సంధి 45 నూ. ఉదంతతద్రాధిక విశేషణములలోనే “అది” అను శబ్దము వచ్చునని చెప్పినాడుఁ గూడ నీకార్యము కానవచ్చుచున్నది. తెల్ల ..అది. తెల్లది; పచ్చది, వీనినిపై సూత్రములో గ్రహింపలేదు.

తత్సమ 12 నూ. “బహుత్వ సంఖ్యను బోధించు. ప్రత్యయంబు బహు వచనంబు” సమాజము సంఘము మున్నగు శబ్దంబులలో నేకత్వబోధక ప్రత్యయమున్నను బహుత్వ సంఖ్యనే బోధించుచున్నవి.

ఇట్లు పెక్కు తావులందు బాల వ్యాకరణము తెనుఁగు విద్యార్థులకు దుర్బోధమై దురవగాహమై, సంశయంబులకుఁ బుట్టి నిల్గుచున్నది. దీని పరిహారమునకై పడు ప్రయాసను ప్రాచీన లక్ష్యగ్రంథములలోఁ బడిన బాలురకు మేలని తోచెడిని. పండిత మండలి లక్షణ గ్రంథపతన మావశ్యకమని తలచెనేని ప్రాచీనార్యాచీన ప్రామాణిక ప్రయోగ సంతతి సమగ్రముగా నేకరించి బాలురకు సూచనమును పడతిని నొక సంపూర్ణ వ్యాకరణమును నిర్మించుట యొప్పు. కాదేని యీ వ్యాకరణమువలన నిర్బంధమును దొలగించి బాలర కృతజ్ఞతకుఁ బాత్రమగుట లెస్స. భాషా యోషామణి కంఠసీమను మంచి సూత్రసంతతి నలంకరించుట యొండె; కన్నెమెడతో నాపెకు వైరవిహారి మొనగూర్చు టొండె, లెస్స.

దౌష్ట్య ఫలము

శ్రీమతి కామరాజు మైత్రేయి కారు

సముద్రము, గాలి కూడ నిశ్చలముగా నున్నవి. సముద్రములోపున్న పడవ బొమ్మ వలె నిలచిపోయినది. గాలి పున్నకదా పడవ కదలుట.

చడి చప్పుడుకాక, పడుచున్నవి అలలు, సముద్రములో కొండమీద అలలు కొద్దిగ లేచి కొద్దిగ పడుటవలన, ఆకొండకు కట్టిన గంట కదులుటలేదు.

ఆతీరాన్నే బసచేసుకున్న ఒక వృద్ధ సన్యాసి, నావికుల పువయోగార్థము కట్టి నాడు ఆగంట. అది తెప్పమీద తేలుచుండును. అలల తాకుడువలన గంట మ్రోగుచు దానిపనిని అది నెరవేర్చుచుండెను. వర్షాకాలము, తుపాను సమయములందు తెప్ప, గంట కనుపించకపోయినా, నావికులు యీ గంటను విని వారి పడవలను ఆగాధమైన ఆకొండను తప్పించెడివారు.

అత్రోవను నడచు నావికులు యీ సహాయమునకు, ఆవృద్ధ సన్యాసిని సదా తలచుచు, వారి కృతజ్ఞతను తెలుపుచుండిరి.

అది యెంచి పుల్లసమైన రోజు ప్రాణి వర్గమంతయు చాల తృప్తిగాను, సంతోషముగాను పున్నది. సముద్రముమీద ఎగురు పక్షులలో, కూజితములందు కూడ, ఒక విధమగు సంతోషము కనబడుచుండెను.

సముద్రపు దోపిడిగాడగు రాముడు విలా

సార్థము వాహ్యాభి బయలుదేరినాడు సముద్రములో యీతెప్ప చుక్కవలె స్పష్టముగా కనుపించుచుండెను. రామునిలోకూడ పుల్లసము పుట్టినది. వాడు చాల ఆనందముగ పున్నాడు, కూను రాగములు తీయుచున్నాడు. కాని వాని పుల్లసము కూర్చుండెను.

వాని దృష్టి ఆతెప్పమీదకు మరలినది. తోటి నావికులతో “ఒరి మన పడవను ఆ గంట యొద్దకు నడపవలెను. నేను వృద్ధ సన్యాసి పని పట్టెదను.” అని చెప్పినాడు.

వాని నావికులు పడవను రాముని యిష్టానుసారము తెప్పయొద్దకు నడపినారు. రాముడు తన పడవలోనుండి వంగి తెప్ప నుంచి ఆగంటను వేరుచేసినాడు.

గంట అస్ఫుటమైన మ్రోతతో మునిగి పోయినది. నీటి బుడగలు బయలుదేరి అణగి పోయినవి. మరల ఎప్పటియట్ల అలలు లేచుచు పడుచున్నవి. “ఆహా యింక యీ త్రోవను నడచు మొదటి నావికుడు యీసన్యాసిని తలవడు” అన్నాడు రాముడు ఆనందముతో.

రాముడు ఎన్నోమైళ్లు ప్రయాణముచేసి దోపిడివలన డబ్బు బాగుగనుపాదించి యింటి ముఖము పట్టినాడు.

ఆకాశమంతటను దట్టముగా మబ్బుపట్టినది. పైన సూర్యుడు కనుబడుటలేదు.

ప్రొద్దున్నంతయు గాలి హోరునలేచిసాయం
కాలమునకు పడిపోయినది. రాముడు పడవ
లో నిలబడినాడు. చుట్టూపట్టంతయు చీకటి
క్రమ్మి ఎక్కడ తీరము కనబడుటలేదు.

“త్వరలోనే వెలుగువచ్చును. చంద్రు
డుదయించు జాడలు కనుపించుచున్నవి.”
అనినాడు రాముడు.

“అలల విరుగుడు వినబడుటలేదా?
మనము తీరముదరినే వున్నట్లున్నది. కాని
మనమెక్కడనున్నామో తెలియుటలేదు.
అయ్యో, ఆకొండవద్ద గంట మ్రోగిన ఎంతో
బాగుండుననిపించుచున్నది.” అని చెప్పినాడు
వారిలోనొకడు. వారికి మ్రోతయు విన
బడుటలేదు. సముద్రపుహోరు మాత్రము
చాల ఎక్కువగనున్నది. గాలి లేకపోయినను

ఎట్లో పడవను నడపుచున్నారు.

ఇంతలో పెద్ద శబ్దము!! పడవదేనినో గట్టిగ
తాకినది. ఆతాకుడుతో నావికుల గుండెలు
జల్లుమన్నవి. “అయ్యో ఆమాయదారి
కొండయే” అని నావికులందఱు యేక కంఠ
మున పలికినారు.

రాముడు జట్టు పీకికొసినాడు. తనను
తాను శపించుకొనినాడు. ఆ అవస్థలో నలు
ప్రక్కలనుంచి అలలుచుట్టి పడవను ముంచి
వేసినవి. పడవ మునిగిపోవుచున్నది. మరణా
వస్థలోకూడ అస్ఫుటమైన ఆగంట శబ్దం
వినుపించుచున్నది. రాముని చెవిలో యమ
కింకరులు, వాడు కోసివేసిన ఆగంటాశోనే
వాని చావుకు సంతోషించుచు ఆహ్వానించు
చున్నట్లునిపించినది ఆఘాతకునికి!!



ప ర మ సు ఖ ము

మలయశైలశీతల మందమారుతములు
సౌరభంబులజల్లెడు సమయమందు
బ్రహ్మతినర్తకి నాట్యముల్ నలుపుతరిని
బాటబాడుచు దుమ్మెదల్ వరలువేళ
జిలుకలును ముద్దుపలుకుల బలుకునపుడు
లలితశాఖలువంగి సలామునేయ
బశులకావరితనముందు బశువులెల్ల

శ్రీమతి చర్ల సుశీలగారు

మేయుచుండగ నొకచెట్టు చాయయందు
బట్టబరచి హాయిగనట బండుకొనియు
వచ్చిరానివదంబుల బాడుకొనుచు
గోయికోయను కోయిల కూతలకును
దిరిగి కోయని కూయుచు దేవదేవ
నవ్వుకొనుచు మదిని మహానందమొందు
పశులకావరిచే భువి బరమసుఖము.

గా న ము

మా ధ వా!

సాంధ్యరాగము సన్నగిల్లెను
పాంధజనులకు భయముగొల్పగ
సంధికారం బలముకొనియెను

ఎందువెదకుదు మాధవా!

చిమ్మచీకటి వమ్ముజేయను
రమ్ము రాధారమణ యంచును
నెమ్మిమిరగనిన్ను నెడలో

సమ్మిమొక్కితి మాధవా!

సదయహృదయ త్వదీయసన్నిధి
హృదయమోతయు పదిలపరిచియు
ముదములోనే మునిగితేలే

విధముదెల్పుము మాధవా!

శిష్టరక్షణ సేతువంచును
కష్టముల్ మదిగణనసేయక
నిష్టగొల్పుచునుంటి, వే

మదభీష్ట మీయుము మాధవా!

దుష్టశిక్షణకొరకు నీవీ
సృష్టి నవతరింతు వందురు
దుష్టమానవకోటి క్రూర

చేష్టలుడుపుము మాధవా!

అందునిందును నెందుజూచిన
పొందుగానీవుండు వందురు
ఎందువెదకిన యుందువో, నా
కుండెలియదో మాధవా!

శ్రీమతి యెన్నే శేషచ్ఛగారు

ఆసలన్నియు సంతరించెను
లేశసౌఖ్యములేదు నామది
గాసిజెందితి కనికరింపుము

దాసురాలను మాధవా!

చిన్ననాటి నీదుచేత
లన్నిమిరువశక్యమేయిక
నిన్నుకన్నులగాంచ గల్గెడి

పున్నెమెపుడో మాధవా!

భక్తజనులకు ముక్తినిచ్చెడు
శక్తిసీదే యంచు సమ్మితి
భక్తితో సమర క్తితో

నాన క్తిబాడుచు మాధవా!

ప్రేమలోపల ప్రేమవెలుగగ
ప్రేమమయమగు విశ్వమందున
ప్రేమనగు నాపైన నీకరు

ణామృతము చిలుకు మాధవా!

పండువెన్నెల బండుకొనగా
నిండుగా నా నేత్రములలో
నిండియుందువు నిర్మలంబుగ

అంశనీవే మాధవా!

కమ్మతావులు కడలుకొనగా
గ్రమ్మె ప్రేమభావము మెల్లెడ
రమ్మునామది జల్లపరుప, ఏ
కమ్మునీవే మాధవా!

ఆరోగ్యబోధిని

గర్భవతి గమనించవలసిన విధులు

సాభాగ్యవతియగు నెచ్చెలి కమలకు :—

ఆరోగ్యపురి, 4-8-34

నీవు వ్రాసిన జాబునందు నీవు గర్భవతివైతివని తెలియటచే మిక్కిలి సంతసించితిని. నీవును వివేక పంతురాలవే అయినను అనుభవములేని పసిదాన పగుటచేత గర్భవతులు గమనించవలసిన నియమములను గొన్నింటిని దెలుపుచున్నాను. ఆ నియమముల నెరింగి సుఖప్రసవపుగమ్మని యాశించుచున్నాను.

మనలో నిష్క డొక్కసారి సంతానము కలుగ గనే స్త్రీలు సౌందర్యవిహీనలగుటయు అనారోగ్య పతులగుటయు, మనము కనులూరి గాంచుచున్న విషయములే. పూర్వకాలపు కాంతలు యెంత సంతానము బడసినను నవయావనపగులవలె దారుణ్యము చెడక సౌందర్యము గోలుపోక నుండెడివారు. అదాని కారణము వారివారి నియమముల నతిక్రమింపకుండుటయే. సంయోగముయొక్క యుద్దేశము సంతానము బడయుటకే గాని కామకర్మ గాదు. అట్లుగాక ప్రకృతివిరోధముగా కామేచ్ఛ నివారణగా ప్రవర్తించిన మీరరాని యిక్కట్లు లుత్పన్నమగుచున్నవి.

సంయోగసమయమున మర్మాంగముల రక్తప్రవాహము మిక్కిలి హెచ్చుగా ప్రసరించును. గర్భవతులగు స్త్రీలు కామక్రీడలం దేటుటచే రక్తప్రసారము అధికముగా కలుగుటచే వృద్ధిగాంచు పిండమునకు హాని సంభవించును. ప్రకృతి విరుద్ధమగుటచే తల్లికి కూడ అనేకరోగము లుద్భవించుటకు మూలకారణము. ఆకలి మందము, వాంతి, నీరసము మున్నగు వ్యాధులు నియమవిరుద్ధమువలననే యుత్పన్నమగుచున్నవి. ఇందువలన కేవలము తిల్లియొక్కయు,

గర్భపిండముయొక్కయు ఆరోగ్యము చెడుటయే గాక పురుషులకు మానసిక కారీగసంబంధములగు ఆరోగ్యము చెడును. గర్భధారణానంతరము గలుగు సంయోగములే మానవకోటికంతకును తీరని దుఃఖములు తెచ్చిపెట్టుచున్నవి. యిప్పటి దినములలో అస్వాభావికపు ప్రసవములు ఎన్ని కలుగుచున్నవో చూడుము. అకాలప్రసవములు, బలహీనులగు శిశువులు గల్గుట మున్నగునవి యింకెన్నియో కలుగుచున్నవి. ఈ కారణములన్నియు గర్భధారణానంతరము స్త్రీ సాంగత్యమువలననే యని ఋషిపుత్రేయుటకు నీకు చిన్ని యుదాహరణము చూపుచున్నాను. వినుము.

భగవత్సృష్టియందలి మానవజాతియందు తప్ప మరి యేయితర పశుపక్ష్యాదులందునుగూడ గర్భము ధరించిన యనంతరము ఏ పశువును సంయోగమున కియ్యకొనదు. వానిలో గర్భధారణకు కొక్కొక్క నియామకమగు ఋతువున్నది. కాని సృష్టియందలి పరమోత్కృష్టజాతి యననొప్పు మన మీ నియమము నుల్లంఘించి దైవమునకు వ్యతిరేకమగుటచేతనే, యిన్ని బాధలకు లోనగుచున్నాము. మంత్రసానులు, యంత్రసహాయములు లేకుండ ప్రసవించుట మిక్కిలి యరుదగుచున్నది కాని ప్రకృతి నుల్లంఘించని జంతుకోటియం దెక్కడనైన ప్రసవకారణము లచే దేహారోగ్యము చెడుట మన మెన్నడైన కని వినియున్నారమా? వాటియందు 'మనవలె' ప్రసవ సమయమున ఆస్యసహాయములను గాంచుచున్నామా? మృగపక్ష్యాదులు మొదలగునవి ప్రమాతియైన వెంటనే తమతమ వ్యాపారములలో నేవోచు గా

మెలంగుచు ప్రమాతియయినటులే కాన్పించవు. మానవజాతి ప్రకృతి విరోధముగా వ్యవహరించుట చేతనే మన స్త్రీ జాతికి అస్వాభావికముగాను అసౌఖ్యకరముగాను ప్రాణోపద్రవముగాను గాన్పించు రోగము లెన్నో ఉత్పన్నమగుచున్నవి. కావున ముఖ్యముగా గమనించవలసిన నియమములలో స్త్రీ ఆరోగ్యముగానుండుటకు గర్భవతియైన వెనుక యెంతమాత్రమును పురుషసంయోగమున కియ్యకొనరాదు.

మనలో మరియొక దురాచేత మావహించినది. స్త్రీలు గర్భవతులు కాగానే మిక్కిలి బీదవారు అనగా శేవలము కూలి నాలివలన జీవించువారు తప్ప మిగిలినవారు ఎంత చిన్నపనియైన నొనర్చిన ఆస్త్రీ శరీరము అలసిపోవుననియు, అపాయము కలుగుననియు తలంచి యెట్టిపనియు చేయనీయరు. అది మిక్కిలి పొరబాటు. గర్భవతి ఏవనియుచేయక కదలకయుండినచో నాడులయందలి రక్తప్రసారము మందగించును. బద్ధకము, మాంద్యత, సోమరితనము వృద్ధియగును. గర్భనమగు పిండమునకు యిట్టి నిర్బంధములచే పోషణ జరుగుటకు శక్తి చాలక కృశించి అనారోగ్యము, బలహీనులగు శిశువు లుద్భవించును. స్త్రీలుగూడ అనారోగ్యములపాలయ్యెదరు. కావున మన నియమితకార్యములను చక్కగా చేసుకొను చుండవలయును. స్త్రీమంతులు గర్భము ధరించినచో దాసదాసీజనుల నేర్పరచి తమ కృత్యములు నెరవేర్చించుకొందురు కాని సామాన్యకుటుంబికులు పేదవారు తమతమ పనులను తాము స్వయముగా నిర్వర్తించుకొందురు. కావుననే భాగ్యవంతుల యందుకన్న పేదవారియందే సుఖప్రసవములు హెచ్చుగా గానవచ్చుచున్నవి. కొందరు పల్లె గ్రామములలో నివసించు కొండజాతివారు మున్నగు గర్భిణులు నాట్యమొనరించియు, ఆయాసపడకుండుటయు సుఖప్రసవమగుటయు యిందులకు దాహరణము. శిశువులకు అపాయమేమియు కలుగదు. యేనాదులు, యెరుకులు మున్నగు బిచ్చమెత్తుకొను బీదజనులకూడ ప్రసవసమయ మగువరకు బిడ్డలవెంట కప్పపడి దిరుగుటయు, ఏ బాధయులేక సుఖప్రసవ

మగుటయు మనము కనులార గాంచుచున్నాము గదా. కావున సోమరితనమున అన్ని పనులను మాని వుండరాదని హెచ్చరించుచున్నాను.

ఇక నొక విషయము. గర్భవతులు ఏవిధమగు విచారములతోను వుండరాదు. పరిశుభ్రమగు పస్త్రములు ధరించుచు నిర్విచారముగాను, మనోల్లాసముగాను, చురుకుగాను, సంచరించుచుండిననే ఆరోగ్యవంతులు, రూపవంతులునగు బిడ్డల గందురు. ఎల్లప్పుడు దురాలోచనలకు తాపీయక సద్గ్రంథకాలక్షేప మొనర్చుచుండవలయును. కలకల నవ్వుచుండవలెను. అట్లయినచో పరాక్రమవంతులు, తేజోవంతులునగు బిడ్డ లుద్భవించును.

మరియొక్క విషయము సీవు ముఖ్యముగా గమనించవలసినది: మనలో గర్భవతులైనచో బంధువులు మున్నగువారు ఫలహారములు మున్నగునవి విస్తారముగా యిప్పించెదరు. ఏ పనియు చేయనీక కూర్చుండి చిరుతిండ్లు మున్నగునవి తినిన జీర్ణాశము చెడి అనేకవిధములగు వ్యాధు లుత్పన్నమగును. కావున నియమితాహారమునే గమనించుచు త్వరలో జీర్ణించు ఆహారమునే తినుచుండవలయును ఎల్లప్పుడును సోమరితనముగా నిద్రించరాదు కర్ణకరోర వాక్కులు, భయానకదృశ్యములును గాంచరాదు. అట్టి చోటకు పోవుచుండరాదు రాత్రులందు విస్తారము మేల్కొనుట, పగటిపూట నిద్రించుట మున్నగు దురలవాటులను లోనుగారాదు.

కావున నేనేమో వ్రాసినదిని యెంచక యీ నియమములను పాటించి సుఖప్రసవయితీపని తెలియజేయు జాబు వ్రాసిదసని తలంచుచున్నాను. కరుణాశుభగు పరమేశ్వరుడుగూడ నా యీ యాస్పితములు నెరవేర్చుటలో నీకు సహాయపడు గాకయని కోరుచు యింతటితో నీ జాబును విరమించుచున్నాను.

ఇట్లు భవదీయ హితాభిలాషిణి,

ప్రియసఖి,

‘రాజేశ్వరి.’



—ఫలరస కడంబము...

అయిదు తులములు కొబ్బరికాయనీళ్ళు, (5) తులములు దిబ్బచండ్రసము (5) తులములు నిమ్మపండ్లరసము, (5) తులములు తియ్యచూమిడిపండ్లరసము, (5) తులములపడగట్టిన యరఁగిపండ్లరసము, (5) పండ్లద్రాక్షరసము, (5) తులములు వెలఁగ పండ్లరసము, ఈ రసములన్నియు నొక కుండలోఁబోసి యరగడియకాలము బాగుగా నేతిలోఁ దఱచవలెను.

తరువాత వేడిపాలు పావుశేరు, మూడుతులముల యాలకులపొడిని రసములోఁబోసి మూతయొంచవలెను.

తియ్యని పెరుగు మూడు తులములు తెచ్చి యందులో $\frac{1}{2}$ తులము అల్లము (3) తులములు అక్రూడు పప్పు (3) తులములు బాదంపప్పు (3) మూడు తులములు గనగసాలు, వీటి నన్నిటిని నూరి వడియగట్టిన పాలున్నూ, (3) తులముల మైదాపిండి, (3) తులముల శెనగపిండి, బాగుగాఁ గలియఁబెట్టి నిప్పుల మీద వెచ్చచేసి మైరసములోఁ బోసి మరల కలియఁబెట్టవలెను.

మూడుతులముల పన్నీరు పావుతులము పచ్చకర్పూరము పదిచుక్కలు గలాబిత్రతరు, అందులో వేసి పుల్లలోఁ గలఁదీయవలెను. ఇదంతయు సిద్ధమైన వెనుక అయిదారు నిమిషములు నిప్పులమీదనుంచి దింపవలెను. ఈ ఫలరసకడంబము చల్లారిన వెనుక సీసాలలోఁబోసి వాసన పోకుండునటుల మూతి బిగించి ప్రతిదినము ఉదయము సాయంకాలము ఒక్కొక్క తులమువంతున నేవించిన మేహసంబంధ రోగములు పోగొట్టుటయే గాక బలము, శ్రేణువు మొదలగునవి కలుగఁజేయును.

—పన్నీరు పానకము—

ప్రశస్తమైనది, సువాసనగలది, ముప్పది తులముల పన్నీరుదెచ్చి అందులో ముప్పది కొబ్బరికాయల నీళ్ళు, 10 తులముల నిమ్మపండ్లరసము, పోసి పది నిమిషముల వఱకు భూతులని కొమ్మతోఁ ద్రదిప్పుచుండవలెను.

తరువాత 5 తులముల యాలకులపొడి పాకములోఁ గలిపి వడియగట్టి యొంచవలెను. ఇరువది తులముల పంచదారను పాకముపట్టి, యందులోఁ బానకము కలిపి ప్రతిదినము నేవించిన యెడల మేహవాతములు నివారణయగును.

—చదలవాడ రాఘవాంబ.

—అమృతపానీలు చేయువిధము—

1 నేరు బియ్యం నీటిలో నాననిచ్చి అవి బాగుగా కడిగి రోటిలోవేసి మెత్తగా రుబ్బవలెను ఒక పెంకాయ తురిమి అదికూడా పిండిలోవేసి మెత్తగా రుబ్బవలెను. అందులో 2 నేర్ల పాలు కలిపి, నేరు చక్కెర కల్పి అది ఒక చెడల్పు గిన్నెలో పోసి పొయ్యిమీదపెట్టి కింద మంటపెట్టవలెను. వుండకట్టకుండా కలుపుతూ వుండవలెను. అట్లు కలుపుతూవుండగా ముద్దలాగు అవును. దానిలో యాలకులపొడి పచ్చకర్పూరం చేర్చి కలిపి క్రింద దింపి ఒక పీటకీ చమురువ్రాసి దానిమీద గరిపెతో పాలముంజెలవలె పోయవలెను. అటుల యిష్టము లేని వారు అంతా పీటమీద యేకముగా తరచి చల్లారిన తరువాత చాకుతో బిళ్ళలవలె కోయవలెను. అవి వేరుగా పళ్లెములో వుంచి పువయోగించిన యెడల చాలా రుచికరముగాను మృదువుగాను వుండును. ఒకసారి మా సోదరీమణులు చేసి దాని రుచిని గ్రహింతురుగాక.

కాంచనపల్లి వెంకటవరహ రంగనాయకమ్మ.

మ నో ర మా స ం ఘ ము

మా సంఘనిర్మాణము

శ్రీమతి దివాకర్ల శారదామణిగారు

ఉత్తమప్రతిభావంతులగు కవీంద్రులు శ్రీ విషయికమగు రచనలచేతనే చారుతరమైన కీర్తి గిణించుచుండుట ఎల్ల రెఱింగిన విషయమే. ప్రపంచమునందన్ని జాతులలోను వాఙ్మయ ధురంధులైన కీర్తికాములకు రమణీయ రమణీ కథాలోలుపత్వ మొక సాంప్రదాయమైపోయినది. ఇది నూతనముగ మాచేకనిపెట్టబడినది కాదని పాఠకులకు తెలిసియేయుండును. కాని మేము చెప్పజోవు మాయుద్యమ సాధ్యమునకును ఏతస్మాదముగు తమ యామోదమునకును ముఖ్యముగ చెప్పవలసి వచ్చినది. మే మనుటయేల? గ్రంథకారులును తమ కావ్యములలోని ఘనతకు సారమనియు కాంతావిషయికమగు ఘట్టములయందున్నదని యేకగ్రీవముగా నంగీకరించుచునేయున్నారు. అది కవీంద్రుడగు వాల్మీకి మొదలు అధునికులగు భావకవుల వఱకు అందఱు నొక్కరితిగ శ్రీల యుత్తమచరిత్రముల ఘోషించుచునేయున్నారు.

శ్రీజాతిపట్ల కవులొనర్చిన మహోపకారమునకు విడుషీమణులు హృదయాంతరాళములనుండి ధన్యవాదము లొసంగవలసి యున్నది.

అట్లయిన శ్రీల దుర్వర్తనములనుగూర్చి 'నోరూర జవులుపుట్ట' కవులు పర్ణించుట లేదా యని కొందరడుగవచ్చును. ప్రపంచమున కద్దమువలె నిర్మింపబడవలసియున్న కావ్యములం గుత్తమకవులు గూడ సధాపతితలగు శ్రీల దిగ్గజములను జక్కగ ప్రతిఫలించునట్లు లోకమునకు జూపించుచునే యున్నారు. చిత్రవిచిత్రాతి చిత్రమైన ప్రపంచమున మానవజాతియం దెన్నెన్ని వ్యక్తులున్నవో అన్ని భిన్నభిన్న ప్రకృతు లుండుట నిర్వివాదమగు నంతము. ఈ మహామార్గా జగన్నాటకమున వేయరాని వేషములను


వేయుచు, చేయరాని పనులను చేయుచు, పాడరాని పాటలను పాడుచు నభినయించు పాత్రములను గూడ కవుల కవితా సృష్టియందు గోచరించుచునే యున్నవి.

సృష్టాదియండి కవులింత సూక్ష్మతర సూక్ష్మతమ భేదముతో శ్రీలను చిత్రించుచున్నను అగాధమగు కాంతాహృదయ మిప్పటికిని దురవగ హమై యున్నదని విద్వాంసు లూహించుచున్నారు. స్పష్టముగ కవులచే నరింపబడియు స్త్రీల స్వభావ మిట్లస్పష్ట కృత తత్త్వమగుటయే లోకమునకు మహామోహనకరముగ నున్నది.

అందువలన కాంతోదంతముల నెవ్వ రెన్నివిధముల చిత్రించినను ఆకర్షణీయముగ నుండకపోవు. స్త్రీల యపాంగ వీక్షణమునందున్న పశీకరణశక్తి నిరుగమానమైనది. కనకమునకైన నట్టి శక్తి లేదు గద! సామాన్య గృహస్థుల యిండ్లుగూడ నవరసములకు నిలయమగుటకు గృహిణీమణులే మూలము గద!

ఏ యేదేశముల శ్రీలు గౌరవస్థానముచే నలంకరింప బడుచుండునో ఆ యాదేశములు నాగరికతయందగ్రస్థానముల బొందగల్గునని నిశ్చయముగ చెప్పవచ్చును. అనేక శతాబ్దము లందకారమున బడియున్న హైందవ నారీసంఘమున కిటీసలనే అజ్ఞాన తిమిర విధ్వంసమై ఒక్కమారుగ జ్ఞానభానూదయ మగుట కవకాశము లేర్పడినవి. అయినను ఎన్నో తరములనుండి అంధకారి బంధుగమగునజ్ఞాతవాసముల నిసనింప నలవాటుపడిన శ్రీసంఘ మింకను పరిపూర్ణముగ జ్యోతిర్మయమగుచున్న ప్రపంచము నుపలక్షించుటకు జంతుచునే యున్నది.

మన సంఘోన్నతికి గుడిబండలని చెప్పదగిన విద్యావిహీనురాండ్రకు సాధ్యమైనంతవఱకు యుక్తా



అమెరికాలోని వేదాంతముల వాదనాగ్రంథము
 ప్రకటన కమిటీయందు భాగముగా వేదాంతముల వాదనాగ్రంథము



శ్రీమతి వేదాంతముల వాదనాగ్రంథముల వాదనాగ్రంథము
 ప్రకటన కమిటీయందు భాగముగా వేదాంతముల వాదనాగ్రంథము
 ప్రకటన కమిటీయందు భాగముగా వేదాంతముల వాదనాగ్రంథము



శ్రీ మమోరీ పబ్లికేషన్స్ గారు
ఇంగ్లాండులో నిపుడు జేసే ఫరీడ్ జాతీయం ద్వారా
విద్యార్థులకు సేవలందించుచున్నారు.



భగవాన్ బాలపాఠశాల, బయ్యపర్రుపల్లెటూరు.

యుక్త పరిజ్ఞానమును గలిగించి ఏ తత్కాలముగ సాంఘిక సేవ చేయుటయే విద్యుషీమణుల ప్రధాన కర్తవ్యము.

ఏకొలదిగనో చదువుకొనియున్న మే మయిదుగుర మొక సంఘముగా నేర్పడి మాచేత నైనంతవఱ కిట్టి సేవచేయుటకు సంకల్పించుకొంటిమి మాలో నాంగ్ల భాషాపరిజ్ఞాన మున్నవారు 'స్పెక్టేటర్ క్లబ్బు'నకు (Spectator Club) ప్రతిగా మా సంఘవ్యాపారములను నిర్వహించు వలయునని వాంఛించుచున్నాడు. ఆంధ్రభాషాభిమాన మానసియులగువారు తెలుగు దేశమున "సాక్షి" సంఘమొనరించిన సేవనే ఆంధ్ర మహిళాలోకమునకు మాసంఘ మొనర్పవలెనని యానించుచున్నారు. కాని మే మేమైన సేవను జేయగలమో లేమో, లేక పైసంఘముల నకిలీ రూపమున పరిహాసాస్పదుల మగుదుమో యేమో, కాలక్రమమునగాని యెట్లు చెప్పవచ్చును? ఇట్టి పూనికతో మే మైదుగుర మొకచోట చేరినపుడు మా సమాజమున కేమిపేరు పెట్టదగునని యూహించితిమి. మహిళాసమాజ మని నిర్వసాధారణమైన పేరుంచక పైన చెప్పిన 'స్పెక్టేటర్ సాక్షి' సంఘములవలెనే మా సమాజములో నిర్వాహకుల పేరేయుంచి కార్యసాధన మొనర్పవలయునని నిశ్చయించబడుటచేత మా సంఘమునకు "మనోరమాసమాజ" మను నామకరణ మొనర్పబడినది. మిగిలిన సభ్యురాండ్రువలె విద్యాధిక్యతగాని, వాచాలత్యముగాని, కార్యోత్సాహముగాని, నావద్ద లేకపోయినను మిత్రురాండ్ర వట్టుదలచేత నే నీ సంఘమునకు వ్యవసాపకురాల నన్న పేరును వహించి సంఘసమావేశ నిర్వహణ ఉపసంహరణాది కార్యములను సాగించవలసిన దాన నైతిని.

పైన పేర్కొనబడిన సాక్షి సంఘోపన్యాసముల వలెనే మా మనోరమా సమాజోపన్యాసములు గూడ ఆంధ్రమహిళాలోకమున కార్కరణీయముగ జేయ సంకల్పించితిమి సమాజనిర్వహణభారము నాపై బడి యున్నను అందులకు లెగినంత వైద్యవ్యముగాని వ్యాసరచనా విషయికమగు శక్తిగాని లేకపోవుట వలన నా లేఖలయందు స్కాలిత్వము లుండవచ్చును. "ప్రమాదోద్ధిమతామపి" అను నార్యోక్తిని బట్టి బుద్ధికాలురకును ప్రమాదములు సమాజమై యున్నప్పుడు

అల్పవిద్య సభ్యునించియున్న మానంటి యాడువాండ్ర కుండకపోవు

ఇక మాసంఘసభ్యులను గూర్చి పాఠకులకు చెప్పవలసియున్నది. నే నెట్టిదాననో నేను వ్రాయువ్రాతలను బట్టియే గ్రహించవచ్చును.

మా సమాజసభ్యురాండ్రలో ప్రథమగణ్య ప్రయోవద. ఈమె మనదేశమున నెల్లప్రాంతములను దర్శించి యున్నది. ధీరస్వాంతయగు నీమె బాలాప్రాయమున నే మనదేశమందలి కన్యా మహావిద్యాలయమున గురుకులమున నుండి విద్యోపార్జన మొనర్చినది. కొంతకాలము పూనా మహావిద్యాలయమున డిగ్రీ చదువులను కూడ కడతేర్చుకొన్నది వినుకు విరామములు లేకుండ ఎట్టి విషయమును గూర్చియైన ప్రసంగింపగలదు. గంగావ్రవాహునుంటి అనర్గళధారతో నుపన్యసించు నేర్పుగలది. వేదకాలమందలి వేదపతి మొదలు ఆధునిక కాలమందలి అన్నపూర్ణవఱకు ప్రఖ్యాతివడసిన యాడువాండ్రనెల్ల తాను స్వయముగ జూచినదా యను భ్రాంతిలుగనట్లు మాట్లాడగలదు. వందలకొలది ఏండ్లక్రిందటనే పరహస్తగతమైన హైందవజాతి యింకను సజీవముగా నుండుటకు హైందవస్త్రీల శీలమే ముఖ్యకారణమున నభిప్రాయము గలది. మన సౌభాగ్యలక్ష్మి పరహస్తగతమగుటకు పురుషులే కారణమైనను దానిని రక్షించుకొనుటకు స్త్రీలే సదా నేర్పునహించవలయునని యుద్బోధించునది.

ఈమెయే మా సమాజమునకు జంఘాలశాస్త్రీయై నిరాఘాటమైన వచుపాటవసంపన్నత చేతను, నిరుపమాన పాండిత్యాతిశయముచేతను, లోకజ్ఞాన విశేషముచేతను, హాస్యరసప్రధానమైన కథా కలాపములచేతను, కేవల బిడబిడాయమానమైన వాగాడంబరముచేతను మా మనోరమా సమాజమునకే కాక నిర్వాంధ్రమహిళా సమాజమునకును హర్షదాయనియై విద్యుషీమణుల జిహ్వోగ్రములపై తాండవింపగలదని సాహసించి చెప్పగలను.

ప్రియంవదకు తరువాత మా సమాజమున కేరెన్నిక గాంచుదగిన యువతీమణి శ్రీలావతి. ఈమె ఆంధ్రులయింట బుట్టిన ఇంగ్లీషుదొరసాని యని చెప్పదగును. చెప్పదగుటయే కాదు. ఆమె యట్లని పించుకొనుటకే కుతూహలమందుచుండును. ప్రయో

వదవలె డిగ్రీచదువుల జడువకపోయిననూ ఈమె సర్వజీవిత వ్యాపారములను ఆంగ్లభాషయందే నిర్వర్తింప నభిలషించుచుండును. కాని ఆంగ్లభాషయందే మా సమాజవ్యవహారముల నిర్వర్తింపవలయునను నియమముండుటచేతను ఆంగ్లభాషాభ్యుపేక్ష మగు “లెక్చరుల” మేమంతగా నవగాహనము చేసికొన సమర్థతలేనివారగుటచేతను ఈమె యాంగ్లమున భాషింపక తప్పదయ్యెను. అయినను నడుమ నడుమ నంజుడు గుడుపులవలె పంచదార పాకమున మిరియపుగారమువలె చేపగల ఇంగ్లీషు మాటలను ప్రయోగించుచునేయుండును. ఈమె యెల్లప్పుడు నాంగ్లేయ కాంతాశిరోమణులవలె బ్రవర్తించు నూహించుచుండును. లీలావతి యన్నపేరంత బాగుగలేదని తన పేరు “లైలా” యని వ్యవహరించుకొనుచు “లీలా ఆర్ ది స్టార్ ఆఫ్ మాంగ్రెలియా” (Leila or the Star of Mangrelia) యను విఖ్యాత గ్రంథ నామము ననుసరించి తానును ఆంగ్లమహిళల యందలి “స్టారని” యనిపించుకొన కుతూహలమందుచుండును. వేషభాషాది వ్యవహారములం దెల్లప్పుడును పాశ్చాత్యుల పద్ధతుల ననుసరింప ముచ్చటపడుచుండును. జగమెరిగిన గ్రీడావతీయగు లీలారావుగారి వలెనే ఈమెగూడ టెన్నిస్ ఫేలనా సమయములం దాంగ్లస్త్రీసాధారణమైన దుస్తులను ధరింపక “షార్ట్స్” (Shorts) తొడుగుకొని ప్రత్యక్షమగును. వేయేల? భారతీయస్త్రీలు నిస్సంకోచముగ నన్ని విషయములలోను పురుషులను మించి పాశ్చాత్య వైఖరుల నవలంబింపవలయునని ఈమె యెల్లప్పుడును చెప్పుచుండును.

మాడవ సభ్యురాలి నామము కామేశ్వరిమ్మ. ఒక్కవాక్యములో ఈమెను వర్ణించవలెనన్న ఈమె పూర్వాచారపరాయణురాలని చెప్పవచ్చును. లీలావతి ఎంత నవనాగరికాభిలాషిణియో ఈమె యంత ప్రాచీనాచారపరాయణురాలు. వనితాలోకమున గలుగుచున్న నాగరికమార్గముల జూచి ఈమె కంట గించుకొనుటయే కాక “మాలచదువు” లనియు, “మాలపోకడ” లనియు నేవగించుకొనును. పల్లెటూళ్లలోమాడ నాధునిక పద్ధతులచేత నుత్తమ మార్గములన్నియు పూర్తిగ జెడిపోవుచున్నవనియు భారతీయ సాంప్రదాయములన్నియు సర్వనాశన

మగుచున్నవనియు నీమె వ్యసనపడుచుండును. ఈమె నిస్సగభావము లెట్టివో ముందు ముందు పౌరకులే తెలిసికొనగలరు.

ఇక మా సమాజమున గవయితీయగు కళావతిని గూర్చి వ్రాసి మా సమాజసభ్యురాండ్రును గూర్చిన యాపోద్ఘాతమును ముగించెదను. ప్రథమాచార్యుడగు నన్నయభట్టారకుని మొదలు ఆధునికోత్తములగు భావకవులవఱకు నాంగ్లకవుల కవితృపద్ధతుల నీమె లెస్సగా పరిచుటయే గాక ఆయాకవుల కవితృవైఖరుల ననుసరించియు కవయింప సమర్థురాలని నాయూహ. నవరసభావాలంకృతమైన కవితృమును చెప్పవలయునన్న సహజముగ పురుషులకన్న కృషి చేసినచో స్త్రీలే మనోహరముగ చెప్పగలరనియు సర్వజీవిత వ్యాపారములలోను స్త్రీలకు తగిన స్థాన మియ్యకుండ పురుషులు తమ చేతులలో నుంచుకొని సర్వ హక్కులను “మొనాపలైజు” చేసుకొనినట్లే కవితాస్థానమనుగూడ స్త్రీల నంతగ మైకిరాసీయ పండ్ల జేసిరనియు తగినంత కావ్యకళాపరిశ్రమావకాశము లేర్పడనియెడల ప్రతిభావిశేషముగల కవయిత్రు లన్ని దేశములలోను తప్పక నుదయింప గలరనియు నీమె యూహించుచుండును.

మా యుద్ధమమునుగూర్చి ఈ గృహలక్ష్మీ పత్రికాముఖముననే విడుదలమగు తమతమ యామోదములను తెలియజేయవలసియున్నది. నాగరిక ప్రపంచమున స్త్రీల కావశ్యకమై, చర్చనీయమైన మహోదంతములను గూర్చియు అశయములను గూర్చియు వృద్ధిమార్గములను గూర్చియు మేము ప్రసంగింతుము.

సాక్షి సంఘోపన్యాసములవలె నుండవలెనని జంఘాలశాస్త్రీచే కొన్నిచోట్ల పలికింపబడినట్లు న్యాయించుటయే పరమప్రయోజనముగ నసభ్యమైన మోటోహాస్యము లొనర్చుటగాని పచ్చిగ మాట్లాడుటగాని చేయువారము గాము. అట్లానర్చుటయే గాక నిర్దేశకముగ మాతృస్థానమైన స్త్రీజాతిపై జంఘాల శాస్త్రీ యొనర్చియున్న యొకసక్కెములకు, ఎగతాళిలకు మఱియూ జెప్పరాని అత్యాచార ప్రసంగములకు సామర్థ్యహాసితరళముగ మే మాయాతావుల యొక్క సమాధానము లిచ్చుటకూడ జరుగవచ్చును.

వార్తలు విశేషములు

రజస్వలాలనంతర వివాహము.

నారాయణవరం 20-9-34:—ఈ యూరికి మూడుమైళ్ళ సమీపమున పుత్తూరు గ్రామములో యుండు ఆర్యవైశ్యులగు తూ.ము.రా. నరసింహులు శ్రేష్ఠిగారి కుమార్తెను (రజస్వలాలనంతరం) ప్రొద్దుటూరు వాస్తవ్యులగు దొంతి నారమ్మగారి సుబ్బయ్య శ్రేష్ఠి కుమారుడు సుబ్రహ్మణ్యశ్రేష్ఠికిచ్చి యీనెల 13 వ తేదీ పుత్తూరులో వివాహము జరిగెను. యేలాటి ఆశ్చర్యకరమైన ఆర్యవైశ్య శ్రేష్ఠులందరు వివాహము నకువచ్చి విందారగించిరి. ఈ వివాహమును నిర్విఘ్నముగా కొనసాగించిన ప్రొద్దుటూరు వాస్తవ్యులగు శ్రీయుతులు కొప్పరపు సుబ్బయ్యశ్రేష్ఠిగారింతయు వందనీయులు. సి. వి. రంగంశ్రేష్ఠి.

నారాయణవరం.

చిత్తూరుజిల్లా—ప్రాథమికపాఠశాలలు—హరిజన విద్యార్థులు.

ఈ దిగువ కనిన ప్రకారం 3031 పలకలు చిత్తూరు జిల్లా డిప్యూటీ ఇన్స్పెక్టర్లకు పంపివాము.

చంద్రగిరి-453, చిత్తూరు-805, కాళహస్తి-448, మదనపల్లి-126, పలమకరు-207, పుత్తూరు-802, తిరుత్తణి-319, నాయల్-హడు-85, మొత్తం 3031. వారివారి రేంజిలోయుండు హరిజన బాల బాలికలకు ఉపాధ్యాయ సంఘముల మూలముగా పంచిపెట్టెదరు. చిత్తూరుజిల్లాలోయుండు ప్రాథమిక పాఠశాలల ఉపాధ్యాయులు వెంటనే వారివారి ఉపాధ్యాయ సంఘ కార్యదర్శిగారివద్ద నైనను లేక డిప్యూటీ ఇన్స్పెక్టర్ వారి వద్దనైనను పుచ్చుకొనవలయును. సి. సి. రంగంశ్రేష్ఠి.

చిత్తూరుజిల్లా హరిజనసేవాసంఘ కార్యదర్శి.

లండనునగరములో నొక గృహస్థునకు గొంత కాలము క్రిందట నేదో యొక రోగమువలన రెండు కండ్లును గనబడకపోయెను. పాప మా పేదవాడనేకమంది వైద్యులవలన జికిత్సనొంది యేమియును లాభ మొందలేకపోయెను “ఇక నీకు దృష్టిగలుగ” దనియే యెంతెంత గొప్పగొప్ప వైద్యుల నిర్ధారణ చేసి చెప్పిరి! పాప మా పేదవాడేమిచేయుగలడు? “ఆశలన్నియును అడుగంటి నప్పుడు హరినామస్మరణమే శరణ్య”మని యుభవశాలురగు పెద్దలుచేసిన సిద్ధాంతమొకటి యున్నది కదా!! దాని చొప్పుననే వాడు గూడ బరమవిశ్వాసముతో విధివిరామము లేక యీశ్వరప్రార్థనల జేయ మొదలిడెను. కాలక్రమమున గొంచము కొంచముగా నాతనికి దృష్టి రాసాగెను. ఇపు డాతడు మరల యథా ప్రకారముగా లోకయాత్ర సాగించుకొనుచున్నాడు. వైద్యప్రపంచమంతయు నాడి నుని బ్రబ్బించుచున్నారు. ఆతడు “నమ్మిచెడినవారు లేరు నమ్మక చెడిపోతే పొయ్యెరు” అని యాభిప్రాయములకును దక్కిన లోకమున కంతటికిని గూడ సమాధానము నిచ్చుచున్నాడు.

బరువు నీరు అని చెప్పబడు ఒకరీతి జలము పైన్చి స్థులకు అత్యవసరమైనది. ఇందులో మోడ్రజనుకంటె అక్విజెను ఎక్కువగా నుండును. దీనిని తయారుచేయవలెనన్న ఒకచుక్కను రు 700 ఖర్చునవట. ఇట్టి జలము పై బేరియాలో బై కావ్ అనే సరస్సుయొక్క అడుగున అపరీమితముగ నున్నదని తలచబడుచున్నది. ఇ.త. లోతైన మంచినీళ్ల సరస్సు ప్రపంచమున నెచ్చటను లేదట. దీని అట్టచుడుగున కిదివర కెవ్వరును పోలేదు. ఎంత లోతుకు వెళ్లి జలముతెచ్చిన అంత యెక్కువ బరువైన జలము లభించుచున్నదట. ఇట్టి జలము లభించినచో కమ్యూనిస్టు రష్యాభాగ మింత అంత అనడానికి పీలులేదు.

బాలవిజ్ఞానశాఖ

పిల్లల పాటలు

శ్రీమతి గోపరాజు రామలక్ష్మీగారు

కలము : రూపమేది ? రమ్యమేది ? నీకు నేను లేకయున్న
నాదుపటిమ లేమియింత జీవమున్నదా ? నీకు జీవమున్నదా ?
సిరా : కాగితమ, కాగితమ, తగువుతీర్చుమా
ఎవరుగొప్ప యిందులో నెంచిచూడమా—నీవు ఎంచిచూడుమా.
కాగితము : నీకు గొప్పయింత లేదు, అంతకంటె నీకులేదు
నాదు గొప్పలేదుగాని లేశమైన చెప్పుచుంటి,
కలము నిన్ను పట్టుచుండు, పట్టి నాకు మెలుగువెట్టు
మనకు జీవమొసగుచుండు కవికుమారు డెల్లయిద్దు
అతడు లేకయండెనేని మనముయొక్కడే, ఇంక మనముయొక్కడే !

— 0 —

పిల్లల పాటలు

శ్రీమతి శ్రీపాద లక్ష్మీదేవిగారు

1. రాజుగారి నగరిలోను
రతనాల రాసులట !
మాయింటి పెరిటిలోను
మాలతీ పూవులోయి !
రతనాల రాసులలో
రంగురంగు కాంతులట !
మాలతీ పూవులలో
మంచిమంచి తావులోయి !
2. పారాలయినవి, బడిమూసిరి ఇక
అటకుపోవుద మందరము !
అటబయలలో ఆడుదము !
ఆడుచుపాటలు పాడుదము !
పాడుచుపరుగులు తీయుదము !
తీయుచుకేకలు వేయుదము !

వేయుచుయింటికి పోవుదము
దీపమువెలుగున కూరుచోని.
రేపటిపాఠము చదువుదము.
3 పీచుపీచు కాని,
బీరపండు పిచుకాదు,
రంగుపమొ ఎరువుకాని
రాగితీగెల జూలుకాదు
ముడిపడదు,
మెలివిడదు,
ఏమోఅది,
ఎరుగుదువా ?
ఎరుగకుంటె వినవోయి,
మరియేమి కాదోయి,
బావాబావా నీపిలకే !

4. పచ్చగడ్డితోపు పాకబోపుట్టింది,
పెరటితలుపువేయ మరచిపోయి,
మాటలాడుచుండే మాతాతలవ్వతో,
మేకలంత మేపుమేసిపోయె,

ఆమాటవినినేను అపుడుపరుగునవచ్చి,
కథలుచెప్పమింక కథలటంచు,
తాతచుట్టుతిరిగి తప్పట్టుకొట్టగా,
తగిలెనాకుచంప దాడమీడ.

—:0:—

కుంచము బొట్టు

శ్రీమతి జమ్మి కనకవల్లభాయిగారు

ఒకయూరిలో, ఒక పొట్టిబ్రాహ్మణుడు ఉండేవాడు. ఆ యూరిలోనివారందరూ ఈతనిని “కుంచముబొట్టు” అని పిలుచుచుండేవారు. ఈతనికి అందరూ ఆలాగు అంటే కోపము వచ్చేది.

ఒకనాడు ఈతని భార్య భర్తతో “అయ్యా, కుంచముబొట్టుగారూ! భోజనమునకు రమ్మ” అని హేళనచేసినది. ఈతనికి కోపమువచ్చి ఆమెను పాతివేసెను. అది ఒక జొన్నమొక్కయై పుట్టినది. అది “విన్! విన్! కుంచముబొట్టు!” అన్నది. వెంటనే దానిని తీసుకొనిపోయి ఒక గేదెకు పెట్టెను.

ఆగేదె దానిని నములుచు “వర్! వర్!

కుంచముబొట్టు!” అన్నది. దానిపై కోపమువచ్చి దానినిచంపి దాని చర్మముతో జోళ్లు కుట్టుకొని, దానిని కాలుకి వేసుకొని వీధులలో పోవుచుండగా అది “కిర్! కిర్! కుంచముబొట్టు!” అన్నది. అతనికి జోళ్లపై కోపమువచ్చి దానిని మంటలో పడవైచెను.

అది “భగ్! భగ్! కుంచముబొట్టు!” అన్నది. వెంటనే ఆ కాలుచున్న కట్టలను ఏటిలో పడవైచెను. ఆయేరు పారుచు “జైయి! జైయి! కుంచముబొట్టు!” అన్నది. వెంటనే అతనికి ఏటిపై కోపము వచ్చినది. అందుచే అతడు ఆ యేటిలోపడి చనిపోయెను.



య్యక్షి

శ్రీమతి తాయి రత్నమాలగారు

అదివేకువజాము. నుధాకరుడింకనూ తనరాజ్యము పాలింపరాలేదు పక్షులు తమ కులాయములనుండి అప్పుడప్పుడు కూయుచుండెను. ఆసమయమున నొక భిక్షువు గాన మొనర్చును రాజసాధము వెంబడిపోవుచుండెను. రేయిల కలతనిద్దరతో కలలుగాంచుచున్న రాజున కకస్మాత్తుగ మధురగానము వీనులవిందొనర్చెను. తోడనేరాజు పర్యంకము డిగ్గి గవాక్షము గుండా గాన మొనర్చుచున్న భిక్షువునిగాంచి ఆహా! వీనిదే సుఖజీవనము ఆచుకొనియెను. క్రిందపోవుచున్న

భిక్షుకుడు ఒకింత తలయెత్తి రాజుకుగాంచి వినయముతో నమస్కరించి ఆహా! ఈ రాజెంత అదృష్టశాలి అని తలపోయుచు వెడలిపోయెను.

రాజంతకపురము వీడి కొల్లవున కేతెంచుచుండ నాతని కాలివేలికి చిన్నదెబ్బ తగిలెను. రాజునకు మితిలేని ఆగ్రహము కల్గెను. వెంటనే భటులనుపోయి ఉదయమున గాన మొనర్చిన భిక్షుకుని కొని తెమ్మని ఆజ్ఞయిడెను.

మరునిముసమున రాజసమాక్షమున బికారి ప్రత్యక్షమయ్యెను. రాజు భటులను జూచి 'నే నీ ఉదయమున మీ ముఖము గాంచితిని. దానికి ప్రతి ఫలముగ నాకు దెబ్బ తగినది. ఈ పిశాచిముఖము చూడరాదు మీని నిప్పుడే ఉరితీయుడు' అని పల్కెను.

ఇంతలో రాజసభలో నొక పన్నెండువత్సరముల బాలుడు మలినపస్త్రములతో ప్రవేశించి 'మహారాజా నమస్కారము, న్యాయముకావలెను' అనివేడుకొనెను. రాజు 'ఓయీ నీవెవడవు? నీకేమి అన్యాయము జరిగినది? చెప్పుము. నీకపకార మొనర్చినవానిని వెంటనే తగురితిని దండించెదను' అనెను.

'రాజచంద్రా నేడు నాతండ్రి ఒకని ముఖము చూచెను. ఆవేళ ఎట్టిదో కాని ఇప్పుడాతడు మరణోన్ముఖుడైనాడు. మహాప్రభూ నాకు న్యాయము కావలెను. నేడు మీ రావనినో గాంచితినియు తదుపరి మీకు దెబ్బతగుల వానిని శిక్షించుచుంటినియు తెలిసి పచ్చితిని. మీరెట్లయిన నాతండ్రిని బ్రదికించి

వానికి తగిన దండన విధించవలెను.'

రాజు మాటలువిని 'సరే వానిని పిలిపింపుము' అనెను. బాలుడు వెంటనే రాజునెదుట స్మితాననముడై యున్న బిక్షకునిచూపి 'రాజా ఈతడే నాతండ్రి. ఉదయమున నాతడు చూచినది తమ ముఖమే ఇప్పుడు నాతండ్రి తలయెగిరిపోనున్నది రక్షింపుడు' అని రాజుపాదములకు నమస్కరించెను.

రాజాశ్చక్ర్యపడి'ఓహో ఏమి మీ యుక్తి!! తండ్రి నెంత యుక్తియుక్తముగ రక్షింపగల్గినాడు!! నాకా మాత్రపు జ్ఞానమే లేకపోయినదే' అని తలంచి 'ఓయీ నీతండ్రిని రక్షించితిని కాని నా కే దండన విధించు కొనవలెనో తెలియుటలేదనెను

ఒక్కనిముసము సభాభవనము నిశ్శబ్దముగ నుండెను. పిదప మంత్రిలేచి 'మహారాజా ఇకనుండి వీరికుటుంబము బిచ్చమెత్తుకొనకుండ వీరికివలయు ధనమిండు. అదియే మీకు తగినశిక్ష' అనెను.

దీని కందరంగీకరించి బాలుని యుక్తి మెచ్చిరి.

—o—

త్యాగము

"ఏదో కడుపు గడవడానికి మాత్రము సరిపోతుంది" అని అన్నము వడ్డించేటప్పుడల్లా అంటూవుండేది రుక్మిణమ్మగారు. సాధారణముగ కడుపుగడిచే సంసారాల్లో విలువైన బొమ్మలు కొనడానికి డబ్బు వుండదు కదా! ఈ సంగతి వసంతకు బాగా తెలుసు. అయినా యొక మంచిబొమ్మ ఒకటి కొనుక్కొని ముద్దుపెట్టుకోవలెనన్న కోర్కెను మాత్రము వీడలేకుండెను.

రుక్మిణమ్మగారి దొడ్డిని ఆనుకుని, ప్రక్కయింటివారి తోటవుంది. ఒకరోజు ప్రక్కయింటి ఆవిడ దొడ్డిగోడవద్దకువచ్చి వసంతతో "వసంతూ! నీకు చిన్నతోటవేసి మొక్కలు పెంచుట యిష్టమేనా? యిదిగో ఆమూల కనుపించే చిన్నపాదులను శుభ్రముగావుంచి

శ్రీమతి కా॥ మైత్రేయిగారు

మొక్కలను శ్రద్ధగా పెంచితే అందులో వచ్చే పంట నీవు అనుభవించవచ్చు" అని అన్నది.

"అయ్యో! నే నెంతో సంతోషపడతాను. నాకు తోటమాలివని అంటే చాల సరదా" అన్నది వసంత.

"నేను నీకు బెండ, చిక్కడు, కాకర, పొట్లగింజలు యిస్తాను. అవి చల్లి, పెరిగి పెద్దలైన తర్వాత, మీ అమ్మకు కొంత యిచ్చి తక్కినవి అమ్మకోవచ్చు" అని అన్నది ఆ దయగలిగిన ముసలికామాక్షమ్మగారు.

వసంతకు సంతోషము ఎక్కువై యింట్లోకికూడ త్వరగ పరుగెత్తలేకపోయినది.

“ఇది చాలా బాగున్నది అమ్మా! యీ డబ్బుతో నీకు యివ్వమైన వస్తువు కొనుక్కో. నాకు పిల్లలకు మీకందఱకు. మంచిబొమ్మలను యివ్వవలెనను ఆశవుంది. ఏమిచేయను? కనుక యీ డబ్బుకోసము నీవు చాల శ్రమపడి, దానితో గొనబోవు మంచి సరుకునుగురించి బాగా ఆలోచించు” అని అన్నది వాళ్ల తల్లి.

వసంత రోజూ బడినుంచి రాగానే కామాక్షమ్మగారి తోట్లోకివెళ్లి, ఆ పాదులను పాత తో త్రవ్వి చదునుచేసి గింజలను చల్లి నీరు పెట్టుచుండేది. కొన్ని రోజులకు చిన్న చిన్న మొక్కలు పాదులన్నింటియందు బయటికి వచ్చాయి. కాని వసంతి మాత్రము సదా తన డబ్బుతో కొనబోవు బొమ్మను గుఱించి కలవరిస్తుండేది. అటువంటి బొమ్మే వారింటి ప్రక్కనున్న బొమ్మలకొట్టులో చూచినది.

2

కూరగాయలు కాసే రోజు వచ్చినది. సంతకు కూరలన్నీ మూట కట్టుతున్నది వసంత. దాని చిన్నగుండె దడదడ లాడుతున్నది సంతోషముతో. డబ్బు చేతిలో పడగానే బొమ్మలకొట్టుకెళ్లి బొమ్మ కొనేస్తుంది. ఇన్నాళ్లనుంచీ కలవరించుచున్న అందమైన పెద్దబొమ్మ ఎప్పటికీ తనదై పోతుంది.

తన చిన్నతమ్ముడు, చెల్లితో సంతకు దగ్గరేగా బయలుదేరింది వసంత. తమ్ముడికి మరుసటిరోజుకు వస్తుంది మూడోయేడు. దారిలో, పున్నట్లుండి వాడు “అక్కయ్యా! మనముకూడ అందరికి మల్లె పుట్టినరోజు పండుగలు ఎందుకు చేసికోగూడదు? నేనూ

మంచిబొమ్మ యొకటి కొనుక్కుంటాను. నాకు ప్రక్కయింటిమధు రైలు యింజన్ లాంటి యింజన్ కావాలి అక్కయ్యా” అని అన్నాడు.

“మనము బొమ్మలు కొనుక్కోలేము నాయనా! మనకు డబ్బులేదు” అన్నది వసంత. అయినా తమ్ముడు ఏడుస్తూ “నాకు యింజను కావాలి అక్కయ్యా” అన్నాడు.

వసంత తిరిగి చూసేటప్పటికి తమ్ముడు దారిలో యొక యింటికిటికిలోకి తొంగి చూస్తున్నాడు.

“అక్కయ్యా! వాళ్ల అబ్బాయి యింజెను చూడు” అని సంతోషముతో నవ్వుతూ కేకలేస్తూ వసంతను పిలిచాడు. వసంత తమ్ముడి పిలుపుకు తిరిగి చూసేటప్పటికి కనుపించినది. కిటికీలో కూర్చున్న అమ్మాయిచేతిలో పెద్దబొమ్మ. కాని “అక్కయ్యా! యింజెను కావాలి” అన్న తమ్ముడి మారాము వినిపించుచునేయున్నది వసంతకు పాపము.

3

అంగడి చాలదూర మనిపించినది వసంతకు. పోయినంత దూరము యొక పెద్ద త్యాగమునకు మనస్సు నిశ్చయించుకుంటున్నది.

సంతలో కూరలు యొక అంగడివానికి అమ్మి, డబ్బు పుచ్చుకున్నది. పిల్లలను యింటిదగ్గర దిగబెట్టి వాళ్లు చూడకుండ బొమ్మలకొట్టు కెళ్లినది మరల వచ్చే

టప్పుడు చేతిలో పొట్లమువుంది, కాని అది బొమ్మమాత్రము కాదు.

౪

మరుసటిరోజు తనకీ పుట్టినరోజు బహు మతీ వచ్చింది అని తెలుసుకుని సంతోషముతో యెట్లా గంతులుపెట్టాడు తమ్ముడు. పెద్ద అండమైన యింజెనుబొమ్మ.

తల్లి ఏమీ మాట్లాడలేదు. పిల్లను మాత్రము గుండెకు గట్టిగా అదుముకుంది. ఆమెకు తెలుసు యీ త్యాగముయొక్క విలువ. ఆమె ముఖమున సంతోషము, గర్వము ప్రతిబింబించుచున్నది త్యాగ శీలయైన తన ఏడేండ్ల కుమార్తెను చూచి. పాపము వసంత మాత్రము తమ్ముని సంతోషములో లీనమైనది. తాను కొట్టులో చూచిన బొమ్మనుగుఱించి మరచిపోవడానికి ప్రయత్నించినది.

దొడ్డిగోడవద్ద కామాక్షమ్మగారు వసంతను ప్రేమతోపిలచి మాట్లాడేవఱకు తన తల్లి ఆవిడతో యీసంగతి అంతా చెప్పినట్లు వసంతకు తెలియదు.

“అమ్మా నీ మొక్కలను, నీవు చక్కగ

శ్రద్ధగ పెంచావు చాల సంతోషము. కాని నీవు నా కింకొక పని చేసిపెట్టమని అడగవలెననివున్నాను. అదేమన, వారంరోజులు నా పూలమొక్కలను శ్రద్ధగావుంచి, పాదులలోవుండు గడ్డి, ముళ్లు అవి తీసివెయ్యవలెను. దీనికిగాను యిన్ని రోజులబట్టి భద్రముగ దాచిన ఒక తాయిలం యిస్తాను” అంది కామాక్షమ్మ వసంతతో.

కామాక్షమ్మ లోపలికెళ్లింది. ఆ తాయిలం ఏమిటాయని వసంత ఆలోచించుచున్నది. ఇంతలో దొడ్డిగోడవద్ద ‘వసంతూ’ అన్న పిలుపు వినబడింది. గోడవద్దకు వరుగెత్తినది వసంత. కామాక్షమ్మ గారి చేతిలో పెద్ద అండమైన బొమ్మ. దానికి జుట్టు, తెల్లలంగీ, వేయను తీయను మేలైన కాళ్లజోడు. ఇన్నాళ్లనుంచి వసంత ప్రపంచములో కోరుతున్న బొమ్మవంటిదే.

“ఇది నా కూతురు చిన్నతనంలో ఆడిన బొమ్మ. ఇప్పుడు మా అమ్మాయి పెండ్లి అయి కాపురమునకు వెళ్లినది. ఇదే నా తాయిలం” అన్నది ముసలిఆవిడ బొమ్మను అందించుచూ.



చిత్రప్రశ్నలకు సమాధానములు

సెప్టెంబరునెలలో ప్రకటింపబడిన చిత్రప్రశ్నకు యేబదిమంది సారీగత్నములును యిరువదిమంది యువకులు బాలురును సరియైన జవాబులనుసంగిరని తెల్పుటకు సంతసమగుచున్నది. గ్రంథనిస్తరభీతిచే వారి నామములు బ్రకటింపటకు సాధ్యముకాలేదు (1) పునక (2) కనుపు (3) నెలత, తలనె (4) పడగ, గడప (5) రుసుము, ముసురు అనునవి క్రమముగా నాలుగు చరణములలోని ప్రశ్నలకును సమాధానములని యెఱుంగునది.

[గృ సం.]

భావతరంగిణి

కవి—చిత్రకారుడు

కవియన బ్రకృతి పదార్థముల గావ్యరూపమున రచించువాడు. ప్రకృతియం దీతనికి గోచరింపని విషయముండదు. అందుచేతనే “రవిగాంచనిచో గవి గాంచు”నను నార్యోక్తి జనించినది. కవికినోచిన విషయమంతయు లిఖితరూపమున నుండును. పూర్వ కాలమునందు పెక్కుండుకవుల నేక గ్రంథరచనను గావించి తమ భావికాలపు సంతతివారికి మహోప కార మొనర్చియుండిరి అందుచేతనే పూర్వకాల మందలి, దేశపరిస్థితులు, జనుల నాగరికత మున్నగున వెన్నియో, నేడు సులభముగ మనము గ్రహింపగలుగు చున్నారము. పురాణములు, నవలలు, నాటకములు మొదలైన గ్రంథములన్నియు నీకవిరచితములే. ఈ కవియే లేనినాడు మన కీ విషయములేమియు దెలియక ప్రపంచ జ్ఞానహీనులమై యుండవలసినవారమే గదా! కాని యీ కవిబ్రహ్మ యొనర్చిన మహోప కారముచేతనే నేడు మనము జ్ఞానసంపన్నులమైనారము.

ఇవియన్నియు మనోదర్శణమున బ్రతిబింబించు నవియే. ఈ కవికృత గ్రంథస్థ విషయములన్నియు నిరక్షరకుటులకు దుర్గాగ్రహములు గదా? ఈ గ్రంథములయందలి విషయములను గ్రహింపవలెననిన బండిత సహాయ్య మపేక్షణీయము. గ్రంథస్థ విషయములు మనస్సున కానందదాయకములు గాని, చిత్ర లిఖితములు మనో, జ్ఞాన, నేత్ర సంతృప్తిదాయకములనుట నిక్కవము. ఈకారణముచేతనే బాల బాలిక లింట నేడ్చునపు డేమియో కొన్ని బొమ్మల నిచ్చి వారి నోదార్చుచుండును. చిత్రకారుల రచనలు కవిరచనలకంటె యెక్కువకాల ముండును.

ఇందుల కుదాహరణముగ అగ్రాయందలి టాబ్ల హాలు, ఎల్లారా గుహలు ఇవి ఎందఁరెందఱు నాక ర్షించి యద్భుతానందపరవశుల గావించుటలేదు. మన ముచిది మిండ్లయందు, దేవాలయములయందును బూజించు విగ్రహములు, భక్తి జ్ఞాన ప్రపత్తుల నోదవించుటకు గాదా? నాటకములయందును, సినిమాలయందునుగల రూపములు మన మనస్సుల నిల్చి యాయాపాత్రల స్వభావసౌశీల్యాదులు మన కలవడుటకు గదా నిర్మింపబడినవి. ఇంతియగాక ఈ చిత్రనిర్మాణము, స్త్రీల కాభరణ నిర్మాణసాధనమై తనరారుచున్నది. ఏది ఎటులన్నను కొంచము దీర్ఘ దృష్టి నరసినచో చిత్రకారునివలననే గ్రామ, నగర నిర్మాణ మేర్పడుచున్నదనుట స్పష్టము. మన మెచటనైన నొకచో నొక సాధమును గాంచిన దత్పున్న నిర్మాణాధారము చిత్రమేకదా? ఈ చిత్రమును గాంచిన వెంటనే మనోసగిత విచారము తొలగి సంతోషమొదలుపును. పూర్వకాలమందు స్త్రీలు తమ యపురూపలవణ్యమున కనువగు పరుల నమకూర్చిన దీ చిత్రకార రచనాసామర్థ్యమే గదా! ప్రస్తుతకాలమందు యుద్ధరంగముల శత్రుకృతముల రహస్యముగ నెరిగించున దీ చిత్రరచనా నిర్మాణ కాశల్యమే కావున ముఖ్యముగ గవికృత గ్రంథముల కన్న చిత్రకారుని చిత్రరచనలు చిరసాయులై శీత వాతాతపాదులకు శిధిలములు గాక శాశ్వతముగా నుండును. గ్రంథములన్ననో వైవానిలో నేయొకటి సంభవించినను నాశనమగుట నిశ్చయమని తెలుపుచు నింతటితో విరమించెదను.

—గోపేటి ఆన్నపూర్ణమ్మ.

“కారదాబిల్లు, కారదాయాక్తుని మనచెవులు గింగురు మనేటట్టుగా యే మహనీయుని నామావళి

దేశమంతయు మ్రోగుచుండెనో, అట్టి సంఘసంస్కర్త, శ్రీయుత హరివిలాస శారదాగారే, అశి బాల్య వివాహములవలని యనర్థములను లోకుల మనంబులకు బాగుగా నాటునట్లు విశదీకరించిన ప్రాథవివాహ శాసనకర్తయే, తన్ను దా మఱచి, తన పండ్లెండు సంవత్సరములుగల మేనగోడలికి, రాజశాసన భయంబున, “రాజపు తానాలో నొక గ్రామంబునకుఁ దీసికొనిపోయి, బాల్యవివాహ మొనరించె”నని, ఇండియన్ ఎక్స్ప్రెస్,” మొదలగు పత్రికలు ప్రకటించెను.

ఇట్టి ఆదర్శ విహీనత కేమనవలయును? ఇది యెంత ఘోరము! ఎంత అవమానకరము! అందుననే మనలో బల్లలు గ్రుడ్డి పలుకువారేకాని, ఆచరించువారయినది పేరు వచ్చినది. శారదాచట్టము త్రికరణబుద్ధి లేని వాక్యారత్న విజృంభణములచే ప్రజలను హడలెత్తించెను. అధునాతన, సనాతనుల మధ్య కలహములు రేకెత్తించెను. అవ్యవధి వివాహములచే అవకతవకలు పుట్టించెను. ప్రాథబాలికల ప్రణయప్రేమలచే, అపవిత్ర నూత్రబంధములు ముడిపెట్టించెను. వర్ణేతరశాభేతర వయోనిర్ణయవిహీన పరిణయములచే సంఘము నల్లకల్లాలము గావించెను.

ఈ శారదాశాసనముచే కులమెక్కడ కూలునో యన్న భయంబున, ఏనాఁ మొదలగు పరానుపేటలకు నేరస్తులవలె పారిపోయి, కుంటి గుడ్డి, మూగ, చెవుడు, ముసలివయసు, ఆకార అనాకారములు, భాగ్యాభాగ్య విమర్శనలు లేక, తమ ముద్దు బిడ్డలకు ముళ్ళుపెట్టు యోగ మెక్కడు అయ్యెను. పట్టిమాటలకు లొంగరని, రాజచట్టములో మతమును, దూర్చి, అసలే నిలువెల్ల పన్నులభారములో క్రుంగిపోయిన ప్రజలకు, వివాహములయందలి భరింపరాని వరకట్నములే కాకుండా, “శాదదాశాసన విరుద్ధపు జాల్పనాలు కూడ తగిల్పించెను. నిరుద్యోగ సమస్యలలో బడిచచ్చుచున్న ప్రజలను ఇట్టి రొక్కరూపక నిర్బంధక పన్నులతో, నిరాహార సమస్యకుం గూడ పాల్పడఁజేసెను. చివర కిదిగదా శారదాగారు చేసిన పని! తాను పాతన సంస్కరణ వృక్షమునకు తానే

క్రిమియై దుష్ఫలభాజన మొనరించుట అన్యాయ కృత్యము. శబాన్, భళి యనిపించుకొనినవారే ‘భీ’ యనిపించుకొనుట, సంస్కర్తలకు తలవంపులు.

కులవిద్య

ప్రస్తుత కాలములో స్త్రీవిద్యావిధానము మన హిందూదేశములో నానాటి కభివృద్ధి చెందుచున్నదనుట సత్యమే. కాని యీ విద్యాపద్ధతులవలన ప్రాచీనభారత నారీమణుల చరిత్రములో బ్రసిద్ధికెక్కిన దమయంతి, సీత, సత్యవతి, మొదలగువారి యోగ్యతలలో నే యత్యల్పగణము నైనను గడింపఁజాలక పోవుటయే గాక భాషావిషయములోఁ గూడ మనకుఁ దగిన కొశల్యము గాని యభివృద్ధిగాని కనుపట్టుటలేదు. ఇవి దూరదృష్టి గలవారి కందఱకును దెలిసిన విషయమే. ఒక్కవిద్యాభ్యాసమే కాక యే యభ్యాసమైనను కులకమాగత్యమై యోగ్యులు దక్షులునగు ఉపాధ్యాయుల శిక్షణము పొందనిది శోభింపదు ఇది మన యనుభవములోనుండు విషయమే. కొన్ని కుటుంబములలోఁ గవిత్వము, సంగీతము, నైద్యము, ఆచారము, మున్నగునవి విశేషపరిశ్రమము లేకయే లభ్యములగుచుండుటయు స్వల్ప కాలములోనే యధికములగుటయు మనము నిత్యమును జూచుచునేయున్నాము. దీనినే కులవిద్యయని వాడుచున్నాము. ఈ కులవిద్య పూర్వజన్మ వాసనావిశేషమువలె నప్రయత్నముగానే సిద్ధించుచుండును. సహజ సిద్ధమైనది కులవిద్య, బలాత్కారముగాఁ లాగఁబడునది పరవిద్య. సర్వసాధారణముగాఁ గులవిద్యలోఁ గల నేర్పరితనము పరవిద్యలయం దేనాటికిని లభ్యపడదు. కావున ప్రస్తుత స్త్రీవిద్యావిధానమంతయు కులవిద్యమూలముగా మారిననాఁడే మన స్త్రీలోకమున్నతస్థితిలోనికి వచ్చుటయు బాగుపడుటయు తలసింపఁగలదు గాని యే రెండొక్కరములనో నేర్చుకొని పురుషులను దూలగాడినంత మాత్రమునకు గొప్పవారము కాఁజాలము. సహజమైన మనహ్రస్వదృష్టి మనలను విడువవలయును. మనవిద్యలు నీతిపైనాధాపడి యుండవలయును.

—పిశుపాటి అనసూయాదేవి.

దసరాప్రారంభము

దసరాపండుగ హిందువులకు చాల ముఖ్యమైనది. దీనినే విజయదశమి యనెదరు. ఆశ్వయుజ శుక్ల దశమినే విజయదశమిని పిలచెదరు. ఈవిజయదశమి వివాదాంశముగ నున్నది. ఈనాడు హిందువులందరును శమివృక్షమును పూజింతురు. శమివృక్షమునకే జమ్మిచెట్టు అను పేరు వాడబడుచున్నది.

శమి శమయతే పాపం శమి శత్రువినాశనీ

అర్జునస్యధనుర్దాతే రామస్య ప్రియదర్శనీ

శమి శమయతే పాపం శమి లోహితకంటకా

ధారిణ్యర్జున బాణానాం రామస్య ప్రియదర్శిని॥

అను శ్లోకమును పఠించుచు జమ్మిచెట్టును పూజించెదరు. దసరా ప్రారంభమును గూర్చి రెండు కథలు గలవు కొందరు విజయుని విజయమునుండి ప్రారంభమయ్యె ననుచున్నారు; మరికొందరు శ్రీరాముడు రావణుని జంపినప్పటినుండి ప్రారంభమాయె ననుచున్నారు. సామాన్యముగ అర్జునుని విజయమునే అందరును ప్రారంభముగ తలంచుచున్నారు.

పాండవులు అజ్ఞాతవాసమున తమరిని ఎవరును గుర్తించకుండ మారువేషములను, పేర్లను ధరించి ఆయుధములను ప్రేతరూపముగ జమ్మిచెట్టుమీద దాచిరి. ఉత్తర గోగ్రహణ కాలమునాటికి పాండవుల 13 సంవత్సరముల అజ్ఞాతవాసము పూర్తయాయెను. ఆకారణమున ఉత్తరుని వెంటగొని అర్జునుడు శమి వృక్షముందుంచిన గాండీపము మున్నగు ఆయుధములను శమివృక్షమును పూజించి తీసికొని కారవులను ఓడించి జయమును గాంచినందు అది లగాయతు అందరును శమిపూజను చేసిన తమకును జయము చేసరునను తలంపుతో నేటికిని తమ ఇష్ట కామ్యసిద్ధిర్థము విజయదశమినాడు పూజచేయుచున్నారు. శ్రీరాముడు రావణుని పవిత్రలను దృంచినను ఎప్పటికప్పుడు అవి మొలచుటచే శ్రీరాముడు నిరాశజెంది దేవిని పూజించగా ఆమె తృప్తురాలై ఆశ్వయుజ శుద్ధ ప్రథమదినమున విజయము చేకూరు గాక యని

రాముని ఆశీర్వదించెను. నాటినుండియు శ్రీరాముడు పదియవ దినమున రావణుని పూర్తిగ సంహరించి సంపూర్ణ విజయము గాంచెనని ఇంకొక ప్రతీతిగలదు. అయోధ్యకు పోవుటకు ముందుగ శ్రీరాముడు జమ్మిచెట్టునకు పూజచేసెను. ఈ ఉత్సవమునకే నవరాత్రులని పేరుకూడ గలదు. మొత్తముమీద ఉత్తర గోగ్రహణము బహుళపక్షమినాడు జరుగుటచే విజయదశమికి ఇది వర్తించదని కొందరు నిర్ధారణ చేయుచున్నారు నవరాత్రులు దేవీనవరాత్రులని కూడ దసరాకు పేరు. ఈ నవరాత్రులలో దేవీపూజలు సల్పబడును. ఈ పూజలు ఆశ్వయుజ శుక్లపక్ష పాడ్యమినాడు ప్రారంభమగును. పార్వతీదేవి అవతారములు పది. ఒక్కొక్క అవతారమున ఒక్కొక్క రాక్షసుని జంపి లోకమును కాపాడెనట. ఈనవరాత్రులకు బంధువులందరు కలిసికొని నూతనవస్త్రములను ధరించి మృప్తాన్న భోజనాదులను చేసి హాయిగ కాలమును గడపెదరు. క్రొత్త అల్లుండ్రకు నూతనవస్త్రములను బహుమతి నొసగెదరు. దసరా పదిరోజులు ప్రతిఇల్లును హిందూదేశమున సాధారణముగ కలకల లాడుచుండును.

—జరుగుమిల్లి రామాబాయమ్మ.

బాకీ

బాకీఅంటే యెవరై నా డబ్బు యివ్వాలినివుంటే వాణ్ణి బాకీదారుడని ఆ డబ్బు బాకీ అని సహజంగా వ్యవహరిస్తున్నారు లోకంలో. ఇదేగాక ఇంకా అనేకవిధాల బాకీలున్నాయి. ఎవరికైనాను పనిపిల్లవాడు చచ్చిపోతే ఇరుగుపొరుగువాళ్ళొచ్చి వాడి బాకీ కాస్త తీర్చుకు పోయాడు. యెందుకేడవటం అని వోదారుస్తారు యేడుస్తూన్న తల్లిదండ్రులను. అంటే యిదో విధమైన బాకీ అన్నమాట ఇంకా యేమారగాయలమ్మిద్దగై నా కూరలు తీసుకుంటే అవి పుచ్చులో చేదులో అయి పనికిరాకపోతే దాని కెన్నడో బాకీ అని మనస్సుకి సమాధానం చెప్పుకుంటారు. ఇదీ బాకీయే, అంటే ఈజన్మలో చేసు

కొన్న బాకీ పూర్వజన్మలో చేసుకొన్న బాకీగూడా ఈజన్మలో అనుభవించాలిసాస్తుం దొక్కొక్కసారి.

పూర్వజన్మలో బాకీచేసి అది తీర్చేలోపల ఇద్దరి యెవరో చూపటం సంతానం తీర్చకపోవటం లేక మరోవిధంగానో యల్లాగోల్లా ఆజన్మలో తీర్చక పోవటంవల్ల అది ఈజన్మలో బాకీ అయింది.

ఇంకో విషయం. యెవడిదగ్గరైనా అరువుమ్మ కొని అది తీర్చకుండా చస్తాడనుకోండి. అప్పుడు ఆడబ్బువాళ్ళు 'వాడికి బాకీ వున్నాము. అందువల్లే వ్యవధానం గూడా లేకుండా చచ్చాడు' అని అనుకుంటారు. అల్లా వాడు వీడికి బాకీ అంటామా? లేక మళ్ళీ జన్మలో వీడు తీర్చుకోవాలంటామా? యెవరు చెప్పలేరు. అందుకే ఇవన్నీ కర్మలని కర్మ ఫలా లదృష్టాలని చెప్తారు అంటే యెప్పటికీ దృష్టాలు కావన్నమాట.

ఇంకోలా గూడా బాకీశబ్దాని కర్థం చెప్పొచ్చు. ఇద్దరప్పచెల్లెండ్రు ఒకతమ్మతో అన్నో వుంటే వీడు ఆలోబుటువుల్లో ఒకాబిడను యెక్కువ ప్రేమతో చూస్తుంటాడు. యెక్కువగా చాకిరి చేస్తుంటాడు. తన్నువాళ్ళు ప్రేమించక చీదరించుకుంటున్నా లేక్కచెయ్యడా చీదర్లను. ఇల్లా వుండటం గూడా ఒకబాకీ అంటా—పూర్వజన్మ సంబంధం.

ఒక్కొక్కప్పుడు మక్క చూడండి యెక్కడో పొట్ట నిండించుకొచ్చి వాకిట్లో పడుకొని కొట్టి తరిమినా పోక కావలి కాస్తూంటుంది. యేమి టిడి? బాకీకదూ!!

నే చెప్పే దేమి టంటే నాసోదరీమణులకు, చెధవలైన ఆడబిడ్డలు వాళ్ళూ చాకిర్లు చెయ్యలేదని తోడికోడళ్ళందరికీ సమానంగా చెయ్యాలని తన తమ్ములుతోబుట్టువ లందర్నీ సమానంగా చూడలేదని పోతాడుతుంటారు. ఈచెయ్యటం చెయ్యకపోవటం ప్రేమతో మాట్టం చూడకపోవటం బాకీలని గ్రహించి సంసారాల్లో కలహాలు పెట్టుకోవద్దని.

—శలాక అన్నపూర్ణాదేవి.

ప్రార్థన.

ప్రార్థించుట, లేక ధ్యానించుట యనునది భగవంతుని గురించి మాత్రమే అని మన కందరకు తెలుసు. అంటే మన కేదైనా కావలసియున్నప్పుడు భగవంతుని జ్ఞాపకము తెచ్చుకొని ధ్యానింతుము. కాని ఆపని మన ప్రయత్నమువల్లనో, లేక దైవబలం వల్లనో ఫలించగానే భగవంతు డంటూ యొక డున్నాడనే తలంపుగూడా లేకుండా పూర్తిగా మరిచిపోవడం మామూలైంది. కాని ప్రార్థన అంటే నిజానికి పైనిచెప్పిన మోస్తరు యంతమాత్రము గాదు. ఎదురుగా కనబడు యేవ్యక్తినినా చూచి 'యిదియ్యి-అదియ్యి' అని కోరినట్లు భగవంతుని అంత మలకనగా కోరము. భగవంతుని కోరుటకు మనోబలము ముఖ్యముగా కావలయును. మనోబలము లేక చీటికిమాటికి ఏదియో యొకటి కోరుటయు, ప్రయత్నము లేక మంత్తైనను చేయక భగవంతుడు లేడనిగాని, వానికి చేతగాదని నిందించుటయు పరిపాటు. అది చాల పొరపాటు. ప్రయత్నలోపము మనదైనప్పుడు భగవంతు డేమిచేయగలడు? సాయంత్రమగుట తడవుగా దేవాలయమున కరిగి తనకు కలిగినది కొబ్బరి కాయలు, అరటిపండ్లు వగైరాపూజాద్రవ్యముల ముడుపు రూపమున చెల్లించుకున్న మాత్రమున భగవంతుడు దయదలచి ప్యాసుచేయెనా? అట్టి ప్రయత్నమునకు తగు పూజోపకరణములతో ప్రతివారము ఆలయమున కరిగి, అవి పూజారికి సమర్పించి తాను భగవంతునికి అందరి సమక్షమున సాష్టాంగ పడినంత మాత్రమున అది ప్రార్థనఅని యనిపించునా? అంత మాత్రమున భగవంతుడు కనికరించి మన కోర్కెల నీడేర్చడు.

శ్రీకృష్ణభగవానుడు సహితము భగవద్గీతలో 'మందు నీవు కర్మచెయ్యి నీకర్మయే నా కానందము గూర్చునది. నా యానందము నీవు పొందగలుగుటే జీవిత పరమావధి' అని చెప్పెను. అట్టి కర్మకు సరియగు శక్తిని బడయుటకు భగవంతుని ప్రార్థించవలెను.

దే.వేం. సత్యవతి.

గ్రంథ పరిచయము

ఆంధ్ర సారస్వత పరిషత్తుత్రిక:—

సాహిత్యవిశారద శ్రీయుత కోన వేంకటరాయ శర్మగారు ఆంధ్ర సారస్వత పరిషత్తువారి తరపున నీపత్రికను ప్రకటింప బ్రారంభించుచుండుట కెంతయు అభినందనీయులు. ఇది రెండుమాసముల కొకతూరి నరసారాపు పేటనుండి శ్రీ వేంకటరాయ శర్మగారి సంపాదకత్వమున వెలువడుచుండును. శ్రావణ భాద్ర పద మాసములకు చెందిన ప్రథమ సంపుటపు ప్రథమ సంచిక మా కార్యాలయము నలంకరించినది. సంచిక యంతయు పెద్దఅక్షరములతో 48 పుటల విషయ సంగ్రహమును గలిగియున్నది సంవత్సరపు చందా రు. 2-0-0 మాత్రమే ఇందు 8 గంభీర గద్య వ్యాసంబులును, శ్రీ మహామహాపాధ్యాయ ముది గొండ నాగలింగ శాస్త్రివారిచే రచింపబడిన ఆంధ్రభారతీ యను 20 పద్యముల పద్యవ్యాస మును ఉన్నవి. ఆంధ్రసారస్వతమునకు చెందిన అనేక క్లిప్తసమస్యల నీ పత్రిక చర్చించి చివ్కరించు విషయమున మార్గదర్శకత్వము వహించుచున్నందు కెల్లఱు నానందించగలరని నమ్ముచున్నాము. ఈ పత్రికను చిరకాలమునరకు నడిపించి శ్రీమంతులగు ఈ పరిషద్వర్గమువారు సిరమైన కీర్తిని బడయుదురుగాక!

సాధన పత్రిక:—

ప్రతి శనివారమును అనంతపురమునుండి శ్రీయుత పద్మ రామాచార్యవారి సంపాదకత్వమున వెలువడు వారపత్రిక సంవత్సరము చందా రు. 3-8-0లు మాత్రము. ఈ పత్రికయొక్క 2వ సంచిక మా కార్యాలయము నలంకరించినది. ఆంధ్ర పత్రికా పాఠకులకు సాధనపత్రికా రామణీయకతను గూర్చి కొత్తగా తెలియపరచ నక్కరలేదు. ఈ మధ్యను రెండున్నర సంవత్సరములు మాత్ర మది విరమింపబడినది. ఈ పునఃప్రారంభమునకు మా అత్యంతాదరపూర్వక స్వాగత మొసగుచున్నాము. ఆఖిలప్రపంచ పరిసితులనేమి, భారతదేశ పరిసితులనేమి ఆంధ్రరాష్ట్ర పరిసితులనేమి అతిస్వతంత్రము గను స్వప్రముగను విమర్శించుటలో ఇది ముందంజ వేయుచున్నది. పశ్చిమాంధ్రుల అనురాగాతిశయము

లను సాహిత్యవికాసములను ప్రదర్శించుచు ఆంధ్ర పత్రికాలోకమున కిది అనుంగు సోదరియై రాజిల గలవరుటకు సందియములేదు. కేవలము ప్రాంతీయులే గాక అశేషాంధ్రమహాజనులును విద్యద్వ్యర్థులును గూడ దీనికి సర్వవిధముల ప్రోత్సాహమిస్తురుగాక యని కోరుచున్నాము.

సంధ్య:—

క్రానుసైజు 47 పుటలు. వెల రు. 0-6-0లు. గ్రంథకర్త శ్రీయుత ముద్దా విశ్వనాథముగారు. ప్రకాశకులు వ్యాసకుటీరమువారు, మేలుపాక, ఎల మంచిలిపోట్లు, విశాఖపట్టణము జిల్లా. నుప్రసిద్ధ రష్యను గ్రంథకర్త టాలుస్టోయిగారి కథ కనువాదము. మూడుమూళ్ల జాగాలో దహనమో పూడ్చి కావలసిన మానవుడు ముప్పైమైళ్ల భూమికి మొఖా సాదాగు కావలెనను తృప్తితో వర్తించి మొదటికే మోసమువచ్చి ప్రాణములను గోల్పోయిన చక్కని కథ. బాలుర కానందదాయకము. పెద్దలకు నీతి దాయకము.

తూలిక:—

క్రానుసైజు 92 పుటలు వెల రు. 0-10-0. గ్రంథకర్త శ్రీయుత ముద్దా విశ్వనాథముగారు. ప్రకాశకులు మేలుపాక వ్యాసకుటీరమువారు. ఇందు చక్కనివి యేడు కథలు కలవు. కొన్ని టాలు స్టాయివి. మరికొన్ని రాజపుత్రసానము గుజరాతు ప్రాంతములవి అన్నియు నీతిబోధకములు; నులభ శైలి; మనోహర కథనము; పాఠశాలలోని బాలుర కత్యంతోపయుక్తములు.

షట్స్థల శివపూజావిధానము:—

గ్రంథసంధాత శ్రీ పీ. మ. స్వ. చిక్కవలి పెద స్వామి దేవరగారు క్రానుసైజు 32 పుటలు. వెల రు. 0-4-0లు. ప్రకాశకులు శ్రీ కాళహస్తి తమ్మయ్య దేవరగారు. శ్రీ శైవగ్రంథమండలి, రాజమహేంద్రవరము. శ్రీ శివధ్యానము, శివపూజ, విభూతిధారణము మొదలగు శ్రీ శైవనిత్యకర్మాను సానవిధానములన్నియు తత్త్వంత్రీజాతీర సంయుక్తముగా నిందు బొందుపరచబడినవి. శివభక్తులకు

అనుదినోపయుక్తమైన మోక్షసంధాయకమగు గ్రంథము. ప్రాచీన శైవగ్రంథముల ననేకములను తేటతెనుగు గద్యములోనికి తెనిగించి చాకధరకు భక్తజనకరాగ్రముల కర్పించు శ్రీ తమ్మయ్య దేవరగారి సంకల్పమునకు శైవులెల్లరును సమితాదరము నొసంగుదురుగాక!

సహకారము:—

మన ఆంధ్రదేశములో రద్దుకాబడిన ఆంధ్ర సహకార సమ్మేళనమునకు, శ్రీయుత గూడూరు రామచంద్రుగారు దీర్ఘప్రయాణములను ఘోరోపవాసములను సలిపి అధికారుల మానస్సు కరిగించి పునర్జీవనమిచ్చి నడిపించ సమకట్టినారు. వీరు తొలుదొల్ల బెజవాడలో ఒక సహకార పరనమందిరమును స్థాపించి 'సహకారము' పత్రికను ప్రారంభించినారు. ఈ పత్రికయొక్క రెండవ సంచిక మా కార్యాలయము చేరినది. ఇందు వ్రాయబడిన లఘుభాయిశ్వామల దాసుగారి ఉపన్యాసములు శ్రీమతి చర్వత సేని సంపూర్ణాదేవిగారి కేసడా ధాన్యపర్యవేక్షకవిధానము, సూరినారాయణమూర్తిగారి ఆటోవా ఒడంబడిక విమర్శనము మొదలగు వ్యాసములు సహకారోద్యమమునందలి విశ్వాసమును బలపరచుట కంతయు ననుకూలములైయున్నవి. ఆంధ్రదేశ సహకారులెల్లరును దీనికైనను తగిన ప్రోత్సాహమిచ్చి చిరంజీవిని చేరుదురుగాక.

వాస్తవ సావధాని:—

క్రొనుసైజు 82 ఫుటలు. గ్రంథకర్త ఉభయభాషా ప్రవీణ ఇంద్రకంటి హనుమచ్ఛాస్త్రిగారు. ఇందు 5 వ్యాసములున్నవి. వానిలో కొన్ని భారతిలో పూర్వ ప్రకటితములు. శాస్త్రీగారికి గల కవి తత్వ పరిగ్రహణశక్తి మిగుల రమణీయము. రచన హృదయంగమము. భావములు విశ్వాస జనకములు వీరి 5 వ్యాసములలోను కాళిదాసు భవభూతి, కంకంటి పాపరాజు, గురజాడ అప్పారావు, చింతాదీక్షితులు, సహదేవుని సూర్యప్రకాశరావు మొదలగు వారెందరివియోరచనాచాతుర్యములు వినుర్వాపాత్రములైనవి. ఆంధ్రభాషాభిమాను లెల్లరును బరింపదగినది. ఆంధ్ర పత్రికాకార్యాలయమున ముద్రితము.

దీర్ఘరోగచికిత్సాసారము:—

క్రొనుసైజు 132 ఫుటలు. వెల రు 1-8-0 గ్రంథకర్త శ్రీయుత పార్వతి నరసింహారావుగారు. దీర్ఘరోగము లనునవి మన మనుకొన్నంత దుర్నివారణములు కావనియు వాటి కారణములను సులభముగ గుర్తించి నింపాదిమీద నివారించుకొన వచ్చుననియు గ్రంథపాఠకులకు విశదము కాగలదు. ప్రతివైద్యుడును ప్రతి దీర్ఘరోగియు తెలుసుకొనవలయు స్వల్పవిషయములు గొప్పవిషయములను నిండనేకము కలిగి గ్రంథకర్తగారి అవశ్యసామాన్యసంభవవైద్యములను విశదీకరించుచున్నది. తేట తెనుగువచనము.

ఆహారశాస్త్రము—మొదటిభాగము:—

క్రొనుసైజు 208 ఫుటలు. వెల రు 1 8-0 :. గ్రంథకర్త శ్రీయుత తేనుమళ్ల రాజగోపాలరావుగారు బి.ఎ., ఎల్. టి ఆంధ్రనరస్వతీగ్రంథమాలవారి 22వ ప్రకటనము. ఆకలి వేసినప్పుడూ వెయ్యనప్పుడూ కూడా కడుపులో కుక్కుకునే ప్రతివస్తువూ కూడా ఆహారము కాదనిన్నీ, ఆహారపదార్థములలో యేయేలోహములు చమురులు మాంసకృత్తులు మొదలగునవి ఉండవలసినదిన్నీ, ఏయే కూరలు పప్పులు మొదలగు వానిలో పైవి యెన్నెన్ని పాళ్ళున్నదియు, ఎట్లు మిశ్రమము చేసి పుచ్చుకున్న యెంతబలము బుద్ధి మొదలైనవి కలుగునదిన్నీ, యేయే తత్వములవా రేయే పదార్థములు భుజింపవలసినదిన్నీ మొదలైన విషయము లిందు ప్రకరణములవారిగా వ్రాయబడినవి. లెక్కలు, పేరులు, చరిత్రలు మొదలగు విషయము లన్నిటి కన్నను ఇది పేదలకు సాదలకు పిల్లలకు పెద్దలకు అత్యవశ్యకమైన శాస్త్రము. ప్రతితల్లియు ప్రతితండ్రియు దీనిని పఠించి సంసారమును దిద్దుకొన్నచో దేశమున కెట్టి వీరులు ధీశాలురు తపశ్శాలురు కావలసిన నట్టివారు పుట్టి పర్థిల్లగలరు. అనంత కోటి విషయము లంకలతో సహా యిందు పొందు పరుపబడుటచేత ప్రతిపుటయు అమూల్యమైన దనవలెను. ఆరోగ్యసంఘముల వారు దీనిని పఠించి ప్రజలకు మంచి ఆహారమును సేవించు మార్గముపదేశించవలెను. విశ్వవిద్యాలయములవారు ఇట్టి గ్రంథముల నప్రపుచేసి, ఈ శాస్త్రమును విద్యార్థులకు పరసీయముచేసి యీవిజ్ఞానమును జగద్వ్యాప్తముచేయవలెను.

లో కం పో క డ

చచ్చి న వా రి కి విం దు

చనిపోయినవారికి విందులంటే మనదేశంలో తద్ది నాలవంటి పనుకొకూడదు. ఏలననగా, యీ విందు లను తినేవాళ్లు బ్రతికున్నవాళ్లే కాని చచ్చిపోయిన పితృదేవతలంటే విద్యాధికు లెవ్వరూ నమ్మరు. అసలు పితృదేవత లగుపించుకుండానే వుంటే వారు తిన్నా రనుకోవడం, భోక్తలు తినడం చూస్తూ వారు తినలే దనుకోవడం, పామరజన సాధారణమైన మూర్ఖవిశ్వాసం కాక మరేమి? ఫిన్లండు దేశంలో చచ్చినవారికి విందులు పెడతారు గదా, అ దీ పద్ధతి! మనిషి చచ్చిపోగానే శవాన్ని డోరి అవతల ఒక పాడుకొంపకు తీసుకొనిపోతారు. స్వర్గంలో అతను శాంతి పొందవలెనని ప్రార్థిస్తూ, అక్కడకు పోయిన చుట్టూ లందరూ తలావక బుడ్డిత్రాగుతారు. అప్పు డొక పెద్దమనిషి అంటాడు 'అంతా మనం తాగిడమేనా!? పాప మా చనిపోయిన వాని కేమైనా యియ్యరా?' అని. వెంటనే ఒక ఆనామి యేదో సాధనచే బుడ్డికి సగం సారాయి అతని దేహములోనికి దింపేస్తాడు. అందరువుంటే అతను త్రాగడని కాబోలు శవమును మాత్ర మచ్చట విడిచి పదినిముషములపాటు తక్కినవారు పైకి వచ్చి కూర్చొని మళ్ళీ లోపలికి వెళ్ళుతారు. పిమ్మట దానిని పాతేస్తారు.

ఈ మధ్యన ఒకబాలుని శవమునకు కూడా ఆలాగే చేశారు. ఆ శవానికి ఆ సారాయి వంటికి పట్టిన ట్లండి. నిజమైన విందు నారగించిన బాలుని లాగే అతను చితిమీదనుంచి లేచి పడుతూ లేస్తూ తడుము కుంటూ నడుస్తూ వారి వైపే వస్తున్నాడట. తల్లి దండ్రులూ బంధువులూ చెనుకున్న పూర్ణం! అల్లాగు

లేచొస్తారంటే యెంతమంది తల్లులు చనిపోయిన తమ పిల్లలకు వల్లకాడులలో అటువంటి కమ్మని విందులు పెట్టకుండా వుంటారు!

గ వ స మ య ము

ఆంగ్లభాషలో విల్లో అనే పేరుగల ఒక చెట్టు వుంది. దాని అకులు నల్లగా వుంటాయనో, కొమ్మ లెప్పడూ మొగం ముడుచుకొనే వుంటాయనో, మరే కారణం చేతనో గాని దానిని యేడ్చే చెట్టని పిలుస్తారు. విచారశాంతి నూచక సమయములయందు దానిని స్త్రీపురుషులు ధరిస్తారు. స్త్రీలు ముఖ్యంగా విరహవేదన భరించలేని సమయంలో కుమిలికుమిలి వెక్కి-వెక్కి యేడుస్తూ దాని కొమ్మలను పట్టుకొనే చచ్చిపోవడంకలదట-అయితే యిన్నాల్లాయను దాన్ని యేడుపుచెట్టంటే యేడుపు చెట్టనడమే కాని అది నిజంగాయేడవడంకాని, కళ్ళవెంట నీరు కారడంకాని చూచిన వా రెవరాలేరు. దాని యేడుపును సాధారణ విద్వాంసు లందరూ ఒక కవినమయం క్రింద కొట్టేసేవారు.

కాని యీమధ్యన మిల్టనుగరములో ఒకపోలీసు జవాను బ్లూహిల్సుదగ్గర యెండ వేడి కాగలేక ఒక విల్లో చెట్టుక్రింద నిల్చున్నట్లూ, ఆ చెట్టుమీద నుంచి అకస్మాత్తుగా నీటిబొట్టులు పడవడమని తన మీదపడి బట్టలన్నీ తడిసిపోయినట్లూ బోస్టను ఈవినింగు కుతీక వ్రాయుచున్నది. ఇదివరకు కూడా దాని యేడుపు కట్టినట్లులేదు. రాత్రీ పగలూ అన్ని కొమ్మల వెంటనూ నీరు అట్లా కురుస్తూనే వున్నదట- చెట్టుక్రింద ఒక పెద్దతొట్టి పెట్టితే కొన్ని పెకం డ్లలో అది నిండిపోతుందట- గాలివేస్తే ఆ చినుకులే బడబడ వడగండ్లలాగ పడతాయి. పోలీసుస్టేషనుకి

బారెడు దూరాన్నేవుంది. నీళ్లు కారుతున్నా కాని కొమ్మలు ఆకులూ బెరదూ అన్న పొడిగానే వుంటాయట-అటవీ శాఖవారైన అయిన లీయనుమినటుగారు తానిట్టి దృశ్యము నింతవరకును చూడ లేదనుచున్నాడు. మిల్టనునగర పృథ్వీమల ఇనస్పెక్టరు ఆర్థరు ఆలెనుగారు కూడా అట్లే చెప్పుతున్నారు. పెద్దపెద్ద వృక్షశాస్త్రజ్ఞుల నందరినీ యీవిషయమును గూర్చి తగిన పరిశోధన చేయించడానికి సర్కారు వారు రప్పిస్తారట- ఎంతమంది వచ్చినా సరే ఆచెట్టు యొక్క యేడుపునకు కారణం కనిపెట్టడము కపిశ్వరులకు తప్ప యేతన్నాట్రులకు సాధ్యముకాదు. ఎవరి సమయమును కవియే విప్పి తెలిగించవలెను గాని అన్యులు తెలిగించలేరు.

పెండ్లి చదువులు

మనదేశంలో పురుషులకైనా స్త్రీలకైనా చదువులు చెప్పించడానికి ముఖ్యమైన కారణంతగిన సంబంధం లాస్తాయనే గదా. తగిన సంబంధాలంటే డబ్బుగలవారి సంబంధాలు. ధనవంతుల సంబంధం కుదిరితే మగవాడికి మంచికట్నం వచ్చి యిదివరలో చదువుకొరకు పెట్టిన ధనమంతా ముజరావస్తుంది. చదువుననే ఆడపిల్లకు కట్నం యియ్యనక్కర లేకుండానే స్త్రీమంతుడో విద్యావంతుడో అయిన పెనిమిటి లభిస్తాడని ఆశ. అయితే చదువుకున్న ఆడవాళ్ళ సంబంధాలంటే చాలా మందికి భయంగా వున్నది. విడాకులచట్టం ప్యాసుకావాలని హడావిడి చేస్తున్నవాళ్ళంతా వాళ్లేకదూ మరి? తన్నినా, తిట్టినా, తిండి పెట్టకపోయినా చదువు రానివాళ్ళలాగ నాళ్ళింట్లో కూర్చుంటారా? విడాకులుచ్చుకొని వెంటనే వేరే వివాహాలు చేసుకోవడం మానేస్తారా? అందుకనే తెలివైన పురుషు లందరూ ముందుగానే జాగ్రత్తపడి విడాకులచట్టము సనేమిరా పనికిరాదనీ అదివస్తే మతం పారిపోతుందనీ, విక్రొరియా మహారాణిగారి అభయహస్తమున కది ప్రతి కూలమనీ పెద్దపెట్టున ఆందోళన సాగిస్తున్నారు.

వీళ్ళభయాలకు సరిపోయేటట్లేవుంది పాశ్చాత్య దేశాల వరుసచూస్తే- విద్యావంతురాండ్రైన యువతీ మతల్లులు సినిమా తారలు మొదలైనవారు యీ వాళ్ళెవరో త్రోవపోయే అందగానినో ధనవంతునో ఉద్యోగస్థుకో త్రాగుబోతునో పట్టికుగానే పెండ్లి చేసుకోవడం, మర్నాడు కోటుకెక్కి ఏదో సానుచెప్పి ఆ ముడి తెంచేసుకోవడం ఈ విధంగా గౌను కట్టుకుని విప్పుకునేటట్లు మగవాని తరవాత మగవానిని వివాహం చేసుకోవడం విడిచి పెట్టుకోవడం అనే విలాసకరమైన ఆట ఆడుకుంటూ వుండడము మనము చూస్తున్నాము. చదువులు మానిపించుకోవడమా విడాకు లిచ్చుకోవడమా అనేది పాశ్చాత్యులకు పెద్ద ప్రశ్నయైవున్నది. మన సనాతనుల లాటి వాళ్ళైతే చీ చదువు లెందుకు అని ఒక కనురు కసిరి ఊరుకో పెడుదురు- కాని చదువులు స్వతంత్రాలు మరిగిన తెల్లపిల్లలదగ్గర ఈ పప్పు వుడకదు- చదువులు చెప్పించకపోతే యింట్లోనుంచి లేచిపోయి ఆస్తి పంపకానికి దావా పడేస్తారు.

అయితే చదువులూ విడాకులూ అని రెండు గీతలా బ్రహ్మదేవుడు స్త్రీల ముఖములమీద వ్రాసి విడిచిపెట్టినాడా? చదువుకొని కూడా విడాకుల కగ్గం లేకుండా హాయిగా సంసారాలు చేసుకునే నోము నాడవాళ్ళు నోచుకోలేదా? అయి సమస్యను విద్యాభిమానులంతా కొలంబియా టీచర్సు కాతేజిలో చర్చించారు. ఆడవాళ్ళకు వివాహజీవనమును గూర్చిన ఉత్తమవిద్య (కాలేజీకోర్సు)ను కాని చెప్పించినట్లయితే విడాకుల కది చాలామట్టుకు విరుగుడుగా వుంటుందని అనేకులు తమ అభిప్రాయములను చెప్పినారు. డాక్టరు పాలుగోపె్ గారు 1930 వ సంవత్సరమువరకు తాము నేకరించిన జనాభా లెక్కల నాధారముగా చేసుకొని యిట్టి విద్యవలన చాలా లాభము కలిగినట్లే శలవిచ్చినారు. కాలేజీచదువు చదువుకొనిన వాళ్ళు పెండ్లిఅయిన రెండవయేటనో మూడవయేటనో విడాకులు వుచ్చుకొనే వారట కాని

చదువులు ప్రారంభించిన దగ్గరనుంచీ పనోయేటి దాకా కనిపెట్టుకొని వుంటున్నారట; అప్పుడైనా విడాకు లడిగితే అడుగుతున్నారట, లేకుంటే లేదట. విడాకుల కీ రీతి మందు కనిపెట్టినందుకు పాశ్చాత్యులలాగైతే నేమి ప్రయోజనం వైనారనే చెప్పవాలి.

ఈ చదువులు వచ్చి విడాకుల పెట్టు ఆపేశాయా అని అనేకులకు సందేహం కలగవచ్చు. అట్టి మహత్వమీ చదువులో నేమున్నదని కూడా కొందరడుగ వచ్చును. ఇందులో మరేమీ విశేషము లేదు. ఇక్కడ చెప్పిన చదువంతా ఇదే. ఆడదంటే యేమిటో మగాడంటే యేమిటో, వాళ్ళిద్దరూ ఎట్లు పెళ్లాడాలో, సంసారమంటే యేమిటో, అది యెందుకు చెయ్యవాలో యీచిదంబర రహస్యమే అక్కడ ప్రవేశం చేసినదంతా! అప్పు డప్పుడు చిట్టా బున్నామని తగాదా లేందుకు వస్తాయో అవెల్లాగ తీర్పుకోవాలో యీభోగట్టాలు కూడా అక్కడ చెప్పతారు. ఈ మాత్రం మంత్రాలకోసం బోలెడంత డబ్బు దండుగ పెట్టుకొని పట్టాలువెళ్ళి కాలేజీలలో కూడా చదువుకోవాలా అని మనదేశపు పడుచులకు ఆశ్చర్యం వేస్తుంది. పాశ్చాత్యులకూ మనకూ చాలా భేదమున్న దన్న సంగతి మనము మరవరాదు.

ఆ దేశంలో యే సంగతైనా సరే స్కూలుకు వెళ్లి మేస్తరుగారి దగ్గర నేర్చుకుంటే కాని తెలియదు. అన్నంతినడం, గడప అలుక్కోవడం, భోజనాలు వడ్డించడం, బట్టకట్టుకోవడం, పెండ్లిచేసుకోవడం, మొగుడిదగ్గర మెసలడం, పిల్లలకనడం, పెంచడం అంతా బడిలోకిపోయి నేర్చుకోవలసిందే. దీనికే ప్రొడెక్టు మెథడని కూడా అంటారు. అందుకనే కాబోలు నాదేశాల్లో అన్నిచోట్లా పాఠశాలలు పెట్టేస్తున్నారు. దేశీయాదాయంలో సగం సొమ్ముకు కూడా పైగా పోసి నిరక్షరాస్యపిశాచమును తరిమి కొట్టుతున్నారు. ఎన్ని స్కూళ్ళుంటే అంత విద్యాం

సులమని పొంగిపోతున్నారు. ఇవి అన్నీ కూడా ఏ బడికీ బద్దలకీ పోకుండానే యెవరిదగ్గరా నేర్చుకో ండానే సిన్న పెద్దలను చూడడం మాత్రానే మన పడుచులకు చక్కగా తెలియునని వారికి తెలియదు. వా రేదేశాలలోకైనా రాగానే అచ్చట నెన్ని పాఠశాల లున్నాయో, దేశాదాయంలో యెన్నో వంతు చదువుల క్రింద ఖర్చు పెట్టుతున్నారో చూస్తారు. అట్టి దేమీ కనిపించకపోగానే వారిని మూఘాగ్రేనుదులుగా పరిగణించి పత్రికలనిండా వ్రాసి ప్రపంచ మంతటా ప్రకటిస్తారు. పాప మా పేదదేశముల నుద్ధరించడానికి బతులుపెట్టి చదువులు మప్పీ నానాతంటాలు పడతారు. కాని ఒక ప్రశ్న వుంది. మన పూర్వానుభవములన్నీ మరచిపోయి శుద్ధ అజ్ఞానులము కానిదే తెల్లవారి దగ్గర మనము చదువు నేర్చుకోవలసిన గతి వట్టమ. అట్టి గతి వట్టక ముందే వారి చదువులకొరకు వెళ్లితిమా, మన పూర్వానుభవములతోఁ బాటు పూర్వజ్ఞానము నశించుట ధృవము— అట్లు అజ్ఞానులకు పాశ్చాత్యుల బడు లలో కొన్నాళ్లు చదవడంవల్ల కొంచెం మిడిమిడి జ్ఞానం కలగడం నిశ్చయం. దీన్నైనా పాశ్చాత్య జ్ఞానమనే అనవాలి. మనలను మనము మరచిపోయి జ్ఞానమునే అనవాలి. మనలను మనము మరచిపోయి పాశ్చాత్యతుల్యులము కావాలంటే పాశ్చాత్యవిద్యా వలంబనంకంటే వేరే మార్గములేదు.

ఏలాగైతేనేమి శాశికి వెళ్లడం గంగ తేవడం కావాలి. అమెరికాలో యీ కాలేజీకిర్న ప్రారం భించినప్పటినుంచి వివాహపద్ధతిలో కొంచెము మార్పు కలిగిందిట. ముసపట్టిలాగ చూడగానే మోహించడం మోహించగానే పెళ్లాడడము అనే నెట్టివికారాలు తగ్గినవట. అమెరికాలో 12 రాజ్యా లలో కాబోయే వధూపరులను నఖిఖిపర్యంతరం పరీక్ష చేసి యేవిధమైన రోగాలూ లేనివాళ్లని వైద్యులు నిర్ణయిస్తేనే కాని పెళ్లి చేసుకోకూడదని శాసింపబడినది. 24 రాజ్యాలలో స్త్రీ పురుషులు తా మెవరిని వివాహమాడ దలుచుకున్నారో ముం

ముందుగా ప్రకటించి తీరవలెనని శాసనము చేయబడినది. ఇదిగాక స్కూల్లోను కాలేజీలలోను కూడా స్త్రీత్వ పురుషత్వ రహస్యమర్మములను గూర్చి భార్యాభర్తలకు తగవులు కలుగుటకు కారణములనుగూర్చి గంభీరోపన్యాసముల నిప్పించుతున్నేయున్నారు. దీనినిగూర్చి తరగతివారీగా టెక్స్టు బుక్కులు వ్రాసేశారు. చీఫ్ బడులకు కాలేజీలకు పోయి యిదా నేర్చుకోవడమని పూర్వాచారపరాయణ ఛాందసులు అసహ్యించుకుంటున్నారట. కాని నవనాగరకు లందఱూ ఆత్మ్యత్వాహమతో తమ కన్యకల నీ చదువులకు పంపించుచున్నారు. పంపించకపోతే నిర్బంధించడంకూడా జరగక తప్పదు. ఏలాగైతే నేమి విడాకుల కోర్టుల జడ్జిలకు, పడుచువాళ్ల నేరముల కోటుకల జడ్జిలకు కొంచెం పని చులకనపడితే వారు సంతోషించకమానరు. మన దేశములో మన ప్రాతరూచారములు మానడము, క్రొత్త చదువులు చదవడము, స్వతంత్ర వివాహములాడడము, విడాకుల చట్టమునకై తంటాలుపడడం దాకానే వచ్చేము. అదైనా కొంచెము వంచిదే. అనేకమంది పాపము ఇంకా చదువులురాక, పెద్దలుచేసే పెండ్లిండ్లకు కట్టుబడి పోయి, ముండమోసి అఘోరిస్తునేవున్నారు. ఏమైనా విడాకుల చట్టము ప్యాసవుతుంది కాని మానదు. స్త్రీల హక్కుల నగగద్రొక్కి దుఃఖభాజనులనుగా చేయుటకు మన శాసనసభల సభ్యులు ఒప్పురు. మన దేశంలోకూడా విడాకుల చట్టము ప్యాసయిన తరువాత కాలేజీకోర్సులు పెట్టవలసిన సందర్భం తటస్థించవచ్చును. ప్రభుత్వమువారిప్పటి నుంచే బడ్జెట్టును సరిపెట్టుకుంటూ భూరివిరాళముల నిచ్చుటకు సిద్ధముగా నుందురుగాక!

పోటోగ్రాఫులకు శిక్షలు

కాఠ్మిక ప్రభుత్వం యేర్పాటుయినప్పటినుండి రమ్యా ఉద్దండంగా సాగరికమైనదనీ, నేరములు శిక్షలు తగినవనీ, పవ్విగడియలూ ప్రజలంతా తమ

పనులూ, చదువులూ, విహారములూ తప్ప అక్కరమాలిన తిరుగుడులు తిరగరనీ, తిరిగినా కాస్త అనునయించడమే కాని కఠినశిక్షలుండవనీ ప్రయాణికులు వ్రాసిన పుస్తకాల్లో మనము తరుచుగా చదువుతూవుంటాము. కాని యీమధ్యన మ్యాంచెప్టరు గార్డియనుకు మాస్కో విలేఖరి వ్రాసిన విషయాలను పట్టిచూస్తే మానవప్రకృతి అంతటా ఒక్క మోస్తరుగానే వుంటుందనీ, భూమి యెప్పుడూ సంపూర్ణ స్వర్గముకాదనీ, చేయకూడదన్న పనులను తప్పక చేదామనే బుద్ధి కొందరు ప్రజల కెప్పుడూ వుండక పోదనీ, శిక్షలు తప్పకుండా వేస్తూవుంటారనీ తెలియకమానదు.

మాస్కో సెంట్రలుపార్కులో తప్పత్రాగి తిరగడం, తన్నుకోవడం, అసహ్యపుమాట లాడుకోవడం, గరికమీద నడవడం, పువ్వులు గిల్లడం మొదలైనవన్నీ నేరాలక్రింద భావించబడతాయట. ఎవరైనా యీలాటి పనులు చేశారా, శిక్షలు తప్పవు. మన దేశాలలో అయితే జరిమానాలు బైదులు వేస్తారు. అక్కడ మనుష్యులజోలికి పోరట. వారి తాలూకుబొమ్మలను తయారుచేయించి క్రింద పేరు వ్రాసి, అక్కడక్కడ ప్రేలాడ వేస్తారట. పది మందీ యీ బొమ్మలను చూచి తమ చర్యలకు నవ్వుతారు గదా అని వీరప్పటినుంచి నేరాలు మానేస్తారట. ఇవానోవా అనే 19 యేండ్లపిల్ల అమితంగా తాగుతుందనీ, కొంతకాలము బాలైనా ఒక పురుషుడితో కాలక్షేపంచేయక అతీశీఘ్రముగా మగలను మార్చుకుంటుందనీ, పార్కులో తిరుగుతూ పువ్వులేగుతుందనీ నేరములు మోపబడినవి. ఆమె తప్ప త్రాగినప్పు డెట్టి వికారముతోవుండునో అట్టి బొమ్మలు తయారుచేయించి, ఆమెయొక్క దుర్గుణముల నాపె బొమ్మక్రింద వ్రాసి పార్కుంతటా ప్రేలాడ కట్టినారు, మొదటి రెండు నేరాలకిన్నీ. పువ్వు లేరుకున్నందుకు పనిపేహరోజులూ జరిమానా వేశారు. కామ్రేడు సాఫోవో అనే 22

యేండ్ల యువకుడికి పువ్వులేరినందుకు 25 రోజులు జరిమానా. డాబుసరిగా దుస్తులను వేసుకొని పోకు చేసుకుంటూ పోకిరితనంగా తిరుగుతాడట. యుక్తంగా ప్రవర్తించడం అతనికి తెలియదని వ్రాస్తూ అతని పోకిరితనపు బొమ్మలను పార్కుంతటా కట్టినారు. పార్కులో చిత్రార్థు, ఫ్లోటలు మొదలైనవి వాయిించడం పాడడంకూడా తప్పనిసరిగా ఉంది. అక్కడక్కడ పాటగాండ్ల బొమ్మలనుగూడా తగిలించేశారు. పార్కులో ఉండే అసలు చిత్రాలనుకంటే యీ చిత్రాలనే పదిమంది చూసుకుంటూ కాలక్షేపం చేస్తారేమో! అప్పుడు అల్లాటి పెద్దమనస్కుల బొమ్మలనుగూడా తగిలించవలసివుంటుంది. సిగ్గు తెచ్చుకొనేవాళ్ళకైతే యిది బాగానేవుంది కాని పెరకం మనుష్యులకు అసలు సిగ్గు కలుగుతుందేమో అశ్చర్యం. ఒకసారి రెండుసార్లు సిగ్గుపడి అక్కడ నుంచి మోటా తేరేవాళ్ళకూడావుంటారు.

రష్యాలో కూలివాళ్ళకి పనివాళ్ళకి తప్ప వడ్డీ వ్యాపారం, వర్తకం మొదలైన వృత్తులు చేసే వాళ్ళకు గౌరవంలేదు. వడ్డీ వ్యాపారస్తుడన్నా వర్తకుడన్నా 'దొంగ'వలె ఒకమోస్తరు తిట్టూ దూషణాలూ పడతాయి. ఈమాటలంటే కొందరికి పొరుగుం వస్తుంది. కొందరికి కోపంవస్తుందట. పీటరు, అనా అనే యిద్దరు దంపతులు పైవ్యాపారాలు చేస్తూ వుంటే, వారి పెద్దసమారుడు 13 యేండ్ల పయస్కుగల మిస్సా అనే కుటుంబానికి నామాస్ గావుండి పేషెంట్ లో ఒక ఆర్టికిలు వ్రాసేవాడట. తల్లి దండ్రులీ అవమానము భరించలేక ఒకనాడర్ధరాత్రి అతనిని చంపేశారట. అతని శవం పొలాల్లో దొరికింది. మూడునెలల దాకా ఆదోక్షి తెలియలేదు. అఖరుకు వారి రెండవ సమారుడు వాన్యా అనేవాడు ఈ గుట్టు బయలుపెట్టి కోటుకాలో తల్లి దండ్రులకు విరోధముగా సాక్ష్యము చెప్పాడు. విచారిత్రపు నాగరికతను తెచ్చిపెట్టితే విపరీత సేరా లుద్భవిస్తూ వుంటా యనడానికి యిది నిదర్శనంకాదా!

దయ్యాలిలేని దేశమేది?

మూర్ఖవిశ్వాసములు భారతదేశములో మాత్రమే వున్నవని క్రైస్తవమతము ప్రాకినంత మేరకట్టి వేమీ లేవనీ ఘోషింపి తరుచుగా బడాముఖ కొడుతూ పాటలుపాడుతూవుండడం మనంవింటున్నేవున్నాము. 'ఆహా! మనదేశ మెంత మూర్ఖదేశము, వారివలె మనము విజ్ఞాననిధుల మేనాడు కాగలము' అని తలపోసుకొని యువకులు లేరు మన దేశంలో. కాని ప్రకృతి ప్రతీదేశంలోను ఎల్లకాలం వొక్కలాగే రూపుప్రకారం వర్తించుకొనిపోతూవుండదు. మానవప్రకృతిలాగే భౌతికప్రకృతిలోకూడా ఎన్ని చట్టాలువున్నాయో, 'అన్ని చట్టవిరుద్ధవర్తనలకూడా కనిపిస్తూవుంటాయి. చట్టాల ఆవశ్యకత, రహస్యమే మనకు తెలుసుకు కాని, అవి తెగిపోవలసిన ఆవశ్యకత, దాని కారణము, ఆ రహస్యమూ మన కింకా తెలియదు. సాధారణప్రకృతికి విరుద్ధముగా ఎక్కడోనా కొన్ని చర్యలు కనిపించితే విజ్ఞానులు వానికి కారణాలు వెతుక్కుంటూ తన్నుకుంటూవుంటారు; సాధారణులు అవి యేవో నైతానుచర్యలు దయ్యాల చేష్టలు అని భయపడుతూవుంటారు; మతాన్తర్గత ఛాందసులు జపకపాలుచేసి వానికి ప్రతీకారం చేయజూస్తారు; సంస్కారచిత్తులు అది మూర్ఖత్వమని హేళన చేస్తూవుంటారు. ఎవరెన్నిచేసినా ఆ ప్రకృతి విరుద్ధచర్య లప్పుడప్పుడు జరుగుతూవుంటాయి కాని మానవు.

మన దేశంలో దయ్యాలి బెడ్డలు విసరినట్లు, చదిఅన్నములు తినేసినట్లు, పురిటాళ్ళమంచాలెత్తివేసినట్లు, స్త్రీలను పిల్లలను పీడిస్తున్నట్లు అనేక కథలు చెప్పుకుంటూవుంటారు కొందరు. అవి వట్టి అబద్ధాలని కొందరు కొట్టేస్తూవుంటారు. మనము యెవరినీ కాదనవద్దు, అల్లాటి చర్యలు జరిగినవని పెద్దమనుష్యులు చెప్పినట్లు కాస్త నమ్ముదామే అనుకొండి. జరిగితేమాత్రము ఆశ్చర్యమేమి? జరగలేదంటే తీరిపోయిందా? మనవాళ్ళనంటే మనము నమ్మడం


మానేస్తాము కాని, పాశ్చాత్యదేశస్థులనుకూడా నమ్మడం మానేస్తామా? ఆ దేశాల్లోకూడా ఆలాగు జరుగుతున్నాయంటే కాస్త నిదానంగా ఆలోచించ వలసిన విషయమే అని అందరూ ఒప్పుకుంటారని మా వుద్దేశ్యము.

మనకు పాలక దేశమైనటువంటిన్నీ గురుదేశమైనటువంటిన్నీ ఇంగ్లాండులో సౌతురెస్తను అనే ఒక గ్రామములో ఒక దయ్యము ఈదిగువ చెప్పిన పనులన్నీ చేసిందట. కోడిగ్రుడ్లన్నీ తినేస్తుంది పెంకుటింటి డాబామానికి పెద్దకన్నాలుపెట్టి యెక్కుడి నుంచో తెచ్చి నీళ్లు వోలకపోసి యిల్లుంతా ముంచేస్తుంది. ఇ.టిల్లిపాదిమందినీ భయపెడుతుంది. వింతవంత జంతువులు పిట్టలూలాగ కేకలు అరుపులు యీలలూ వేస్తుంది. బి. గాస్పెలు అనే ఆయన కుటుంబసహితంగా ఆ యింట్లో నివసిస్తున్నాడు. తన పడకగదిలో ఒకనాడు తెల్లవారగట్ల పెద్ద చప్పుడయింది. ఇంటావిడ యెలకలు కాబోలును పోనిద్దరూ అంది తెల్లవారిమాస్తే మనిషి దూరేటంత కన్నము మేడడాబాలో చేసివుంది. ఇంట్లో తిను బండారములన్నీ ఆలాగే మాయమౌతున్నాయి. ఎలకలన్న సమాధానము మఱి నచ్చలేదు. ఏదో

వంతజంతులైయుంటుం దనుకున్నారు. ఇప్పుడు డాబానిండా పెద్దపెద్ద కన్నారే, కన్నాలలోంచి సింహాపలం దారలలాగ నీటిప్రవాహాలే.

పాపము గాస్పెలు ఏమిటిచేస్తాడు! కిటికీలన్నీ తెరిపించేశాడు, అన్ని గదులలోను కాగడాల్లా మంటలూ వేయించేశాడు. పాలికాపులను, తోట మాలీలను అందరినీ తెల్లవారూ కాపుపెట్టాడు. ఇంతాచేస్తే ఒకపిల్లి హడావిడిగా అందులో పరుగెత్తింది. పిల్లే ఇదంతా చేసివుంటుందని సమాధానం చేసుకుని కావలా కొంచెం తగ్గించి ఆ యింట్లోనే కుటుంబము కాలక్షేపము చేస్తున్నారు. కాని గాస్పెలు కూతురుకు ఏదో ఒక భయంకరాకారం ప్రతీక్షణమూ కనిపిస్తునేవుంటుంది. ఆమెకు నోట మాటరాక మూర్ఛిల్లిపోతుంది. ఫలానా అని చెప్పు డానికికూడా తడబడుతుంది. వూరందరూ ఆ యింట్లో దయ్యమున్నాడని నిశ్చయించేశారు. మన వేదాంతులైతే అది పూర్వజన్మప్రారబ్ధమంటారు. పూర్వజన్మప్రారబ్ధమైనా కాకపోయినా యీ జన్మలో అనుభవమనడానికి సందేహములేదు. కాస్త్రజ్ఞులు దీనికి సమాధానములు చెప్పి ఆ కుటుంబమును కాపాడితే యెంతో పుణ్యము కట్టుకుంటారు.





సంపాదకీయములు

సంచికా ప్రశంస:—

ఈ దరరాసంచికలో వ్రాయబడిన గద్య పద్య గేయాది వ్యాసములెల్లయు స్త్రీ విలే ఖరులవి మాత్రమేయైయున్నవని పాఠకులు గమనింపఁగలరు. మన ఆంధ్రనారీమణులు వ్రాడుచి సంయుక్తములైన భక్త్యభోజ్యాది పాఠములనేగాక నవరస భరితంబులైన సాహిత్యపాఠంబుల గూడ తయారుచేసి స్త్రీ పురుషుల కాప్యాయనములగు నామెతలు పెట్టి జిహ్వత్రువులు జుల్లించగలరని యీ సంచిక చెప్పక చెప్పుచున్నది. కథాకల్ప నము, గంభీరాలోచనము, విషయచర్చ, రాజకీయములయందు అనుభవముమొదలగు సంశయములలో పురుషుల వ్యాసములకివి తీసి పోవని శ్రీమతులు వందేమాతరం, నాగమ్మ, చూడికుడుత్తమ్మ, రామాబాయమ్మ, వర లక్ష్మమ్మ, రుక్మిణమ్మ, సీతాంబ, తులిశమ్మ మొదలగు వారల వ్యాసరత్నములవల్ల విశేషముకాగలను. ఈ సంచిక మన ఆంధ్రనారీ మణుల విద్యాశక్తిని, స్వతంత్రాలోచనా శక్తిని, వ్యాసరచనానురక్తిని, సరస్వతీదేవతా భక్తిని వృద్ధిచేసి, పుంఖానుపుంఖములైన సాహిత్యరచనలు వారి లేఖనులనుండి వెలు వడునట్లు చేయునుగాక!

కార్మికగర్భిణుల ఆరోగ్యరక్షణము:—

సంసారనిర్వహణమునకై వలయు ధనము నార్జించుట పురుషుని కర్తవ్యమును, అంతకు మించకుండనే వ్యయమును సర్దుచు గృహ నిర్వహణ మొనర్చుట స్త్రీకర్తవ్యముగను సాధారణముగా హిందూదేశమున తలపబడు చున్నది. కాని అనుభవములో ఏ పెద్ద జీత గృహిణీ తప్ప సాధారణవిషయమున ఈ సూత్రము సాగకున్నది. పురుషుడు సంపాదించిన ధనముతోనే స్త్రీ జీవించుట ఆమె ఆర్థికస్వాతంత్ర్యమునకు వ్యతిరేకమైన దనియు, పురుషునితో సమాన స్వాతంత్ర్యమును స్త్రీ అనుభవింపఁదలచినయెడల అతనిచే సంపాదితమగు ద్రవ్యముపై ననే తా నాధారపడక తానుకూడ ఉద్యోగముచేసి తనవేర కొంతధనమును బ్యాంకులో వేసు కొని పురుషుని పూచీలేకుండా తాను ఖర్చు పెట్టికొన గలిగియుండవలెననియు మొదలగు భావములు పాశ్చాత్యవిద్యా విలాసితలకు తఱచుగా కలుగుచు ఆప్రకారము వర్తించు చుండుటయు మనము చూచుచున్నాము.

కేవలము ఆర్థికస్వాతంత్ర్య దృష్టితోకాక కుటుంబ నిర్వహణ దృష్టితో చూచినను,

అనేక పేదకుటుంబములలో పురుషుల నొక్కని యార్జనము చాలదనియు, అతడు స్త్రీ సహాయమును కూడ అపేక్షించుచున్నాడనియు, స్త్రీ అట్టి శ్రమపడి ధనమార్జించుచు గృహనిర్వహణ మొనర్చుచున్నాడనియు కూడ మనకు తెలిసినవిషయమే. పల్లెటూళ్ల రైతులలో పురుషులు చేయవలసిన భారమైనవి పురుషులను స్త్రీలు చేయగలచులకైనవనులను స్త్రీలుచేయుటవలననే వ్యవసాయము సాగుచున్నదనుట మనకు ప్రత్యక్షమైన విషయమే. తక్కిన కోతలు, ఉడుపులు, మోతలు మొదలగు కేవలము కూలిపనులలో స్వంత వ్యవసాయములు లేని వారలు వ్యవసాయదారులవద్దకు కూలికి పోయి స్త్రీలును పురుషులును గూడ దినము కూలులు ఆయాసమయములలో పుచ్చుకొందురు; లేని సమయములలో వారును వీరును కూడ నిర్వాహకముగనే ఉందురు. ఇట్టి కాలమునే గాట్నముపడుకుట మొదలగు పనులలో బుచ్చిన సద్వినియోగముచేసి యెంతో కొంత ధనమును సంపాదించుకొనవలెనని గాంధీమహాత్ముడు చెప్పుచున్నాడు. అట్లుచేయుట మంచిదని యెల్లరును గ్రహించియు ఆచరింపకుండుటయు, ఇట్టి చిన్నిచిన్ని పరికరములను విదేశీ దిగుమతి దారులవద్ద కొనుక్కొనుటయు మిగుల శోచనీయము. ఇది పల్లెటూరి పనివాండ్రయవశ్య.

ఇక పట్టణవాసముల పనివాండ్రయవశ్య చూతము. వీరిలో పెక్కులు ఫ్యాక్టరీలు, మిల్లులు మొదలగు స్థిరమైన సంస్థలలో సేవకులే. వీరి కేడాదిపొడవునను పనియుండును.

పని చేయునంత కాలమును యజమానులు వీరికి కూలుతో జీతముతో యిచ్చుచుండురు. వీరి కూలిపనులవల్లనే యజమానులు శ్రీమంతులై అంగరంగవైభోగములను భవించుచు, బ్యాంకులలో సొమ్ము మిగుల నిలవచేసుకొనుచు, క్రొత్త క్రొత్త మిల్లులను కట్టుకొనుచున్నారనుట లోకవిదితము. మరి యేకారణముచేత గాని యజమానులు వీరిని త్రోసివేసినచు, లేదా పనిచేయలేని దినములకు కూలులీయలేని వీరు అన్యథా శరణము లేక మలమల మాడిపోవుటయు నిశ్చయము. తమ నంతటి ఆగర్భ శ్రీమంతులనుగా నొనరించుచున్న కూలివాండ్రపైని ఉద్యోగస్థులపైని యజమానులనురాగ విశ్వాసములు చూపుచు, వారికి కాలు చేయి నొచ్చినప్పుడు నిరాధారులు కాకుండా చూడవలసిన బాధ్యత యజమానులపై గలదని నాగరికదేశములన్నియు అంగీకరించుచున్నవి. మన దేశపు మిల్లుల యొక్కయు కూలివారియొక్కయు పరిస్థితులను విచారించిన లేబరు రాయలు కమిషను వారు కార్మికుల శ్రేయస్సుకొరకు కొన్ని కొన్ని సూచనలుచేసిరి.

ఇట్టి కార్మికులలో నొకభాగమగు స్త్రీల శ్రేయస్సు విషయమున చేయబడుచున్న చర్యలనుగూర్చి మనము కొంత విచారించుము. పురుషుల కెప్పుడో కాలు చేతులు నొచ్చుచుగాని స్త్రీలు తరుచుగా గర్భిణులై ప్రసవాత్పూర్వమునను పరమనను కొంత కాలము పని చేయజాలరనుట నిశ్చయము. అట్టికాలములో యజమానులు వారి సనడ్డ

చేయక కూలులనిచ్చి కుటుంబములను నిలువజెట్టవలసిన బాధ్యతలను నెరవేర్చవలసినవారైయున్నారు.' వా గట్లు చేయనిచో ప్రభుత్వమువారును శాసనసభ్యులును నిర్బంధముగా వారిచేత నట్టి విధాయకకృత్యమును చేయించవలెను. ఇందుకొఱకై శ్రీయుత వి. యమ్. రామస్వామి ముదలియారుగారు మదరాసు శాసనసభలో నొక బిల్లును పెట్టినారు. అది శాసనసభలో చర్చ ముగిసినవెనుక డాక్టరు నటీశముదలియారుగారి అధ్యక్షతక్రింద నేర్పరుపబడిన సెలెక్టుకమిటీకి, తగిన మార్పులకొర కొనంగబడినది. వారు కొన్ని మార్పులను చేయుచు నివేదికను తయారుచేసి ప్రకటించినారు. ఆమార్పులు చాలా విశాలదృష్టితో చేయబడి కార్మికయువతుల కెంతయు శ్రేయస్కరమైనవనుటకు సందేహములేదు.

ఈ శాసనము మదరాసు నగరమునను తత్పరిసరములగు మరికొన్ని నగరములలోను గల ఫ్యాక్టరీలకే గాక మదరాసు రాజధానియంగలి ఫ్యాక్టరీల కన్నిటికి వర్తించునట్లు చేసిన మార్పు మొట్టమొదటిది. ఇందువల్ల యీ శాసనప్రయోజనము కొన్ని ఫ్యాక్టరీలలోని కార్మికయువతులకే కాక అన్ని ఫ్యాక్టరీల యువతులకును సమముగ కలుగును. ప్రసవాత్పూర్వమున నాలుగు వారములు పూర్వమునుంచికూడ యజమానులు

యువతులవద్దనుండి పని పుచ్చుకొనరాదను నది రెండవది. ప్రసవాత్పరమునకూడ మూడు వారములు పని పుచ్చుకొనరాదనునది ప్రధానమగు మూడవమార్పు. ఈ యేడు వారములలోను ఆపెకు దినమునకు ఎనిమిదణాల చొప్పున యజమాను లీయవలెనని కమిటీవారు ఏకగ్రీవముగ తీర్మానించినారు. కొందఱు యజమానులు ఈ కూలుల నిచ్చుటను తప్పించుకొనుటకొఱకు ముందుగానే గర్భిణీస్త్రీలను పనులనుండి తప్పించుకొని శాసనప్రయోజనమును వమ్మునరింపవచ్చును. ఆరేడుమాసముల గర్భిణీస్త్రీలను పనినుండి తొలగించరాదనికూడ మఱొక నిర్బంధము చేయబడినది. ఈ కూలిలాభము ఆమెకే కాకుండా, ఒకవేళ ఆమె చనిపోయినచో ఆమె నిర్ణయించిన మరియెవ్వరికై నను ఇయ్యవలసినదేయని మరియొక సూచన చేయబడినది. ఈ శాసనము సతిక్రమించి నిండుచూలాండ్రుచేతను లేతబాలింతలచేతను పని చేయించుకొనినట్టిగాని, దినము కూలుల నీయనట్టిగాని యజమానులకు రు. 250 లు జరిమానా విధించవలెనని నిర్ణయించబడెను. కనుక ఇట్టి సూచనలతో కూడిన బిల్లును విశేషము మార్పులు చేయకుండా గవర్నరుగారి రంగీకరింతురు గాక యని సమ్మతించుము.

శ్రీవిద్యావిషయిక చదలవాడ శ్రీ వేంకటానందమూర్తి స్మారక పద్యరచన పరీక్షాపీఠము

(తృతీయవార్షికోత్సవం, 12-12-1934)

పై వార్షికోత్సవ సందర్భమున “శ్రీవిద్యావిధానము”నుగూర్చి 25 (పాతిక) పద్యములను వ్రాసి ఈక్రింది నిబంధనల ననుసరించి పోస్టుద్వారా 11-11-1934 తేదీ సాయం కాలము 5 గంటలలోగా పంపించు కవయిత్రీమతల్లులకు (1) ప్రథమబహుమానము సువర్ణ పతకమును, (2) ద్వితీయ బహుమానము రజతపతకమును, (3) తృతీయబహుమానము మొల్లరామాయణగ్రంథ రాజమును, (4) 100 గుణములు సంపాదించువారికి “కవిరాజ్ఞ” బిరుదు నొసంగఁబడును. నిబంధనలు

- (1) ఈపరీక్ష తెలుఁగులో కవితనేర్చిన శ్రీలకుమాత్ర మేర్పరుపఁబడినది.
- (2) పద్యములు పూర్వుక్యాప్ అరటాపుసైజులో ఒకవైపున వ్రాయవలెను.
- (3) పద్యముల కాగితములపై వ్రాసినవారిపేరుగాని మరెట్టిగుర్తులుగాని లేక పద్యములు సహితము స్వదస్తూరిలో వ్రాయఁబడఁగూడదు.
- (4) పద్యములు వాపసు కోరువారు పోస్టుబిళ్ళలను పంపవలెను.
- (5) పద్యముల కాగితములతో కలిపి స్టీప్లున్న కవరులో పద్యములు వ్రాసినవారి పేరు చిరునామాయును, ఈ క్రిందివిధముగ సర్టిఫికేటును చేర్చి, కవరుపై ఏమియు వ్రాయక, ఒకే పార్శ్వముగా పంపవలెను.
- (6) పద్యములు ఎట్టిపాకములో వ్రాయఁబడినను లక్షణరస సమన్వితములుగ నుండవలెను. సర్టిఫికేటు

“ఈ పద్యములు నిఘంటువులనుబోలు లక్షణగ్రంథములు తక్కు మిగతా ఎట్టి పుస్తకములను జూడకయే స్వాభిప్రాయపూర్వకముగ వ్రాయబడినవని ఇందుమూలముగ శవధముజేసి చెప్పుచున్నాను. సంతకము.”

(7) మార్కులు : లక్షణమునకు 30; వ్యాకరణమునకు 30; భావమునకు 30; శైలికి 10; మొత్తము 100 మార్కులు.

(8) వీతాధిపతులు జయనిర్ణయసభలో పాల్గొనరు.

(9) బహుమతులు 12-12-34 తేదీ పోస్టుద్వారా పంపబడును.

1933 సం॥ బహుమతులు

స్వర్ణపతకం : శ్రీమతి సి. సువర్చలాదేవిగారు, మదరాసు.

రజతపతకం : శ్రీమతి సంకా వేంకాయమ్మగారు, హైదరాబాదు.

తృతీయం : శ్రీమతి ఆచంట సత్యవతమ్మగారు, రాజమండ్రి.

వివరములకు—దైవజ్ఞశిఖామణి, ప్రాథకవి, చదలవాడ ధర్మరాజు సిద్ధాంతి,

ఆంధ్రజ్యోతి రివ్యాయలయం, మోటేపల్లివారి వీధి, ఏలూరు, (పచ్చిను గోదావరిజిల్లా.)